

---

# ଓପସିନା

---

[www.historyofodisha.in](http://www.historyofodisha.in)

# ତପସ୍ବିନୀ

ସୀତା

ପ୍ରଥମ ସର୍ଗ

କିଏ ଗୋ ଭୁ ଜ୍ୟୋତ୍ସ୍ନାୟା ଶୁଭ୍ର-ଶୁଭ୍ର-ବେଶା  
 ଇନ୍ଦ୍ରମାଳ-ଦ୍ୟୁତ-କିତ-ମନୋହର-କେଶା ?  
 ତନୁକାନ୍ତ ଭେଦି ତୋର ଶୁଭ୍ର-ସୁସ୍ନ-ବାସ  
 ଆହ୍ଲାଦ ଦେଉଛି ହୃଦେ ହୋଇ ସୁପ୍ରକାଶ ।  
 କୌମୁଦୀ କି ଧନ ହୋଇ ବନ୍ଧୁକୁ ଶରୀର ?  
 କେଶଛଳେ ଚରଣେ ତୋ ଲେଟୁଛି ତମିର ।  
 ସୁବିରଳ ସମୁଦ୍ଧଳ ଚରୁ ତା'ର ଗ୍ରହ  
 ମଣ୍ଡିତ ରତ୍ନ-ଭୂଷା ରୂପେ ତୋ ବିଗ୍ରହ ।  
 ଅସଂଖ୍ୟ ଧବଳ ପୁଷ୍ପହାର ଶୋଭେ ଗଳେ,  
 ଗ୍ରହତ ହୋଇଛି ସବୁ ଅଭୁତ କୌଶଳେ ।  
 ଶ୍ରୀଅଙ୍ଗ-ସୌରଭେ ମୁଗ୍ଧ ହେଉଛି ଜଗତ,  
 ପ୍ରଫୁଲ୍ଲିତା ହେଉଅଛି ପ୍ରାଣେ ଉପଗତ ।  
 କି ତାକୁକୁ କରେ ଧରି, ଲେକେ କର ପାନ  
 ଦୈବତ ସଦୃଶ ହେଉଛନ୍ତି ତେଜସ୍ବୀନ ।  
 କି ମନ୍ଦ ଦେଉଛି ପୁଣି ବାଛି ବାଛି ଲେକ,  
 ତମ ନାଶି ସୁକୁଚ୍ଛନ୍ଦ ସେମାନେ ଆଲୋକ ।  
 ପଦାଙ୍କେ ତୋ ଫୁଟୁଅଛି ଶ୍ରେତ ଶତଦଳ,  
 କୌମୁଦୀ ବୋଲିବା ତେଣୁ ନୋହୁଛି ସଫଳ ।

ଦରଦ୍ରତା-ପଙ୍କ-ପର୍ଣ୍ଣ ମୋ' ଜୀବନ-ସର  
 ଜଞ୍ଜାଳ-ଜଳଦ-ଜଳେ ଆବିଳ ଉଦର ।  
 ଶରଦ ସଦୃଶ ତୋତେ କର ଦରଶନ  
 ହୋଇଯାଉଅଛି ସେ ତ ସୁତଃ ପରସନ୍ନ ।  
 ବିକଶିତ ହେଉଅଛି ହୃଦୟ-କମଳ,  
 ସତେ କି ପାଇଲୁ ଦେବି, ତୋ ପଦ-ସମ୍ବଳ ?  
 ପୟର-ପ୍ରରଣେ ପ୍ରାଣ ହେଲଣି ମୋହିତ,  
 ଇଚ୍ଛାମତେ କର ଯାହା ବିଚାରୁ ବିହିତ ।  
 ବାଲ୍ୟମୀକ ଆଶ୍ରମକୁ ଧାଇଁଅଛି ମନ,  
 କରବାକୁ ନିର୍ବାସିତା ସୀତାକୁ ଦର୍ଶନ;  
 କେମନ୍ତେ ସେ କଲେ ଜାଣି ହୃଦୟ ସୀବନ ?  
 କାହା ସଙ୍ଗେ କେମନ୍ତେ ବା ଯାପିଲେ ଜୀବନ ?  
 କୃପାବନ୍ଧୁ କୃପାମୟି, ଶକ୍ତି ଦାନ କର,  
 ପବନ ହେଉ ମୋ ମନ ଦେଖି, ଲେଖି କର ।  
 ବହୁଅଛି ଭାଗୀରଥୀ ବିପିନ ଭିତରେ,  
 ତାଡ଼ି ତାଡ଼ି ତରଙ୍ଗ ତା ପଶ୍ଚିମ ତଟରେ ।\*  
 ବନ-ଦୃଶ୍ୟ ଦେଖିବାକୁ ହୋଇ ଅଗ୍ରସର  
 ବିକଳ ଜୀବନେ ଯେହ୍ନେ ଚାଲୁଛି ପୟର ।

\* ବାଲ୍ୟମୀକ ଆଶ୍ରମ ଗରୋପ୍ପାଳ ଗଙ୍ଗା ଦକ୍ଷିଣବାହିନୀ, ସେଠାରୁ ଅଯୋଧ୍ୟା ପୂର୍ବଦିଗ ।



ରବିକି ଚାହିଁଲେ, ରବି-କୋଳେ ରଘୁନାଥ  
 ନତମୁଖେ ବସିଛନ୍ତି ଶିରେ ଦେଇ ହାତ ।  
 ଦିଶିଲ ପଡ଼ନ୍ତେ ନେତ୍ର ଭାଗୀରଥୀ ପ୍ରଭ,  
 ଚାଲିଛନ୍ତି ଭାଗୀରଥ ପଛେ ରଘୁପ୍ରଭ ।  
 ଗଙ୍ଗାଧାର ସମ ରାମ-ନେତ୍ର-ଜଳ-ରାଶି,  
 ତହିଁ ଯାନ୍ତି ରାମ ଥରେ ମଜ୍ଜି, ଥରେ ଭାସି ।  
 ଫେରାଇ ତହିଁରୁ ସମ୍ପା ଗଠି ଦେଇ ଦୃଷ୍ଟି  
 ଅନଗଳ ଧାରେ ନିଜେ କଲେ ଅଶ୍ରୁ-ଦୃଷ୍ଟି ।  
 ଶ୍ୟାମଦୂବା ଚାହିଁ ସୀତା ହୋଇ ସଜ୍ଜିତ  
 ପାଶାଣକୁ ଯିବା ପାଇଁ ବଳାଇଲେ ଚିତ୍ତ ।  
 ନ ଗଲେ ଚେଣିକି ମଧ୍ୟ ମନର କି ଭାଳି;  
 ନ ପାରିଲେ ରୋଦନର ଆବେଗ ସମ୍ଭାଳି ।  
 ଆରତ ଦିକଳ ସ୍ଵରେ ବିଦଗ୍ଧ ଲପନେ  
 ବନ ପ୍ରବ୍ୟ କରଦେଲେ ଘୋର ବିଳପନେ ।  
 ବୋଲୁଥାନ୍ତି ସେ ଦୁଃଖିନୀ, “ହା ହା ପ୍ରାଣେଶ୍ଵର !  
 କରୁଣା-ସରିତ-ପତି, ସେନା-ଜଳଧର ।  
 କି କୁଳଗ୍ନେ ଧରିଥିଲ ଅଭାଗିନୀ କର,  
 ତା ଲାଗି ଆଲପୁ ହେଲ ଦାରୁଣ ଦୁଃଖର ।  
 ନ ଜାଣି ମୁଁ ପ୍ରଭୁଙ୍କର ପ୍ରଭୃତ ମହିମା,  
 ଧନୁଟିଏ ରଖିଥିଲ ଆବର ଗରିମା ।  
 ଭାଙ୍ଗିଦେଇ ସେ ଧନୁକୁ ଇଷ୍ଟ-ଦଣ୍ଡ ପରି,  
 ତା’ ରସ-ମାଧୁର୍ଯ୍ୟ ମୋତେ ଥିଲ ମନେକରି ।  
 କାନନ-ଭ୍ରମଣେ ପଦ-ଶୁଖଳ ନ ମଣି,  
 ସ୍ଵେଦେ ସଙ୍ଗେ ନେଲ ମୋତେ ବାର-ରୁଡ଼ାମଣି  
 ପଦ-ଶାଙ୍କୁଳୀକୁ କରି ହୃଦୟର ହାର,  
 କଲ ପୁଣ୍ୟ-ଘାଣ୍ଡ ପୁଣ୍ୟ-ଆଶ୍ରମ ବର୍ହାର ।  
 କେତେ ସ୍ଵେଦ ଢାଳୁଥିଲ ମୋ ଉପରେ ବନେ,  
 କେମନ୍ତେ ଭୁଲିବି ତାହା ଭେଦିଛି ଜାଣନେ ।  
 ଶୁର ଦାସୀ ହେବ ବୋଲି ସୁଧାରେ ଆକୁଳ,  
 ଗହନେ ସହଜେ ଆଶୁଥିଲ ଫଳମୂଳ ।  
 ପଲ୍ଲବ-ଆସନେ ସୁପ୍ତ ହେବ ନାହିଁ ବୋଲି,  
 ଅଙ୍କ ପଲଙ୍କେ ତା’ ପାଇଁ ସାଜୁଥିଲ ଦୋଳ ।

ଶୁର ମୋର ସ୍ଵେଦେ ପଡ଼ି ଲାଙ୍ଗି ମହାଶୂର୍ବ  
 ଦଶବଦନର ସଙ୍ଗେ କଲ ମହା ହବ ।  
 ସହଲ ତହିଁରେ କେତେ ମହାସ୍ଵ-ପ୍ରହାର;  
 ମଶୁଥିଲ ତା’ କ୍ଷତକୁ ହୃଦୟର ହାର ।  
 ସେ ହାର-ପଦକ ପାଇଁ ଉପଯୁକ୍ତ ମଣି,  
 ମୋତେ ରଖୁଥିଲ ତହିଁ କର ମଧ୍ୟ-ମଣି ।  
 କ୍ଷତ-ଚିହ୍ନ ଚାହିଁ ମୋର ଶୋଭା ହେଲେ ମନେ,  
 ତୋଷୁଥିଲ ସଦା ସୁଧା-ପୂରିତ ବଚନେ ।  
 ବୋଲୁଥିଲ, ‘ରାମାୟଣେ ଦେଇ ରକ୍ତାହତ  
 ଲଭୁଅଛୁ ପରା ଚୋରତ ଦୁର୍ଲଭ ବିଭୂତ !’  
 ମେଣ୍ଡି ନାହିଁ ଅଦ୍ୟାପି ସେ ଶର-ମୁଖ-ଚିହ୍ନ;  
 ମୁହିଁ ଅଭାଗିନୀ ହାୟ ହୋଇଗଲି ଭିନ୍ନ !  
 ମୋ ସ୍ମୃତି ମେଣ୍ଡାଇଦେବ ହୃଦୟ-ଫଳକେ;  
 ତା’ ନ କଲେ ଦୁଃଖହେବ ପଲକେ ପଲକେ ।  
 ମୁଁ କି ଶୁର, ହେଉ ତୁମ୍ଭ ପ୍ରକୃତ-ରଞ୍ଜନ;  
 ମୁଁ ମରେ, ତୁମ୍ଭର ହେଉ କଳଙ୍କ-ଉଞ୍ଜନ ।  
 ଏଥିରୁ ଜନ୍ମିବ ଯେଉଁ ଅସପ୍ତ ଜାଗତି,  
 ହୃଦେ ରଖ, ଗଢ଼ି ତାର ଅଲପୁ ମୂର୍ତ୍ତି ।  
 ବଂଶର ଜନକ ତୁମ୍ଭ ଏହି ଦିବାକର  
 ଭୁବନ-ମଙ୍ଗଳ-ଦାନେ ସଦା ମୁକ୍ତକର ।  
 ଧାରା-ଧାରୀ-ସୁରପିଣୀ ଏହି ଭାଗୀରଥୀ,  
 ତୁମ୍ଭର ବଂଶର ଚର-ବିଖ୍ୟାତ ଜାଗତି  
 ଜାଣି-ଅନୁରୋଧେ ସିନା କଲ ମୋତେ ଡ୍ୟାଗ,  
 ଏ ତୁମ୍ଭର ଉପଯୁକ୍ତ କର୍ମ ମହାଭାଗ !  
 ଏହି ଜାଣି-ପତାକାରେ ପାପିମାର ଚନ୍ଦ୍ର  
 ରହିଯିବ, ଏହା କିନ୍ତୁ ବିଷମ ବିଚନ୍ଦ୍ର !  
 ଧକ ମୋ ଜୀବନ, ନାଥ ! ଏକା ମୋହ ଲାଗି  
 ଅକଳଙ୍କ ଥାଇ ହେଲ ଅପସନ୍ନ-ଭାଗି ।  
 ତୁମ୍ଭ ଶ୍ରୀଚରଣ ତେଜି କାହିଁରେ ରହିବ ?  
 ଏ ଅନଳ ନ ଦହେ ତନ୍ତୁ; କାହିଁରେ ଦହିବ ?  
 ତୁମ୍ଭ କାନ୍ତି ଧରିଛନ୍ତି ଏହି ଦୁର୍ବାଚୟ;  
 ତାଙ୍କୁ ଶୁଣି ବନେ ନେବି କାହାର ଆଶ୍ରୟ ?

୧ । ଲଙ୍କାର ଅଗ୍ନି-ପରୀକ୍ଷାରେ ସୀତା ଦଗ୍ଧ ହୋଇ ନ ଥିଲେ ।

୧ ପାଶାଣେ ଫଳିତ ହୁଏ ତୁମ୍ଭ ଅନୁଗ୍ରହ;  
 ମୋତେ ଦେନି କାହିଁକି ସେ ଲଭିବେ ନିଗ୍ରହ ?  
 ଗର୍ଭେ ମୋର ଥୋଇଅଛ ଯେ ରହନଧାନ,  
 ନ କହିଲ ତା' ରକ୍ଷଣେ କି ପ୍ରତିଧାନ ।  
 ଦୃଢ଼ ଆଶା ଥିଲ ମୋର ହୃଦୟେ ପୋଷିତ,  
 ପ୍ରଭୁକୋଳ କରୁଥାନ୍ତି ଏ ରହେ ଭୂଷିତ ।  
 ଆକାଶ କୁସୁମ ହେଲ ଆଶା-ପରଶାମ;  
 ଧନ୍ୟ ରେ ଦଇବ ତୋତେ ସହସ୍ର ପ୍ରଶାମ !  
 ପିତା ଯାର ମହାରାଜ ମହା-ମହାଯଶା,  
 କି କରୁଛୁ ବିଧି ତାଙ୍କ କୁମରର ଦଶା !  
 ଗିରି-ଅଙ୍ଗେ ହୁଏ ସିନା ବଜ୍ରର ପ୍ରହାର;  
 ହାହା ତହିଁ ସଙ୍ଗେ ଗିରିବାସୀର ସହାର !  
 ଧନ୍ୟ ନାଥ, ମୁଖ ତୁମ୍ଭ ପର୍ଯ୍ୟୁଷ-ନିର୍ଦ୍ଦର;  
 ହୃଦୟାଦି ସୁଧା ହିମ-ଶିଳାର ଆକର ।  
 ହେଲେହେଁ ସେ ହୃଦୟରେ ସନ୍ତାପ ପଡ଼ିତ,  
 ଅନ୍ୟ ନ ବାହାରେ ମୁଖେ ଅମୃତ ବ୍ୟଞ୍ଜିତ ।  
 ସହସା ଶୁଣିଲ ମୋର ଅପବାଦ କଥା,  
 ଅବଶ୍ୟ ହୃଦୟେ ଲୁଗିଥିବ ମହା ବ୍ୟଥା ।  
 ତଥାପି ନ କହି ପଦେ ନିଦଃରୁଣ ଭାଷା  
 ତ୍ୟାଗକଲ ଦେଇ ମୋତେ ମଧୁମୟୀ ଆଶା ।  
 ମୋ ଅଜିତ ପାପ ମୋର ଦୁଃଖର କାରଣ,  
 ସେହି ପାପ ଏବେ ମୋର ହେଉଛି ସ୍ଵରଣ ।  
 ମହିମା-ସାଗର ନାଥେ ମଣି ମୁଁ ଇତର  
 'ସାହି ରେ ଲକ୍ଷ୍ମଣ' ରାବ ମଣିଲ ତାଙ୍କର ।  
 ମତ ମନେ ଲକ୍ଷ୍ମଣଙ୍କୁ କରି ମତ ଜ୍ଞାନ  
 ବଳାକ୍ରାରେ ପଠାଇଲି ପ୍ରଭୁ-ସନ୍ନିଧାନ ।  
 ସେହି ପାପେ ସେ ନାଥଙ୍କ ମହିମାବର୍ଦ୍ଧନ  
 ଲୁଗି ହେଲ ପାପିନୀର ଚର ବିସର୍ଜନ !  
 ଦୋଷଦାନ ଲକ୍ଷ୍ମଣଙ୍କୁ ଯେଉଁ ଭରସାର  
 ଦେଇଥିଲି, ପାଇଲି ତା' ଯୋଗ୍ୟ ପୁରସ୍କାର ।  
 ଲକ୍ଷ୍ମଣଙ୍କୁ କରିବାକୁ ମୋ ନିକଟୁ ଦୂର  
 ୨ ହୃଦେ ତାଙ୍କ ମାରିଥିଲି ବଚନ-ଭଦୁର ।

ଭକ୍ତିଭରେ ସେ ଲକ୍ଷ୍ମଣ ପଡ଼ି ମୋ ଚରଣେ  
 ଦୂର କରିଦେଲେ ମୋତେ ବିନୟ-ବଚନେ ।  
 ଛୁନି ଶିରଟିଏ ଆଣି ପାପୀ ଦଶାନନ  
 ମୋ ପାପ-ନୟନ-ଅଗ୍ରେ କଲ ପ୍ରଦର୍ଶନ ।  
 ସ୍ଵାମୀଙ୍କର ଛୁନି ଶିର ବୋଲି ମୁଁ ଅଧୀରେ  
 କାହିଲି ବିକଳ ପ୍ରାଣେ ଭାସି ନେତ୍ରମରେ ।  
 ସେ ଶିର ଅନାଇ ଯାହା ନ ମଲ ବହନ,  
 ସେହି ପାପେ ହେଲ ଏବେ ଜୀବନ୍ତ ଦହନ ।  
 ତୁମ୍ଭ ପଦ-ସେବା-ସୁଖ ମଣି ମୁଁ ଉତ୍ସାହ  
 ଆଶ୍ରମ-ଦର୍ଶନ-ସୁଖ କଲ ଅଭିଳାଷ ।  
 ସେହି ପାପ ଶ୍ରୀଗୁମୁ ରୁ କରଇ ଅନ୍ତର  
 ବୋଲୁଛି, 'ପାପିନୀ, ଯାହା ଇଚ୍ଛା ତାହା କର ।'  
 ଅଯୋଧ୍ୟାର ରାଜଲକ୍ଷ୍ମୀ-ପୀରଣରେ ବଶ  
 ନ ହୋଇ ମୋ ସଙ୍ଗେ ଥିଲ ବହୁତ ହବସ;  
 ଅସୁୟାରେ ରାଜଲକ୍ଷ୍ମୀ ଲେଉଟୁଥିଲ ଦାଉ,  
 ବହୁ ଦିନ ସମ୍ଭାଳି ତା' ନ ପାରିଲ ଆଉ ।  
 ତା' ଦୁଃଖର ସଙ୍ଗୀ ଥିଲେ ଯେଉଁ ପୁରଜନେ,  
 ତାଙ୍କୁ ହେତୁ କରଇଲି ମୋର ବିସର୍ଜନେ ।  
 ଅଯୋଧ୍ୟାରେ ସପତ୍ନୀର ଶକ୍ତି ଗଣ୍ଠୟଣୀ,  
 ନ ପାରିଲ ତାକୁ ପତି-ଶକ୍ତି ମହାୟଣୀ ।  
 କୈକେୟୀଙ୍କ ପରାଧମ ଫଳଦାର ଶେଷେ  
 ରାଜଲକ୍ଷ୍ମୀ ବଳ ଉଭାହେଲ ସେହି ଦେଶେ ।  
 'ପ୍ରକୃତ-ରଞ୍ଜନେ ଯେବେ ହୁଏ ପ୍ରୟୋଜନ,  
 କରିପାରେ ପ୍ରାଣସମା ସୀତା ବିସର୍ଜନ ।'  
 ଅଶ୍ଵକନ୍ଧ ମୁନି ଆଗେ ଯାହା ଭାଷିଥିଲ,  
 ସ୍ଵରୁଥିବ ସେ ପ୍ରତିଜ୍ଞା ନ କରି ଶିଥିଲ ।  
 ପତ୍ନୀ-ବାକ୍ୟ-ପାଳନରେ ତୁମ୍ଭେ ଅବମୁଖ,  
 ପତି-ବାକ୍ୟ-ପାଳନରେ ନ ହେଲେ ମୋ ଦୁଃଖ  
 ତେବେ ସିନା ତୁମ୍ଭ ପତ୍ନୀ-ପଦର ଭଜନ  
 ମୁଁ ହେବି, ଏ କଥା ନିଶ୍ଚୟ ଗୁଠିବ ମୋ ମନ ।

୧ । ରାଜକର ପଦରଜ ସ୍ଵର୍ଗରେ ପାଶାଣମୟୀ ଅହଲ୍ୟା ଦବ୍ୟନାଗରୁଣା ହୋଇଥିଲେ ।  
 ୨ । ଭଦୁର-ବକ୍ର ।

ପରଜା-ରଞ୍ଜନ-ବ୍ରତେ ଅଟ ଚୁମ୍ବେ ବ୍ରତା;  
 ମୁଁ ସହଧର୍ମିଣୀ ଚୁମ୍ବ ପଦାଙ୍କେ ମୋ ଗତ ।  
 ହେଉ ମୋର ନିଦାସନ ପ୍ରକୃତର ତୋଷ;  
 ପ୍ରଭୁଙ୍କର ବ୍ରତ ହେଉ ସମ୍ପୂର୍ଣ୍ଣ ନିର୍ଦ୍ଦୋଷ ।”  
 ସତୀଙ୍କ ସେଦନେ ଗତି ପ୍ରମୁଦିଲ ବାତର,  
 ଜଳ ସ୍ଥଳ ଯେନ ହେଲ ନିସର୍ଗ କାତର ।  
 ପ୍ରମୁଦିଲ ଜାହାଙ୍ଗର ତରଙ୍ଗ-ଆବଳୀ,  
 ବଦ ହୋଇଗଲ ବନେ ବହୁଙ୍ଗ-କାକଳ ।  
 ନ ହଲିଲ ପାଦପର ଗୋଟିଏ ପତର,  
 ନ ଚଳିଲ ଲୀଳା-ଶୀଳା-ବଞ୍ଚି-କଳେବର ।

ତାଳେ ତାଳେ ବସି ପକ୍ଷୀ ପାତଲେ ଶ୍ରବଣ  
 ତାଳେ ତାଳେ ପ୍ରାଣେ ଭର ଶୈଳ-ପ୍ରସ୍ରବଣ ।  
 ମୃଗ-ଶିଶୁ ଜନମାର ସୁନ ମୁଖେ ଧର  
 ନିଶ୍ଚଳେ ରହିଲ ସୀର ଶୋଷଣ ନ କର ।  
 ୧ ମୁଖ ଦର୍ଭ ମୁଖେ ଧର ମୃଗମୃଗୀମାନେ  
 ଶ୍ରୀବା ସ୍ତମ୍ଭ ରହିଗଲେ ଶୈଳ-ଧୂନି-ଧାନେ ।  
 ମୟୂର-ମୟୂରାଗଣ ଶାବକ ସହତ  
 ଚନ୍ଦିତ ପରାସ୍ତେ ହେଲେ ଚୂପିଲରହିତ ।  
 ୨ କରୁଉ କରଣୀ କର ହୋଇ ଉତ୍ଥ ପର  
 ପଥେ ରହିଗଲେ ଗଙ୍ଗା-ଗମନ ବିପୁର ।

### ଦ୍ଵିତୀୟ ସର୍ଗ

ରାଗ—ରାମକେଶୁ

ବାଲ୍ୟାକ-ଆଶ୍ରମ-ରାଜ୍ୟରେ  
 ଶାନ୍ତି ରଜଉ କରେ,  
 କୋଷ ମୂର୍ତ୍ତି କରି ପାଦପ-  
 ଦତ୍ତ ସୁଗ୍ରହା କରେ ।  
 ଅକପଟେ ତାହା ହଅନ୍ତି  
 ସେହି ପାଦପମାନେ,  
 ଅପାଚିତେ ନିଜ ଶରୀର-  
 ମାନଦଣ୍ଡର ମାନେ ।  
 ପ୍ରକୃତ-ସମରେ ସେମାନେ  
 ପୁଣି ହୁଅନ୍ତି ସେନା,  
 ୩ ଆବରଣ କରି ଶରୀରେ  
 ଦନ-ପଲ୍ଲବ-ସେନା ।  
 କରି ବରଷାର ବ୍ୟାପ୍ତାମେ  
 ଅଙ୍ଗ-ପୁଷ୍ପି ସାଧନ,

ଆତପକୁ ଜଣି ଆଶନ୍ତି  
 ତାର ଆଲୋକ-ଧନ ।  
 ଶୀତ-ଆନ୍ଦମଣ୍ଡୁ କରିବା  
 ପାଇଁ ରାଜ୍ୟକୁ ସାଣ,  
 ଧୂନ ରୂପେ ପୁଣି ହୁଅନ୍ତି  
 କେତେ ଅନଳ-ବାଣ ।  
 ବିକିତ ପ୍ରକୃତ ସମୟ  
 ଜାଣି ସମ୍ପାଦେ ତୋଷ,  
 ପାଦପଙ୍କ କରେ ସମର୍ପି  
 ଫଳ-ପ୍ରସୂନ-କୋଷ ।  
 ଗର୍ଭେ ଧର ତାରା-ରତନ  
 ପୂର୍ଣ୍ଣ ଗଗନ-ସିନ୍ଧୁ,  
 ଅଗସ୍ତ୍ୟ ଗରମା ଗୋଷନ୍ତି  
 ପ୍ରତି ଶିଶିର-ବିନ୍ଦୁ ।

୧ । ଦର୍ଭ—କୁଣ ୨ । ଉତ୍ଥ—କାଷ୍ଠମୟ ହସ୍ତୀ ୩ । ସେନା—କବଚ

ସାଗର ଗରବେ ପାଦପ-	ଚଳାଇଲ ଶାନ୍ତି, ଉଡ଼ିଲ
ଆଳବାଳର ଜଳ,	ଧୂଳ-ବଲ୍‌କଳାଞ୍ଜଳ ।
ପୋଷି ରଖୁଥିଲେ ଗରଭେ	ସ୍ନେହନ-ତରଙ୍ଗ ଦର୍ଶନେ
ସୁଧାକରମଣ୍ଡଳ ।	ଶାନ୍ତି ଚକିତ ହେଲ,
ଅକସ୍ମାତ କରି ପ୍ରବେଶ	ତଥାପି ସମୀପେ ଯିବାକୁ
ରାମବଧୂ-ସ୍ନେହନ,	ଲବେ ନ କଲ ହେଲା ।
ଦନ ଦନ କଲ କମ୍ପିତ	କୁମାରୀଏ ଯାଇ ଅନନ୍ତ-
ଶାନ୍ତି-ଦେବୀ-ସଦନ ।	ଦୂରେ କଲେ ଦର୍ଶନ,
ବିଚଳିତ ହୋଇ କରୁଣା-	ଅପୂର୍ବ ନାଶ୍ୱ କରୁଛି
ବଞ୍ଚା ଶାନ୍ତି ବାହନ,	ଦୋର ଅଶ୍ରୁ-ବର୍ଷଣ ।
ଲୋଡ଼ିଲେ ସ୍ନେହନୀ-ଲକ୍ଷ୍ୟରେ	ଚକିତ ଚିତ୍ତେ କେ ଭାବିଲ,
ଯିବା ପାଇଁ ବହନ ।	“ଏ ତ ବିଚିତ୍ର କଥା,
ମୁନି-କୁମାରୀଏ ବାହାର	ଏ ବନେ ଏଭଳି ମାନସ
ଲୁଗିଥିଲେ ସେ କ୍ଷଣେ,	ଅସମ୍ଭବ ସଦୃଶ ।
୧ ବାତ-ବ୍ୟସ୍ତ ନବ ବିଚିତ୍ର-	ସ୍ୱର୍ଗ-ପୁରୁ କେଉଁ ଦେଖ କ
ବଞ୍ଚି-ପର୍ଯ୍ୟବେଷଣେ ।	ସଦ୍ୟ ଶାପର ଫଳେ,
ନବ ରବ ଏକ କର୍ଣ୍ଣରେ	ସଦେହରେ ଖସିପଡ଼ିଛି
ତାଙ୍କ ଯିବାରୁ ଲଗି,	ଆସି ଅବନୀ-ତଳେ ?
ମନ ନିଯୋଜିଲେ ତାହାକୁ	୨ ଭ୍ରମୁ ଭ୍ରମୁ କବା ଅଭ୍ରରେ
ଧରି ଚିହ୍ନିବା ଲଗି ।	ଅଭ୍ରମାତଙ୍ଗ ଚଢ଼ି,
ଧରି ମନ ତାକୁ ଦେଖିଲ	ପୂର୍ବନର-ପୂର୍ବ-ଶୋଭନୀ
ନୁହେ କପୋତ-ସ୍ୱନ,	ପଡ଼ିଅଛନ୍ତି ଗଢ଼ି ?”
ନୁହଇ କୋକିଳ-କାକଳି,	କିଏ ବା ଭାବିଲ, “ଜାହାଗ
କମ୍ପା ବାଣୀ-ନିକୃଣ୍ଣ ।	ଅବା ମୂର୍ଖିମଣ୍ଡା କ
ନୁହେ ଶଙ୍କନାଦ, ନୁହଇ	ଲୋଚକ-କଲ୍ଲୋଳେ ଭସାଉ-
ପୁଣି ମୟୂର-କେକା,	ଛନ୍ଦି ବସୁମଣ୍ଡଳ ?
ଲଳନା-କରୁଣା-କଣ୍ଠର	୩ କରକା*ପରାପୂ କରୁଣା
ସ୍ୱର-ନିର୍ଦ୍ଦର ଏକା ।	କବା ସ୍ୱର୍ଗରୁ ଗଲ,
ସେହି କୁମାରୀଙ୍କ ହୃଦୟ-	ପର-ଦୁଃଖ-ତାପେ ହମଣଃ
ରଥେ ବସି ଚଞ୍ଚଳ	ଭବେ ଯାଉଛି ଗଲ ?

୧ । ଇତିପ୍ରାୟେ ପ୍ରଖର ପବନ ପ୍ରବାହତ ହୋଇଥିବା ବସନ୍ତ ଉଲ୍ଲେଖ ଅଛି ।

୨ । ଅଭ୍ର—ଆକାଶ । ଅଭ୍ରମାତଙ୍ଗ—ଐରବତ ହସ୍ତୀ ।

୩ । କରକା ଭୂମିରେ ପଡ଼ିଲେ ହମେ ହମେ ଦ୍ରବିଯାଏ ।

ନ ହେଲେ ଏ ଘନ-କୁନ୍ତଳା  
 ଘନ ସହିତ ତାର,  
 ଖସି ପଡ଼ିବାରୁ ଧରଣେ  
 ବହୁଯାଉଛି ଧାର ।  
 ହୋଇଥାନ୍ତା ଯଦି ରୋଦନ-  
 ଧ୍ୱନି ଚମକପ୍ରଦା,  
 ୧ ବୋଲନ୍ତୁ ଆସିଛି ଜଳଦ  
 ସଙ୍ଗେ ଏ ଶତହ୍ରଦା ।  
 ଶିଶିର-ବର୍ଷିଣୀ ଚନ୍ଦ୍ରକା  
 ପିକ-ସ୍ୱର-ମୁଖର  
 କାହିଁ, କାହିଁ ଝିଲି-ରବିଣୀ  
 ଖର ନିଦାଘ ଖର ?  
 ବଣା ଥାନ୍ତା ଯଦି ହସ୍ତରେ  
 ବୋଲିଥାନ୍ତୁ ଭରଣୀ,  
 କାନ୍ଦୁଛନ୍ତି ବିଷ୍ଣୁ-ବିରହେ  
 ଅବା ହୋଇ ଆରଣୀ ।”  
 ଭବି ଭବି ମୁନିସୁତାଏ  
 ଗଲେ ଜାନକୀ ପାଶ,  
 ସାହସ ନ ହେଲୁ ଦେବାକୁ  
 କିନ୍ତୁ ତାକୁ ଆଶ୍ୱାସ ।  
 ବରଷାର ମହାନଦର  
 ଗାଡ଼ି ଆବିଳ ଜଳ,  
 ସ୍ୱଚ୍ଛ କରିବାକୁ କରୁପେ  
 ହେବ ନିର୍ମଳା ବଳ ?  
 ୨ ଇବ, ଅଙ୍ଗ, ତେଲ ସଙ୍ଗରେ  
 ସେହି ନଦୀ ଯେସନ,  
 କୁମାଣ୍ଡଳି ପାଇ ବଢ଼ିଲୁ  
 ସୀତା-ଶୋକ ତେସନ ।  
 କିଛି ନ ପରୁର କୁମାଣ୍ଡ-  
 ମାନେ ରହିଲେ ବେଡ଼ି,

ଯାଇ ନ ପାରିଲେ ସେନେହ,  
 ହେଲୁ ପାଦକୁ ବେଡ଼ି ।  
 ଚକଳେ ଅନାଇ କେବଳ  
 ତାଙ୍କ ଶାନ୍ତ ଲୋଚନ,  
 କଲୁ ସ୍ୱପ୍ନ-ହୃଦ ବେଦନା-  
 ବାଣ-ଜଳ-ମୋଚନ ।  
 ଲୋଚକ-ପ୍ଳାବିତା କୁମାଣ୍ଡ-  
 ବୃନ୍ଦ ମଧ୍ୟରେ ସଙ୍ଗ,  
 ବିନଳ ପରାଣେ ବିଳସି  
 ଶୋକ-ଜଳେ ଭସନ୍ତୁ ।  
 ୩ ଚନ୍ଦ୍ରବାତ-ଜାତ ପୁଷ୍ପତ-  
 ସ୍ୱାତ ପଦ୍ମମାବନେ,  
 କଳରାଜହଂସୀ କୁଜଲ  
 କିବା ଆରତ-ସୁନେ ।  
 ସଞ୍ଚ ଏକ ସହି ନ ପାରି  
 ଯାଇ ବାଲୁକୀ ପାଶେ,  
 ଜଣାଇଲୁ ଖେଦପୂରିତ  
 କ୍ଳେଶ-ଚଞ୍ଚଳା ଭାଷେ ।  
 ୪ “ସ୍ତୋ ତାତ ! ଏ ବନେ ନାଶ୍ୱଏ  
 ନବମାତ-ପିତୁଳୀ—  
 ସମ ଦଶେ, ଆସି କାନ୍ଦୁଛି  
 ଯେହ୍ନେ ହୋଇ ବାଡୁଳୀ ।  
 ସମ୍ପୋଧନ କରି ଥରକୁ-  
 ଥର ତା’ ପ୍ରିୟ କାନ୍ତେ,  
 ପତି-ଗୁଣ, ପତି-ବାସିନ୍ଦ  
 ସୁରୁଅଛି ଏକାନ୍ତେ ।  
 ଲଳିତ ଦିଶୁଛି ଲଲିତେ  
 ତାର ସିନ୍ଦୂର-ବନ୍ଦୁ,  
 ମୁଖ-କମଳକୁ ହୋଇଛି  
 ଯେହ୍ନେ ପୂର୍ଣ୍ଣିମା-ଇନ୍ଦୁ ।

୧ । ଶତହ୍ରଦା—ବିଜୁଳି ।

୨ । ଇବ, ଅଙ୍ଗ, ତେଲ ଏହି ନବମାନ ମହାନଦର ଉପନୟ ଅଟନ୍ତି ।

୩ । ପୁଷ୍ପତ - ଜଳକଣା ।

୪ । ନବମାତ—ଲତୁଣୀ ।



କରପୁଗଳରେ ଶୋଭୁଛି  
 ଶୁଭ ରତନ-ରତ୍ନା,  
 ବିଷାଦ-ସାଗର-ପୁଲକନେ  
 ଝଙ୍କୁଅଛି ନ ବୁଡ଼ି ।  
 ୧ ଦରକକଣିତ କମଳେ  
 ବରୁଟକ ପରାଏ,  
 ୨ ଶତଦଳ-ରୁଚି ରୁଚିର  
 ଚେଲେ ସେ ଶୋଭା ପାଏ ।  
 ଚନ୍ଦ୍ରାଳ ଦେଉଛି ବାସକୁ  
 ତାର ନୟନ-ବାର,  
 ଦେଖ କି ମାନସୀ ସହଜେ  
 ହେଉ ନାହିଁ ତ ବାର ।”  
 ଶୁଣି ମୁନିବର ମଉନେ  
 ନିମୀଳିତ ଛଷଣେ,  
 କାୟ, ଶିର, ଶ୍ରୀବା ସଲଖି  
 ବସିରହଲେ କ୍ଷଣେ ।  
 ଉଠି ପୁଣି “ଶୁଲ ଦେଖିବା”  
 ବୋଲି ହେଲେ ବାହାର,  
 ମୁନି ପଛେ ପଛେ ଶୁଲଲେ  
 ବହୁ ମୁନି-କୁମାର ।  
 କୌତୁହଳେ ଗଲେ ଯେ ଥିଲେ  
 ମଠେ ମୁନି-ନନ୍ଦନୀ,  
 ଡାକଆସିଥିଲା ଯେ ସଖୀ  
 ହୋଇ ତାର ସଙ୍ଗିନୀ ।  
 ଶୁଲଲେ ହରଣ ହରଣୀ  
 ତାଙ୍କ ସଙ୍ଗେ ଶାବକ,  
 ବୃଷ୍ଟି ବୃଷେ ଡେଇଁ ଚଳିଲେ  
 ପିକ, ମୟୂର, ବକ ।

ସମୀର-ସାଗରେ ଗୁଡ଼ିଲେ  
 ନିଜ ଶରୀର-ପୋତ,  
 ନୟନ-ରଞ୍ଜନ ଝଞ୍ଜନ,  
 ଶୁକ, ଶାଶ, କପୋତ ।  
 ୩ ଅଭିଯାନ କଲ ଶାନ୍ତିର  
 ଏହା ବରବାହନୀ,  
 ୪ ସୀତା-ଶୋକ-ଶିଳାଶ୍ରେଣୀକୁ  
 ଯେହ୍ନେ ଘୋର ବାହନୀ ।  
 ମହାନଦୀ ମହାନଦୀର  
 ମହାପ୍ରବାହ ଆସି,  
 ୫ ସମେଶ୍ୱର-ଶିଳାସକୁ  
 ଦେଲେ ସଖିରେ ଗ୍ରାସି;  
 ଟଳିବେ କି ଶିଳା-ସକଳ  
 ସ୍ତୋତ କର୍ମିବ ସିନା,  
 ବିଦୁଷ୍ଟିତ ଶିରେ ପଡ଼ିବ  
 ଗତ ପକ୍ଷ ବନା ।  
 ସେ ଦଶା ଭେଟିବ ନାହିଁ ତ  
 ଶାନ୍ତି ଏ ଅଭିଯାନେ ?  
 ଲଗୁ, ଲଗିଛି ତ ପ୍ରମତ୍ତ  
 ହୋଇ ସ୍ୱ-ଅଭିମାନେ ।  
 କିଛି ଦୂରେ ଯାଇ ମିଳିଲେ  
 ମୁନି ଜାନକୀ ପାଶେ;  
 ଆଉମାନେ ବେଢ଼ିରହଲେ  
 ତଳେ, ଡାଳେ, ଆକାଶେ ।  
 ଶ୍ୱେତ-ଶୁଭ୍ର-କେଶ-ବିଭୂତ-  
 ବସୁ ସୌମ୍ୟ ମୂରତ,  
 ବାଲ୍ୟାକ ମହର୍ଷି ସମୀପେ  
 ହେମଗଉଣୀ ସଙ୍ଗ ।

୧ । ବରୁଟକ—ପଦ୍ମର ସଜକୋଷ ।

୨ । ରୁଚି—କାନ୍ତ । ରୁଚିର—ସୁନ୍ଦର ।

୩ । ବାହନୀ—ସେନା ।

୪ । ବାହନୀ—ନଦୀ ।

୫ । ସମ୍ବଲପୁର ନିକଟସ୍ଥ ମହାନଦୀର ଗୋଟିଏ ଭୟଙ୍କର ବିଷମ ସ୍ଥାନ ।

ଦିଶିଲେ ଯେମନ୍ତ ଭୃଷାର-  
 ତନୁ ହିମାଦ୍ର-ତଳେ,  
 ଚପସ୍ତ୍ରୀ ଉମା ମଉନେ  
 ରହିଛନ୍ତି ନିଶ୍ଚଳେ ।  
 ମୁନି ଆଗମନେ ଜାନକୀ  
 ଶୋକ କଲେ ନିବର୍ତ୍ତ,  
 ହୃଦୟରେ ହେଲୁ ପ୍ଳୁଚିତ  
 ଚନ୍ଦ୍ର-ଚନ୍ଦ-ଆବର୍ତ୍ତ ।  
 ବୋଇଲେ ମହର୍ଷି ସୀତାଙ୍କୁ,  
 “ବସ୍ତେ, ପାରିଛୁଁ ଜାଣି,  
 ବରହ-ବସଦ ତୋହର  
 ବହୁଅଛି ଉଜାଣି ।  
 ସ୍ରୋତସ୍ତଳ-ଗତି ସହଜ  
 ଥାଏ ସାଗର-ଆଶେ;  
 ଲଘେ ଶିଳା-ଶୈଳ-ସଙ୍କଟ,  
 ଯେବେ ବିରୁଦ୍ଧେ ଆସେ ।  
 ବାରିଧି-ସଙ୍କମେ ବିସ୍ତରେ  
 ସବୁ ବିଗତ କ୍ଳେଶ,  
 ଉଭୟ ଜୀବନେ ନ ରହେ  
 ଆଉ ପ୍ରଭେଦ ଲେଶ ।  
 ବିଧିବଶେ ଉଠି ମଧ୍ୟରେ  
 ଯେବେ ଉଦ୍ଧୃକ୍ତ ଭେଦ,  
 ବାଲିସ୍ତ୍ରୁପ ଦିଏ ସରିତ  
 ସିନ୍ଧୁ-ହୃଦୟ ଛେଦ,  
 ସରିତ ମରି ତ ନ ପାରେ  
 ତାର ଜୀବନ-ଭାର,  
 ୧ ହୃଦୟ ପ୍ରସାରି ରଖଇ  
 ହୋଇ ହୃଦ ଆକାର ।  
 ଅବକଳ ସେହି ଦଶା ମା,  
 ଭବେ ଦୃଷ୍ଟି ତୋର,  
 ଚନ୍ଦ୍ରାକୁ ତୁ ବୃଥା ନ କର  
 ଚିତା ସ୍ଵରୂପ ଘୋର ।

ଶ୍ଵଶୁର ତୋ ମୋର ସୁହୃଦ,  
 ସେହିପରି ତୋ ପିତା;  
 ଅର୍ଥକୋଚେ ରହ ଆଶ୍ରମେ  
 ମଣି ସଂସାର ପିତା ।  
 ମୋ' ଆଶ୍ରମେ ତୋର ନ ଥିବ  
 କଉଣସି ଭବନା,  
 ଜନମିତ୍ର ଯେଉଁ ସନ୍ତାନ  
 ତାର ପାଇଁ ଭବ ନା ।”  
 ମୁନି-ବାଣୀ ଶୁଣି ଜାନକୀ  
 ମୁନି-ଚରଣ-ତଳେ  
 ପଡ଼ି, ଉଠି ଗଣ୍ଡ ପୋଛିଲେ  
 ନିଜ ବସନାଞ୍ଚଳ ।  
 “ବରପ୍ରସବନା ହୁଅ ମା,”  
 ବୋଲି ଶୁଭ ଆଶିଷ  
 ଦେଇ ଆଶ୍ଵାସିଲେ ମଧୁରେ  
 ମୁନି-ମଣ୍ଡଳାଧିଶ ।  
 ପୁନଶ୍ଚ ବୋଇଲେ, “ଆସ ମା,  
 ଆଉ ନ କର ମ;ଠ  
 କୁମାରମଣ୍ଡଳ ମଧ୍ୟରେ  
 ରହି ମଣ୍ଡ ମୋ' ମଠ ।”  
 କିସ କିସ ଅଛି ଧର ଗୋ  
 ବେଗେ କୁମାରମାନେ,  
 ବୋଲନ୍ତେ ମହର୍ଷି, କନୟାଏ  
 ତାହା କଲେ ସମ୍ମାନେ ।  
 ଟଣାଟଣି ହୋଇ ସଖାଙ୍କ  
 ଚୁରୁ ପେଟିକାମାନ,  
 ଧରି ବେଡ଼ି ତାଙ୍କୁ ସାଦରେ  
 କରାଇଲେ ପ୍ରସ୍ଥାନ ।  
 ପ୍ରହାରି ପ୍ରହାରି ପାଦୁକା  
 ମୁନି ଦୁର୍ଗତ-ଶିରେ,  
 ରାମ-ହୃଦ-ପ୍ରେମ-ପ୍ରତିମା-  
 ଆଗେ ଚାଲିଲେ ଧୀରେ ।

୧ । ଚିଲିକା ସଙ୍ଗତ ନିର୍ଦ୍ଦେଶନାଙ୍କର ଅବସ୍ଥା ଏହାର ନିଦର୍ଶନ ।

୧ କଷାୟ-ବସନ ମହର୍ଷି  
 ହେଲେ ଅନୁରୂପମ,  
 ୨ ପଛେ ବଇଦେହୀ ଦିଶିଲେ  
 ଗନ୍ତୁ-ଦାଧି-ସମ ।  
 ୩ ବୁଡ଼ିଥିଲ ସେହି ଦୀଧିତ  
 ଦୁଃଖ-ଅର୍ଥବ-ଅର୍ଥେ,  
 ଅନୁରୁ ତହିଁରେ ବିରଜୁ-  
 ଥିଲେ ଉଜ୍ଜ୍ୱଳ ବର୍ଣ୍ଣେ ।  
 ମହାପତି ମହାସଙ୍ଗଳ  
 କଥାବାଣୀ ସକଳ,  
 ଶୁଣୁଥିଲେ ବସି ବିହଙ୍ଗ-  
 ଦଳ ନ କର କଳ ।  
 ଦେଖନ୍ତେ ତାହାଙ୍କ ଆଶ୍ରମ—  
 ଅଭିମୁଖେ ଗମନ,  
 ପ୍ରମୋଦରେ କଲେ ନିସ୍ୱନ  
 ହୋଇ ପ୍ରଫୁଲ୍ଲ-ମନ ।  
 ବାଜଗଲ ପର ଶାନ୍ତର  
 ରଣ-ବିଜୟ-ଦୋଷ !  
 ନାଚ ନାଚ ମୃଗ ଶାବକେ  
 କଲେ ପ୍ରକାଶ ତୋଷ ।  
 ନବ ଅତ୍ୟୁକ ମୁଖକୁ  
 ମଣି ସ୍ନେହ-ସାଗର,  
 ସତୃଷ୍ଣ ନୟନେ ଅନାଉ-  
 ଥାନ୍ତି ଥରକୁ ଥର ।  
 ଜୟ-ଲକ୍ଷ୍ମୀ ରୂପେ କରନ୍ତି  
 ଶାନ୍ତି-ପୁରକୁ ବିଜେ,  
 ଅଶାନ୍ତି-ସାଗର-ଉତ୍ତପ୍ତା  
 ରାମ-ରମଣୀ ନିଜେ ।

୪ ଟେକି ଚନ୍ଦ୍ରକିତ ବରହ  
 ବେନି ବାଧୁରେ ରହି,  
 ଚାଲିଲେ ଉଭୟ ପାଶୁରେ  
 ଶତ ଶତ ବରହୀ ।  
 ସୁକୁମାର କର-ଶାବକେ  
 କରେ ଟେକି କମଳ,  
 ଠେଲଠେଲ ହୋଇ ଚାଲିଲେ  
 ସଙ୍ଗେ ଦଳକୁ ଦଳ ।  
 ପାଦପେ ଝୁଲିଲ ପଲ୍ଲବ  
 ଶୋଭା ପୁଷ୍ପ-ସୁବକେ,  
 ଧାଡ଼ି ଧାଡ଼ି ଶ୍ୱେତ ପତାକା  
 ତହିଁ ହୋଇଲେ ବକେ ।  
 ମଧୁରେ ଗାଇଲେ କୋକିଳ-  
 କୁଳ ମଙ୍ଗଳ-ଗୀତ,  
 ଅଳ-ସୁନେ ଜୟ-ଶଙ୍ଖର  
 ଧ୍ୱନି ହେଲ ବ୍ୟଞ୍ଜିତ ।  
 ବାରମ୍ବାର ଉଡ଼ି ବୃଷରୁ  
 ହୋଇ ମୁକତ-ମୁଷ୍ଟି,  
 ଶୁକ ସାଥୀ ଦଳ ମାର୍ଗରେ  
 କଲେ କୁସୁମ ବୃଷ୍ଟି ।  
 ବନ୍ଦାପନା ଦାପ ଜଳିଲ,  
 ଏଣେ ଗୋଧୂଳ-ତାର,  
 ବିରଜିଲେ ରୂଷି-ଆଶ୍ରମେ  
 ରାମ-ନୟନ-ତାର ।  
 ବାଲ୍ମୀକି ନିଦେଶେ ଉଚ୍ଚଜେ  
 ସବୁ ପେଟିକା ଥୋଇ,  
 କନ୍ୟା ଏକ ଦେଲ ସଞ୍ଚକ  
 ମୁଖ-ମଣ୍ଡଳ ଧୋଇ ।

୧ । ଅନୁରୁ—ସୂର୍ଯ୍ୟସାରଥ ।

୨ । ଦାଧି—କରଣ ।

୩ । ଅର୍ଥ—ପାଣି ।

୪ । ବର୍ହ—ମୟୂରପୁଞ୍ଜ ।

କନ୍ୟା ଏକ ଜଳ-କଳସ  
 ତାକୁ ତାକୁ ଚରଣେ,  
 ତା' ହସ୍ତରୁ ନେଇ ସ୍ବପଦ  
 ପ୍ରସାଳିଲେ ଆପଣେ ।  
 ସଙ୍ଗାକି ଚସାଇ ସୁତାଏ  
 ମୃଦୁ ପଲ୍ଲବାସନେ,  
 ଫଳମୂଳ ଆଣି ସମସ୍ତେ  
 ଦେଲ ପର୍ଣ୍ଣିବାସନେ ।  
 ଅନୁକମ୍ପା ନାମେ ବୃଦ୍ଧାଏ  
 କରି ସଙ୍ଗାକି କୋଳ,  
 ପୋଛିଦେଲେ କର-କମଳେ  
 ତାଙ୍କ ଭଲ କପୋଳ ।  
 ମମତା-ପ୍ରପାତ-ସେନେହ  
 ସୁକ୍ଷ୍ମ ଉଜ୍ଜ୍ୱଳ ଜଳ  
 ପକାଇ ସଙ୍ଗାକି ପରଶି  
 ପ୍ଲାବ କରି ଶୀତଳ,  
 ମୁଖ ଚାହିଁ ଚାହିଁ ବୋଇଲେ  
 ଧୀର କୋମଳ ଭାଷେ,  
 “ମୋ ଭାଗ୍ୟକୁ ମାଆ ଆସିବୁ  
 ଆଜି ତୁ ମୋର ପାଶେ ।  
 ରାଜରାଜେଶ୍ୱରୀ ମାଆ ତୁ  
 ସ୍ୱର୍ଣ୍ଣ-ମନ୍ଦିର ତୋର  
 ତମଃପୂର୍ଣ୍ଣ କରି, ଉଜ୍ଜ୍ୱଳ  
 କଲୁ କୁଟୀର ମୋର ।  
 ଦିନଯାକ କରି ନ ଥିବୁ  
 ପରା କିଛି ଆହାର,  
 ପୁଅ କରୁଥିବ ଗରଭେ  
 ଚଳ ପାଦ-ପ୍ରହାର ।  
 ଖାଆ ମା' ! ଖାଆ ମା' ! ମା' ଘରେ  
 ତୋର କି ଅଛି ଲଜ,

ରୁହିଁ ରହିଛନ୍ତି ତୋତେ ଘୋ'  
 ଏହି ସଖୀସମାଜ ।”  
 ୧ ବୋଲି ନିଛୁ ଦେଇ ଧରଇ  
 ଦେଲେ ନାରଙ୍ଗୀ-କଳ,  
 ଗୋଟି ଗୋଟି କରି କର୍ପୂର-  
 କାନ୍ଥ ପକ୍ୱ କଦଳୀ,  
 ୨ ଖଜ ଭଜ୍ଜ କରି କୁଳକ  
 ଖଣ୍ଡ ଖଣ୍ଡ ପନସ,  
 ସୁମଧୁର ପିଣ୍ଡାଖର୍ଜୁର  
 ସହକାର ସରସ ।  
 ବାରମ୍ବାର ବୋଲି ମଧୁରେ  
 “ଧୀରେ ଭୁଞ୍ଜି ମା, ଭୁଞ୍ଜି”,  
 କରେ ଦେଲେ ଭାଙ୍ଗି କରକ-  
 ମଞ୍ଜି ପୁଞ୍ଜିକୁ ପୁଞ୍ଜି ।  
 ଅବଶେଷେ “ଆଉ ଦିର୍ଘଟି,  
 ଆଉ ଦିର୍ଘଟି” ବୋଲି,  
 ଭୁଞ୍ଜାଇଲେ ସେହୁ ସଙ୍ଗାକି  
 ଆଠ ଦଶୋଟି କୋଳ ।  
 ମାତୃ-ସ୍ନେହ-ସୁଖ ନ ଥିଲେ  
 ବୁଝି ବାଲ୍ୟ-ଜୀବନେ;  
 ସେହି ସୁଖ ସଙ୍ଗା ବୁଝିଲେ  
 ଅଜ ବାଲ୍ୟ-ଜୀବନେ ।  
 ଆତମନ କରି ଜାନକୀ  
 ଫଳ-ଭୋଜନ-ଶେଷେ  
 ୩ କାଷ୍ଠ ଆସନରେ ବସିଲେ,  
 ତାପସୀକ ନିଦେଶେ ।  
 ୪ କୁମାରୀଏ ଦେଲ କୋରଙ୍ଗୀ  
 ଫଳ ଦେବଙ୍କ କରେ,  
 ମୁଖେ ପକାଇଲେ ସୁମୁଖୀ  
 ତାହା ଦେନି ସାଦରେ ।

୧ । ନିଛୁ—ଶ୍ରେଣୀ ଛଡ଼ାଇ ।

୩ । ସୀତା ଗର୍ଭବତୀ ଥିବାରୁ ଉକ୍ତ ସ୍ଥାନ ଆବଶ୍ୟକ ।

୨ । କୁଳକ—କେନ୍ଦୁ ।

୪ । କୋରଙ୍ଗୀ—ଗୁଜରାଟୀ ।

କନ୍ୟା ଏକ ଆଣି କୋମଳ ଶୁଷ୍କ ମାବାର ନାଳ, ଶଯ୍ୟା କରିଦେଲୁ ତହିଁରେ ପାରି ହରିଣ-ପୁଲ ।	ସଖୀ ଦୁଇ ତହିଁ ରହିଲେ ବଇଦେହୀଙ୍କ ପାଶେ, ଆଉମାନେ ହେଲେ ଅନ୍ତର ନିଜ ନିଜ ଆବାସେ ।
--	---

## ତୃତୀୟ ସର୍ଗ

ରାଗ—ବଙ୍ଗଳାଶ୍ରୀ

ଭାଗୀରଥୀ-କୁଳେ ଲକ୍ଷ୍ମଣ ଯେ କାଳେ ବୈଦେହୀ ବିସର୍ଜି ଗଲେ, ବ୍ୟାପିଥିଲୁ ଖରା ସଂସାରରୁ ଧରା ନିର୍ମଳ ଅମ୍ବର ତଳେ । ରାହବ-ବଧୂର ନିର୍ଯ୍ୟାତନ ସୁର- ପୁରକୁ ଦିଶିଲେ ଲଜ୍ଜା ହେବ ବୋଲି ଦିବା- ନାଥଙ୍କ ସେ କିବା ଶୁଭ୍ର ଯବନିକା ସଜ୍ଜା ! ଜାଣି ସେ ରହସ୍ୟ କରିବାକୁ ଦୃଶ୍ୟ ଭୀଷ୍ମର-ବଂଶର ଦୋଷ, ୧ ଅଟରେ ଅବନୀ- ପୁଷ୍ପ ସେ ଯବନୀ ଉଠାଇଦେଲୁ ପ୍ରଦୋଷ । ବିହଙ୍ଗମଗଣ ଡାକନ୍ତେ ଗଗନ- ପ୍ରାଙ୍ଗଣେ ତାରକାକୁଳ, ଏକ ପଛେ ଏକ ତା ପଛେ ଅନେକ ଆସି ହୋଇଗଲେ ଠୁଳ । ଦେଖିଲେ ବିଜନେ ପ୍ରଶସ୍ତ ପ୍ରାଙ୍ଗଣେ ରାମଚନ୍ଦ୍ର ରବି-ବଂଶୀ ବିଷଣ୍ଣ-ବଦନେ ସଜଳ-ନୟନେ ଏକାକୀ ଅଛନ୍ତି ବସି । ଭାବୁଥିଲେ ରାଜ- ଅଧିକାର ବ୍ୟାଜ ଅଟେ ମହାଦାସଭର,	ଏହି ଉଚ୍ଚପଦେ ପ୍ରକୃତର ପଦେ ଖଟିବା ହୁଏ ମାତର । ମିଥ୍ୟା କଥା ଯେବେ ପ୍ରଜ୍ଞାଏ କହିବେ ମେଲ ହୋଇ ଶତ ଶତ, ମିଥ୍ୟା ଜାଣି ଜାଣି ତାକୁ ମାନ ମାନ ବୋଲୁଯାଏ ସତ ସତ । ପ୍ରକୃତର ଶାନ୍ତି- ଯଜ୍ଞରେ ନୃପତି ସୁଖଟି ସୁଭାବେ ବଳ, ଦୃଢ଼ ଧର୍ମ-ଦାମେ ବନ୍ଧ ନିଜ କାମେ ପାଦେ ନ ପାରଇ ତଳ । ଅଭିଷେକ ଯାହା କରିଥାନ୍ତି ତାହା ପ୍ରୋକ୍ଷଣ ମାତର ସିନା, ରୂମର ତାଳିବା ଅନ୍ୟ କି ବୋଲିବା ମକ୍ଷିକା ତଡ଼ିବା ବିନା ? ସୁଖେ ନଇରାଣ୍ୟ ନ ଥିବ ଅବଶ୍ୟ ଦେବତା ହୃଦୟେ ସୁଦ୍ଧା, ସେ ହେତୁ ମହତୀ ଦେବତାନୃପତି ସେବଇ କାର୍ତ୍ତିକ-ସୁଧା । ପ୍ରଜାରକ୍ତ ଜଳ- କଣିକାପଟଳ ସିନା ଉଦାସନ ପାଇ, ଜଳଧର ରୂପ ହୋଇଥାଏ ନୃପ ପରଜାଙ୍କ ହିତ ପାଇ ।
--	---

ଭୂମିଜଳେ ବଜ୍ର ନ ଥାଏ, ସହଜ  
 ମାତ୍ର ତାହା ଜଳଧରେ;  
 ପ୍ରଜା-କର-ଦଣ୍ଡ ନ ହୁଏ ପ୍ରଚଣ୍ଡ,  
 ପ୍ରଚଣ୍ଡ ନୃପତି କରେ ।  
 ହୃଦ ପଛେ ଜ୍ୱଳେ ବିଦ୍ୟୁତ-ଅନଳେ,  
 ଜଳଦାନେ ଘନ ବାଧ,  
 ସୁଖ ତେଜ ରାଜା ତୌଷିକ ପରଜା,  
 ତେବେ ତ ପରମାଗ୍ରାଧ ।  
 ସ୍ୱର୍ଗନିଶ୍ରେଣୀର ସମୁନ୍ନତ ଶିର  
 ରାଜପଦ ଭୂମଣ୍ଡଳେ,  
 ହେଲେ ଲକ୍ଷ୍ୟ-ଭ୍ରଷ୍ଟ, ପଞ୍ଚ ହୁଏ ନଷ୍ଟ,  
 ନୃପତି ଗଞ୍ଜର ତଳେ ।  
 ମାୟାକାର ପରି ଦଣ୍ଡଗୋଟି ଧରି  
 ସମଦୃଷ୍ଟି ସମଭାବେ,  
 ୧ ରାଜଭ-ରଞ୍ଜୁରେ ବିଳସି ରଞ୍ଜୁରେ  
 ନିଜ ଜୀବନ ନ ଭାବେ ।  
 ଯଦି ବାଜକର ରଞ୍ଜୁରେ ପୟର  
 ଦେଲୁରୁ ନ ଯିବ ଚାଲି,  
 ତାଳ ମାରି ଥୋକେ ହସିଦେବେ ଲୋକେ  
 ବାଦ୍ୟକାର ଦେବ ଗାଳି ।  
 ପ୍ରିୟା ମଇଥଳୀ— ବିରହେ ଶିଥଳୀ-  
 କୃତ କରି ପ୍ରାଣ ଯେବେ  
 ନ କରିବ କାର୍ଯ୍ୟ ମାନବ-ସମାଜ  
 ଆହୁରି ଗଞ୍ଜିବେ ତେବେ ।  
 ବୋଲିବ ସଂସାର, ରାମ କୁଳାଙ୍ଗାର  
 ଜନ୍ମ ଲଭି ରଘୁବଂଶେ  
 ବିରୁର-କୃପଣ ହୋଇ ରାଜପଣ  
 ତ୍ୟାଗ କଲ ବଧୂବଂଶେ ।  
 ବାନପ୍ରସ୍ଥାଣ୍ଡମ ହେଲେହେଁ ଉତ୍ତମ  
 ସମୟ ମୋ ହୋଇ ନାହିଁ,  
 ମୋ କାର୍ଯ୍ୟେ ଭରତ ହେବାକୁ ନିରତ  
 ସମ୍ମତ ବା ହେବ କାହିଁ !

ଅକ୍ଳାନ୍ତବ୍ୟେ ପ୍ରୀତି ହୁଏ ନିତି ନିତି  
 ଦେଖି ଦେଖି ପୁନଃ ପୁନଃ  
 ହେଲେ ଶୂନ୍ୟ ଅକ୍ଳ ଶୂନ୍ୟ ଯୋଗେ ଅକ୍ଳ  
 ପରି ହୃଦପ୍ରୀତି ଗୁଣ ।  
 ସ୍ଥୁଳ କଳେବର ନୁହଇ ଅମର,  
 ଅମର କେବଳ ମନ,  
 ମନେ ଯେବେ ସଙ୍ଗ ହୋଇ ନାହିଁ ଭଙ୍ଗ  
 ସେହି ସୁଖ ସୁଖେ ଗଣ୍ୟ ।  
 କେ ରହିଛି ଭବେ ବାସ୍ତବ ବିଭବେ  
 ସୁବର୍ଣ୍ଣ-ମୁକୁଟ ବାନ୍ଧ ?  
 ଯଶ ଅପଯଶ ନୋହି କାଳବଶ  
 ହୁଅନ୍ତୁ ତା ପ୍ରତିବାଦୀ ।  
 ସ୍ୱରଗ-ନରକ-ଗତି-ନିର୍ଦ୍ଦାରକ  
 ସ୍ୱଭାବେ ଜଗତ-ଜନ,  
 ଏଡ଼ ଜନରବ ଅନିତ୍ୟ ବାସ୍ତବ  
 ସୁଖ ଲୋଡ଼େ ମାତମନ ।  
 ନାହିଁ ସିନା ଘରେ, ହୃଦ-ପ୍ରେମ-ସରେ  
 ମୋ ପ୍ରିୟା-କମଳ-କଳି  
 ପଞ୍ଚଅଛି ପୁଟି, ମକରଦ ଲୁଟି  
 କରୁଅଛି ମନ-ଅଳି ।  
 ନୟନ-ଯୁଗଳ କାହିଁକି ବିକଳ  
 ହୋଇ ଛୁଡ଼ୁଅଛ ଜଳ,  
 ଶୁଖିଗଲେ ସର କମଳିନୀ ମୋର  
 ହୋଇଯିବ ଟଳଟଳ ।  
 ବସ ତୁ ପଥର— ବନ୍ଧ ହୋଇ କର  
 ରୁଦ୍ଧ ନେତ୍ର-ଜଳ-ନାଳୀ,  
 ନାସିକା-ପବନ ନ ବହିବୁ ଘନ  
 କର୍ମିବ ପ୍ରାଣ-ସଙ୍ଗାଳି ।  
 ଲକ୍ଷ୍ମଣ ଆସିବ ସମସ୍ତ ଭାଷିବ  
 ଜୀବନ-ସଙ୍ଗି ମାଁକଥା,  
 ଶ୍ରବଣ-ଯୁଗଳ ନ ହୁଅ ଚଞ୍ଚଳ  
 ଶୁଣିବ ମୁଖିବ ବ୍ୟଥା ।

୧ । ରଞ୍ଜୁ—ସରଳ ।

ରେ ସନ୍ତପ୍ତ ଦର୍ମ ! ନାଶିବ ତୋ ଘର୍ମ  
 ସର୍ମୀର ଆସୁଛି ବହୁ,  
 ସନ୍ତାପ-ନାଶିନୀ ସରୋଜ-ବାସିନୀ  
 ଶ୍ରୀଅଙ୍ଗ-ସୌରଭ ବହୁ ।  
 ଆଉ ଏକ କଥା କହୁଛି, ଏକତା  
 ବାନ୍ଧି ତୁମ୍ଭେ ମନ ସଙ୍ଗେ  
 ଭୁଲ ହୃଦ-ସରେ ଅନନ୍ତ ବାସରେ  
 ବିଳସିବ ରସରଙ୍ଗେ ।  
 ମୋ ପ୍ରାଣ-ସଙ୍ଗିନୀ ନବ କମଳମା  
 ପୁଟି ରହିଅଛି ତହିଁ,  
 ସ୍ଵରଣ-ଭାସର ଚର ତେଜସ୍ଵର  
 ଅସ୍ତ ତାର ନାହିଁ ଯହିଁ ।  
 ମୋ ବୋଲେ ରସନା ! ତୁ ତହିଁ ରସ ନା  
 ଖାଇଲୁ ପରଜା ବିଷ,  
 ଯା ଧନେ ପାଳିତ— ତା ନାମେ ଚୁଳିତ  
 ହେବାରେ ନୁହଁ ଭାବିତ ।  
 ଲୋକେ ଲୋକହିତ— ସାଧନ ବିହିତ  
 ବୋଲି ସିନା ଅଛି ପ୍ରାଣ,  
 ୧ ନ ହେଲେ କି ପଦ— ଦ୍ରବ କର ହୃଦ  
 ପ୍ରାୟେ କରିଥାନ୍ତା ପାନ ।  
 ପିଞ୍ଜରୁ ବାହାର ପିବେ ଶୁକ ସାଗ  
 ଗୁଡ଼ଦେବି ରାତ ପାଦୁ;  
 ତୋତେ ଉତ୍ତେଜିତ କରିବା ନିମିତ୍ତ  
 ନ ବୋଲିବେ 'ସୀତା' ଆଉ । •  
 ୨ ହରିଣ ଶାବକ ପିବ ସେ ଯାବକ—  
 ରଞ୍ଜିତଚରଣା ପାଶ,  
 ଅଲକ୍ଷ୍ମକ-ଧାର ଅଟେ ତା ଗଳାର  
 ରଜ ପାଟି-ଡୋର-ଫାଶ ।  
 ମୟୂର-ଯୁଗଳ ରାବ ଅନର୍ଗଳ  
 କାହିଁକି ରହିବେ ଆଉ,  
 ୩ ଉତ୍ତାରବ ସୁନ କା' ଅନୁକରଣ  
 କରି ଶ୍ରୀମରାଜ ଯାଉ ।

ସଙ୍ଗୀତ-ପ୍ରସାଣା କଣ୍ଠ ସଙ୍ଗ ବିନା  
 ପାଇବ କାହିଁ ଗୌରବ ?  
 ବାଣୀ ତାହା ଜାଣି ଭାଗ୍ୟ-ଦୋଷ ମାନ  
 ରହିବ ହୋଇ ମାରବ ।  
 ତହିଁ ସମ ସଙ୍ଗେ ମୁହିଁ ତ ଈଶ୍ଵର  
 ଚନ୍ଦ୍ରାଚଳ-ଚୁଲେ ଚଢ଼ି,  
 ଦେଖିଲେ କାଳର ପ୍ରୋତ ଭୟଙ୍କର  
 ବେଗେ ଯାଉଅଛି ଗଢ଼ି ।  
 ଚରଚର ସବେ ତା ଗଞ୍ଜର ଗର୍ଭେ  
 ଉଲ୍ ହେଉଛନ୍ତି ଲୀନ,  
 ବୁଦ୍‌ବୁଦ୍ ପରାଏ କେହି ସଙ୍ଗେ ଥାଏ,  
 କେବା ରହେ କିଛି ଦିନ ।  
 ଧରଣ-ଶଲ୍ୟ ସେ ଘୋର ସଲିଳ-  
 ସ୍ରୋତ ମଧ୍ୟ ଟେକି ଶିର,  
 ୪ ନ ଗଣି ଆପଦ ରୁମ୍ଭି ବିଷ୍ଣୁ ପ୍ରଦ  
 ରହିଅଛି ହୋଇ ସ୍ଥିର ।  
 ଶୈଳ-ସାନୁଦେଶେ ଜ୍ୟୋତିର୍ମୟ ବେଶେ  
 ପତି ସଙ୍ଗେ ସଙ୍ଗାଗଣ,  
 ହୋଇ ଯୁଗ ଯୁଗ ପୁଣେ ଯୁଗ ଯୁଗ  
 କରୁଛନ୍ତି ବିଚରଣ ।  
 ଅନେକ ନୃପତି ତହିଁ ପନ୍ଥ ପନ୍ଥ  
 ରହୁମୟୁ ସି ହାସନେ,  
 ଅଛନ୍ତି ରାଜତ ହୋଇ ବିଭୀକିତ  
 ଅମର-ପୁଷ୍ପ-ଭୂଷଣେ ।  
 ଅସାଧ୍ୟ ସାଧନ— ଲବ୍ଧ ପୁଣ୍ୟଧନ  
 ବହୁଛି ଯା' ତନୁ-ତସ୍ୟ,  
 ଶଲ୍ୟ-ନିବାସୀ କବିବୃନ୍ଦ ଆସି  
 ନେଉଛନ୍ତି କର ଧରି ।  
 ଧର୍ମ ନ ବିଚାର କେତେ ଦୁର୍ଲ୍ଲଭ  
 ଆଗେହି ତହିଁକି ବଳେ,  
 କବିଙ୍କର ପଦ— ସମ ମୁଷ୍ଟି ଲଭି  
 ରହୁଛନ୍ତି କଳବଳେ ।

୧ । ପଦ—ବଜ୍ର । ହୃଦ—ଦୃତ ।

୨ । ଯାବକ—ଅଲତା ।

୩ । ଶ୍ରୀମରାଜ—ପର୍ଯ୍ୟାୟଶେଷ ( ନାନା ସୁନକାଶ ) । ୪ । ବିଷ୍ଣୁ ପ୍ରଦ—ଆକାଶ ।

ତାଙ୍କ ସେ ଦୁର୍ଦ୍ଦଶା ଅନାଇ ସହସା  
 ଦିଅନ୍ତେ ନୟନ ଫେଡ଼ି,  
 ଦେଖିଲେ ଶ୍ରୀରାମ ବସୁନ୍ଧର-ଧାମ  
 ରହିଛି ତମିର ବେଡ଼ି ।  
 ସୁମାଳ ଗଗନ ମଣ୍ଡି ତାରାଗଣ  
 ଅଛନ୍ତି ଉଜ୍ଜ୍ୱଳ ମୁଖେ,  
 ନାହିଁ ସୁଧାକର କିନ୍ତୁ ତାହାଙ୍କର  
 ବାଧା ହୋଇ ନାହିଁ ସୁଖେ ।  
 ବୋଇଲେ, “ହେ ତାରା-ବୃନ୍ଦ ! ପ୍ରେମକାର-  
 ବନ୍ଧ ନୋହି ଚନ୍ଦ୍ରମାର,  
 ୧ ବିଧିର ବିଧାନ ଦେନ ପ୍ରଣିଧାନ  
 ଚିତ୍ତେ ଭ୍ରମ ଶିଶୁମାର ।  
 ବଲ୍ଲଭ-ବରହ— ବେଦନା ଦୁଃସହ  
 ହେଲେହେଁ ଜଗତ ଲାଗି,  
 ସେ ଦୁଃଖ ବିସ୍ମର କର୍ମ ଅନୁସର  
 ଦ୍ୟୁତ-ଦାନେ ଅଛ ଲାଗି ।  
 ଭ୍ରମ ଧର୍ମ-ଦାସୀ ବେଗେ ଦିଅ ଶିକ୍ଷା  
 ବାଲ୍ମୀକି-ଆଶ୍ରମେ ଯାଇ,  
 ମୋ ହୃଦ-ଚନ୍ଦ୍ରକା ତହିଁ ବସି ଏକା  
 କାନ୍ଦୁ ଥିବ ମୋତେ ଧାୟି ।  
 ଏ ରାତ୍ର ସମୟେ ବ୍ୟାକୁଳ ହୃଦୟେ  
 ରବୁଥିଲେ ଚନ୍ଦ୍ରବାଣୀ,  
 କରୁଣା-ପ୍ରବଣା ହୋଇ ଜ୍ଞାନବଣୀ  
 ପ୍ରାଣ ନ ରଖିବ ବାକି ।  
 ସର ପ୍ରଦର୍ଶନ କରି ନିଦର୍ଶନ  
 ଦେବ କୁମୁଦିନୀ ବନ,  
 ଚନ୍ଦ୍ରମା ଉଦୟ ନ ହେଲେ ଅଥୟ  
 ନ କରି ଧରେ ଜୀବନ ।  
 ପୁନଃ ସସାଗମ— ବିଷୟ ବିଷମ  
 ସମସ୍ୟା ମଣିବ ନାହିଁ,  
 ହୃଦୟ-ସଞ୍ଚମ ଅତି ମନୋରମ  
 ଜାଣ ତ, ଦେବ ବୁଝାଇ ।

ଏ କଥାରେ ଦିଧା ଗୁରବା ସୁବିଧା  
 ନ ପାଇବ ସାରସାଣୀ,  
 କହିବ ନିଶ୍ଚୟ ମୋ’ ଭାବନାଚୟ  
 ଦେଖୁଛ ତ, ହେବ ସାଣୀ ।  
 ଅଧିକନ୍ତୁ ତାର ଗର୍ଭେ ମୋ’ ଆତ୍ମାର  
 ସ୍ତୋତ ଲାଗିଅଛି ଯାଇଁ,  
 କହିଲେ ଏ କଥା କଦାର ଅଥଥା  
 ବୋଲି ସେ ପାରିବ ନାହିଁ ।”  
 ଏଥିରେ ରାଧକ ହୃଦକୁ ଲାଭକ  
 ପ୍ରରଣେ ଥିଲା କି କ୍ଷମ ?  
 ବୃଥା ତାରାଗଣ କଲେ ନିରାଶଣ  
 ଦୃଷ୍ଟି-ପଥେ ଆଣି ତମ ।  
 ଗୁଣୀର ସଦଗୁଣ ନ ବୁଝି ନିପୁଣ  
 ହେଲେ ଦୋଷ-ଦରଶନେ,  
 ବିଧି ବିଡ଼ମ୍ବନା ଭୋଗ ସମ୍ଭାବନା  
 ହୁଏ ତାର ଉଦାସନେ ।  
 ୨ ଦେଖି ରାମ-ଦୋଷ ପାଇବେ ସନ୍ଦୋଷ  
 ଭାବିଥିଲେ ତାରା-ଚନ୍ଦ୍ର,  
 ହୃଦୟ-ଉଚ୍ଚରା ଗୁଣି ପୋଡ଼ି ମଥା  
 ଲଭ କଲେ ମାତ ଗତି ।  
 ଦାଶରଥ-ଦୁଃଖ- ଦର୍ଶନ-ବିମୁଖ  
 ଖେଦ-ଖଣ୍ଡି-ହୃଦ ବିଧୁ,  
 ନିଶୀଥ ସମୟ ହେଲୁଛୁ ଉଦୟ  
 • ହେଲେ ତେଜ ଶୀରସିରୁ ।  
 ୩ ଜୀବଜୀବ ଡାକ ଦେଲୁ ଚନ୍ଦ୍ରବାକ-  
 ପ୍ରତି କରି ଉପହାସ,  
 ନ ଭାଲ, ନ ଭାଲ ଲେଖାଅଛି ଭାଲ-  
 ପଟେ ତୋର ଉପବାସ ।  
 କପାଁ ନ କହିବ ଦେଇଛି ଦଇବ  
 ତା’ ମୁଖେ ଅମୃତ ତାଳି,  
 ପରର ବିପତ୍ତି ଗୁଣିଲେ ସମ୍ପତ୍ତି-  
 ଶାଳି ଏ ମାରନ୍ତି ତାଳି ।

୧ । ଶିଶୁମାର—ଭାଗବତ । ୨ । ଚନ୍ଦ୍ର—ସମୁଦ୍ର । ୩ । ଜୀବଜୀବ—ଚକୋର ।



ଏଣେ ବିରହଣୀ ମଣି ଘାସ୍ତି ମୟ ପୁର, ଗଜେନ୍ଦ୍ର-ଦଶନ— ରମ୍ୟ ସୁଖାସନ ସୁଖଭୋଗୁଁ ହୋଇ ଦୁର, ୧ ପୂର୍ବ ପରିଚିତ ପଲ୍ଲବ-ରଚିତ ଉଚ୍ଚଜେ ଅଜନାସନେ, କରି ଅବସ୍ଥାନ ପୂର୍ବ କଥାମାନ ଭାବୁଛନ୍ତି ମନେ ମନେ । ପ୍ରାଣନାଥଙ୍କର ପ୍ରେମ-ଜରଜର ମଧୁମୟ ସମ୍ଭାଷଣ, ହୃଦ-ଫନୋଗ୍ରାଫେ ପରବେଶି ଆସପ ତୋଳୁଛୁ ନିର୍ମଳ ସୁନ । ସବ ଉତ୍ସ-ହର ସରଳ ସୁନ୍ଦର ମରକତ-ପ୍ରଭ ବାହୁ, ମାନସିକ ଧାନେ ଶିର ସନ୍ନିଧାନେ ବିଶୁଅଛି ଦାଉ ଦାଉ । ନିଦ୍ରା ପରିହର ଥାଆନ୍ତି ପ୍ରହରୀ ଯେରୂପେ ଲକ୍ଷ୍ମଣୀ ସଙ୍ଗୀ, ୨ ସୁରଣ-ମୁକୁରେ ବିଶନ୍ତି ଅଦୂରେ ସେରୂପେ ହୋଇ ନିଷଙ୍ଗୀ । ସେ ସ୍ଵାମୀ ଦେବର କବିଛନ୍ତି ଦୂର ଏ କଥା ଦେବାରୁ ଭାବି, ହିମାଳ ନଳନ ସଦୃଶ ମଳନ ନେହ ହେଲୁ ମାରସ୍ତ୍ରୀ ।	ଖଜୁରିଆ କର— ବିଷତ ଖର୍ଜୁର ମାରବେ ନିଶ୍ଚଳେ ଯଥା ରସ ତ୍ୟାଗ କରେ, କ୍ଷୋଭ-ଆଦାତରେ ସଖା ଦଶା ହେଲୁ ତଥା । ଏହରୂପେ ପ୍ରିୟ ପ୍ରିୟଭାବ, ପ୍ରିୟ— ଭାବ ପ୍ରିୟା ସୁର ସୁର, ଦୁଃଖାସନେ ବସି ଧରି ଯୈର୍ଯ୍ୟ-ଅସି କାଟୁଥିଲେ ବିଭାବଣ । ଆତ୍ମା ଶିର-ହ୍ରମ ସମୁଦ୍ଭୂତ ଘର୍ମ ବହୁ ବହୁ ଅବରଳ, ପଶୁ-ଗୁଳୁ-ରାଶି ଯୌତକର ଆସି ପ୍ଳାବୁଥିଲୁ ଗଣ୍ଡୁସ୍ଥଳ । ରବିଲ ଶବ୍ଦ ଯେଉଁ ବେଶ ଧରି ହମେ ହୋଇ କ୍ଷୀଣପ୍ରାଣ, ରକତେ ଗଗନ ପ୍ଳାବ ପଲ୍ଲାୟନ ଉପାୟେ ପାଇଲୁ ଯାଣ । ୩ ପ୍ରେମିକ ପ୍ରେମିକା ପଦେ ଅହମିକା ବିକଦେଇ ତାରାଗଣ, ପୁଷ୍ପ ବେଶେ ଝଡ଼ି ଅବମରେ ପଡ଼ି ଲେଉଟିଲେ ତାଙ୍କ ଶରଣ । ଶରଣ-ବସ୍ତଳ ରଘୁନାଥ ଛଳ ନ ଧରି ରଖିଲେ ମାନ, ଦେଖିଲ ଏହି ବର— “ସୁଗ ଯୁଗାନ୍ତର ମସ୍ତକେ ପାଇବ ସ୍ଥାନ ।”
--	--

### ଚତୁର୍ଥ ସର୍ଗ

ରାଗ—ରୋଶି

ମଙ୍ଗଳେ ଅଇଲୁ ଉଷା ବିଚିତ-ରାଜୀବଦୃଶା ଜାନକୀ-ଦର୍ଶନ-ତୃଷା ହୃଦୟେ ବହି, କରପଲ୍ଲବେ ମାହାର— ମୁକ୍ତା ଧରି ଉପହାର ସଖାଙ୍କ ବାସ-ବାହାର-ପ୍ରାଙ୍ଗଣେ ରହି,	୪ କଳକଣ୍ଠ-କଣ୍ଠେ କହିଲୁ, “ଦରଶନ ଦିଅ ସତ, ରାତି ପାହିଲୁ” । ୧ । ଅରୁଣ କଷାୟ ବାସ, କୁସୁମ କାନ୍ତି ବିକାଶ, ପ୍ରଶାନ୍ତ-ରୂପ, ବିଶ୍ଵାସ ଦିଅନ୍ତି ମନେ,
--	--

୧ । ଉଚ୍ଚକ—କୁର୍ତ୍ତୀର । ଅଜନ—ମୃଗଚର୍ମ । ୩ । ଅହମିକା—ଅହଙ୍କାର ।  
 ୨ । ନିଷଙ୍ଗୀ—ଧନୁର୍ବୀର । ୪ । କଳକଣ୍ଠ—କୋକିଳ ।

କେଉଁ ପୋଗେଶୁଣୀ ଆସି  
 ମଧୁର ଭାଷଣ ଆଶ୍ୱାସି  
 ଡାକୁଛନ୍ତି ଦୁଃଖରାଶି-ଉପଶମନେ,  
 ଦେବା ପାଇଁ ନବ ଜୀବନ  
 ସ୍ୱର୍ଗକୁ କି ଓହ୍ଲାଇଛନ୍ତି ମର୍ତ୍ତ୍ୟଭୁବନ ! ୨ ।  
 ସମୀର ସଙ୍ଗୀତ ଗାଏ,  
 ଭ୍ରମର ବାଣୀ ବଜାଏ,  
 ସୁରଭ ନର୍ତ୍ତନେ ଥାଏ ଉଷା ନଦେଶେ,  
 କୁମ୍ଭାଟୁଆ ହୋଇ ଶୁଣି  
 ଆରମ୍ଭିଲୁ ପ୍ରବପାଠ  
 ୧ କଳିଙ୍ଗ ଅଇଲୁ ପାଟ ମାଗଧ ବେଶେ,  
 ଲଳିତ ମଧୁରେ କହିଲୁ,  
 “ଉଠ ସଖାଗଣ୍ୟ-ରାଶି, ରାତି ପାହଲୁ ।” ୩  
 ମୁନି-ମୁଖ ବେଦ-ସ୍ୱନ  
 ପୂର୍ଣ୍ଣ କଲୁ ଶ୍ୟାମବନ  
 ଉଠିଲୁ ଭେଦ ଗଗନ ଉଚ୍ଚ ଓଁ କାର,  
 ୨ ବୈକୁଣ୍ଠେ ଦେଇ ତୃପତି  
 ଅନନ୍ତ ଶ୍ରୁତିକ ଗତି  
 ବିହଲ କି ସରସ୍ୱତୀ ବାଣୀଝଙ୍କାର;  
 ବେଳୁଁ ବେଳ ବନ ଉଜ୍ଜ୍ୱଳ,  
 ମନ୍ଦବଳେ ଯେତେ ବଢ଼ି ଆସିଲୁ ବଳ । ୪ ।  
 ଏକାକେ ବ୍ରହ୍ମରାଶି  
 ଅନୁକମ୍ପା ତପସ୍ତମା  
 ଆସି ଜନକନନ୍ଦନୀ ପାଶେ ଗର୍ଭୀରେ  
 ବୋଇଲେ, “ଉଠ ବୈଦେହୀ,  
 ଉଷା ସୁକୁମାରଦେହୀ  
 ଆସିଛି, ଦର୍ଶନ ଦେଇ ତୋଷ ବିଧିରେ,  
 ତମସା ରହିଛି ଅନାଇ  
 କୋଳ କରି ଥରେ ସୁଖ ଲଭିବା ପାଇଁ ।” ୫  
 ୩ ପଦ୍ମମା-ହୃଦ-ଶିଶିର—  
 ବିଦୁରେ ଖର ରଶ୍ମିର  
 ପ୍ରତିବିମ୍ବ ପରି, ବୀର ରାମ-ମୁରତି

ଶୋକଜନରତ ଚିତ୍ତ—  
 ଫଳଦଳ କରି ଚିତ୍ତିତ  
 ହେଲେ ଆମକୁ ଉତ୍ସୁକ ନାନୀ ସଂଗୀ;  
 ନମି ଅନୁକମ୍ପା ପପୁରେ  
 ବନ୍ଧୁଲ ଉଷାର ପଦ ସବନଧୂରେ । ୬ ।  
 ବୋଇଲେ ତାକୁ ପ୍ରବଂସି,  
 “ଭ୍ରମର ଭମିର-ବଧୂସି  
 ରବ-ଆଗମନ-ଶଂସୀ ହୁଅ ସଂସାରେ,  
 ଭ୍ରମ କୋମଳ ରରଣ  
 କରେ ଜ୍ୟୋତି ଆହରଣ  
 ତହିଁ ସାଉଁଁ ଶରଣୀ ଦୃଢ଼ ଆଗାରେ;  
 ଶୁଭ୍ର ସଉରଭ ରସିକେ,  
 ଶୁଭ୍ର-ସମ୍ପାଦନା ହୁଅ ରଘୁବଂଶିକେ । ୭ ।  
 ଉତ୍ସୁକ ହୃଦୟେ ରାଶି—  
 ଶେଷରେ ଆଶ୍ରମ-ଧାସୀ  
 ତମସା ନର୍ମଳ-ଗାସୀ ପବନ-ଧାସୀ  
 ପ୍ରାଙ୍ଗଣେ କୁସୁମ ବିସ୍ତ  
 ସୁବାସିତ ନୀର ସିନ୍ଧୁ  
 ମଙ୍ଗଳପ୍ରଦାପ ରତ ପ୍ରଭାତୀ ତାସୀ,  
 ମୁହୂର୍ତ୍ତେ ମାନ-ନୟନେ  
 ଚାହିଁ ଥିଲୁ ସୀତା-ସଖା ଶୁଭ୍ରଗମନେ । ୮ ।  
 ଉଚ୍ଚକୁ ତାପସକନ୍ୟା—  
 ଗଣଙ୍କ ଆଦର-ବନ୍ୟା  
 ପ୍ରାବନେ ଜଗତ-ଧନ୍ୟା-ସଖା ରତନ  
 ବାହାର ଅବଗାହନେ  
 ଅନୁକମ୍ପାଙ୍କ ଗହଣେ  
 ତମସା ଧାର ବହନେ କଲେ ଗମନ;  
 ସଖାଙ୍କି ତମସା ଅଙ୍କରେ  
 ଯେନ ସ୍ନେହେ ଆଲିଙ୍ଗିଲୁ ତରଙ୍ଗ-କରେ । ୯ ।  
 ଅମୃତ ମଧୁର ସ୍ୱରେ  
 ଶୁଷିଲ ପରିତୋଷରେ  
 “ମାଆ ଗୋ, ମୋ ମାନସରେ ନ ଥିଲୁ ଆଶା

୧ । କଳିଙ୍ଗ—କଳିଙ୍ଗପାଣ୍ଡା ପର୍ଯ୍ୟା । ମାଗଧ—ଭଟ । ୨ । ବୈକୁଣ୍ଠ—ବିଷ୍ଣୁ ।  
 ୩ । ଖର-ରଶ୍ମି—ସୂର୍ଯ୍ୟ ।

କରିବ ଅଙ୍କେ ବିହାର  
 ରାଜଲକ୍ଷ୍ମୀ-ହୃଦହାର  
 ସୀତା କର ପରହାର ଶ୍ରେଣ-ପିପାସା,  
 ଭାଗ୍ୟବତୀ ମୋତେ ସଂସାରେ  
 ବୋଲିବେ ତୋ'ଯୋଗୁଁ ଏକା ପରଶଂସାରେ ॥  
 ବନେ ବନେ ଭ୍ରମି ଭ୍ରମି  
 ଗଣ୍ଡ-କୁହୁକେ ନ ଭ୍ରମି  
 ବହୁ ବାଧା ଅତିକ୍ରମି ସୁକ୍ତ ଜୀବନେ  
 ଅନ୍ଧାର ଦୁଃଖ ନ ଶଶି  
 ଆଲୋକ ସୁଖ ନ ମଣି  
 ୧ ଗୁଲିଛି ଦୂର ସରଣୀ ନତ ବଦନେ;  
 ଜନମ କରୁଛି ସଫଳ  
 ୨ ତୋୟ-ଦାନେ ତୋଷି ଶରବାସୀ-ସକଳ ॥  
 ୩ ମନ୍ଦାକିନୀ, ଗୋଦାବରୀ  
 ସେସବୁ ଗୁଣେ ମୋ' ସର  
 ତଥାପି ବର୍ଜନ କରୁଛନ୍ତି ଗୌରବ  
 ଲଭି ତୋ ପବନ ପଦ—  
 ଚନ୍ଦ୍ର ଅକ୍ଷୟ ସମ୍ପଦ  
 ୪ ଦିବସଦ-ପଦ-ପ୍ରଦ ଅଙ୍କ ସୌରଭ;  
 ତାହା ଥିଲା ମୋର ବାଞ୍ଛିତ,  
 ତଦଭାବେ ହେଉଥିଲ ମନେ ଲକ୍ଷ୍ମିତ । ୧୨।  
 କରିଥିଲ ଶୁଭ କର୍ମ  
 ବୋଲି ଆଣିଦେଲୁ ଧର୍ମ  
 ସମୟେ ତୋତେ ମୋ ମର୍ମବାସନା ଜାଣି,  
 ପାଇଛି ଦୁର୍ଲଭ ଧନ  
 କରିବି ତୃପ୍ତି ସାଧନ  
 ନିଜ କରି ସମ୍ପୋଧନ କୋଳକୁ ଆଣି;  
 ଅଙ୍କ ପରିମଳ ତୋହର,  
 ହେବ ମୋର ଜୀବନର କଳ୍ପସ-ହର । ୧୩।  
 ମୋ କୋଳ-କେଳ-ରମଳ  
 ସାରସ ମରାଳଦଳ  
 \* କୋକ ଯୁଗଳ ଯୁଗଳ ବକ ପଂକଜ

ତୋ ପୁଣ୍ୟମୟ ଶରୀର—  
 ସାଳନେ ପୂଜ ମୋ' ମର—  
 ପାନେ ବସ୍ତୁଥିବେ ଚରନ୍ଦନ ମୋ କର;  
 କଳନାଦ—ଛଲେ ତୋ ଯଶଃ,  
 ଗାଇ ମୋ ଶ୍ରୁତିକ ତୋଷୁଥିବେ ଅଜସ୍ର । ୧୪।  
 ପତିବ୍ରତା-ଅଙ୍ଗେ ଲଗି  
 ପବନ ହେବାର ଲଗି  
 ବ୍ରତଣ-ବାସ-ବରଣୀ ପ୍ରସନ୍ନମାନ  
 ଦୁର୍ଲ୍ଲ ଦୁର୍ଲ୍ଲ ଝାସି ଝାସି  
 ଧାଇଁଥିବେ ଭାସି ଭାସି  
 ଭ୍ରମୁଥିବେ ଆସି ଆସି ତୋ ସନ୍ନିଧାନ;  
 ସ୍ନାନ ସମୟେ ମୋ ପୟରେ,  
 ଦୟାମୟ ! ନ ପେଲକୁ ତାଙ୍କୁ ପୟରେ । ୧୫।  
 ମୋ କୂଳେ ଗୁଲ ଚରଣ  
 କରିବୁ ମା ବିଚରଣ  
 ବ୍ୟପଦେଶେ ବିଚରଣ ଅମର କାନ୍ତି,  
 ତା ଲଭି ବନ ପାଦପ—  
 ରାଜ ହୋଇ ଦପଦପ  
 ବହୁବେ ଅମର-ଦର୍ପ ବିହୁବେ ଶାନ୍ତି;  
 ପଲ୍ଲବେ ପାଟଳ ଶ୍ୟାମଳ,  
 ରୁଚିର ରୁଚି ରହିବ ଚର ନିର୍ମଳ । ୧୬।  
 ୭ ସୀତା ବୋଲିଲେ, “ପମର—  
 ମଧୁର ଏ ସୁକ୍ତ ମାର;  
 ମାର ନୁହେ, ଜନମାର ଶୀର ପ୍ରତ୍ୟକ୍ଷେ;  
 ଗିରି-ସ୍ତନୁ ବିନସ୍ତୁତ  
 ହୋଇ ଆସୁଛି ଅମୃତ-  
 ଧାର ପର ସୀତାମୃତକଳପା ଲକ୍ଷେ,  
 ଓହ୍ଲାଇ ତୁ ତ ମୋ' ମା ଏ ଦେଶେ,  
 ମୋ' ଦୁଃଖେ ବିଦାୟ-ବନ୍ଧା ତମସା ବେଶେ ॥  
 ଛେଦ ଭେଦଅଛି ପୃଷ୍ଠ  
 ସେ ପାଶ ହେଉଛି ଦୃଷ୍ଟ  
 ତଥାପି ସୁତାକୁ ତୁଷ୍ଟ କରିବା ପାଇଁ

୧ । ସରଣୀ—ପଥ । ୨ । ତୋୟ—ପାଣି । ୩ । ମନ୍ଦାକିନୀ—ଚନ୍ଦ୍ରକୂଟର ଗିରିନଦୀ  
 ୪ । ଦିବସଦ—ଦେବତା \* । କୋକ—ଚନ୍ଦ୍ରବାକୀ ୭ । ପମର—ନାଶକେଳ ଜଳ

ଫିଟାଇ ସ୍ନେହ-ଲୋଚନ  
 ପ୍ରୀତି-ମଧୁର-ବଚନ  
 ବିନ୍ୟାସେ ଶୁଣୁ ରଚନ କରୁ ଗେହ୍ଲାଇ;  
 ଧନ୍ୟ ଧନ୍ୟ ମା ତୋ ହୃଦୟ,  
 ମୋ' ଦୁଃଖ-ଆତପ ପାଇଁ ବାଲୁକାମୟ ।୧୮।  
 ରାମ ସାମ୍ରାଜ୍ୟେ ସେ ସୀତା  
 ଲୋକ-ଲୋଚନେ ଦୁଷିତା  
 ହୋଇ ଚିର ନିଦାସିତା ସେ ତୋର ମତେ  
 ନିଜ ପ୍ରତିକୃତା ଧର୍ମ-  
 ବଳେ ସ୍ଥାବରଜଙ୍ଗମ  
 ପବନକରଣେ ଶମ ହେବ ଜଗତେ;  
 ମାତା କୁହେ ପୁତା ବେଦନା,  
 ମାତା-ନେତ୍ରେ ଦଗ୍ଧ-ମୁଖୀ ଚନ୍ଦ୍ର ବଦନା ।୧୯।  
 ତୋ' ଶର ଚର ଆଶ୍ରୟ  
 ହେଲଣି ମୋର ନିଶ୍ଚୟ  
 ଭରସା ତୋ' ଶାନ୍ତିମୟ ପଦକମଳେ;  
 ଶୂନ୍ୟ ଯାର ଚରଚର,  
 ଜନନୀ କୋଳ ମାତର  
 ତାର ଆଦର-ଆକର ମନାମଣ୍ଡଳେ;  
 ଜନନୀ ଯା ରହଗରଭା,  
 କାହିଁକି ସେ ଅନ୍ୟ ସ୍ଥାନ ଲେଉଟିବ ଅବା ।"  
 ପୁଣୀତଳ ସୁନର୍ମଳ  
 ପବନ ତମସା-ଜଳ;  
 ତଥା ସୁସ୍ରବ ସକଳ ମୁନିପୁତାଙ୍କ,  
 ସ୍ନେହେ ତମସା ଚଞ୍ଚଳ  
 କରି ପ୍ରତିବନ୍ଧ ଛଳ  
 ହୋଇଗଲ ଅବିକଳ ସ୍ଵରୂପ ତାଙ୍କ;  
 ଆଲଙ୍କନେ ତାଙ୍କ ବିଗ୍ରହେ,  
 ବିଗ୍ରହ ମିଶାଇଦେଲ ଶୀଘ୍ର ସାଗ୍ରହେ । ୨୧।  
 ୧ ସତତ ସୀତା ସକାଶ  
 ରହି ଚାହୁଁବା ସକାଶ  
 ପାଇ ଶୁଭ ଅବକାଶ ଏହି ଉପାୟେ,

ହୋଇ ବହୁନେତ୍ରବତୀ  
 ବହୁ ହୃଦ ବହୁ ମତି  
 ଲଭ କଲୁ ବୁଦ୍ଧିମତୀ, ଅନେକ କାୟେ;  
 ସମଧର୍ମ ସମଗୁଣରେ,  
 ମିଶି ମନ ତୋଷ ଲଭୁ ବହୁ ଗୁଣରେ ।୨୨।  
 ସମସ୍ତେ ଅବଗାହନ  
 ବଡ଼ାଇ ପ୍ରତ୍ୟାଗମନ  
 କରି ବାଲୁକା ତରଣ କଲେ ବନ୍ଦନା;  
 ଆଶିଷେ ମୁନି-ପୁଞ୍ଜବ  
 ବୋଲିଲେ, "ଜ୍ଞାନ-ବିଭବ  
 ଅର୍ଜନେ ସୁସିଦ୍ଧି ଲଭ କରି ସାଧନ;" ।  
 ବିଶେଷେ ସୀତାଙ୍କୁ ସାଦରେ  
 ବୋଲିଲେ, "ଗରସୁ ହୁଅ ଅପ୍ରମାଦରୋ ୨୩।  
 ନନ୍ଦନ ! ତୁ ଏ ଆଶ୍ରମ-  
 ପାଦପଙ୍କୁ ସ୍ନେହ-ଶ୍ରମ  
 ପ୍ରୟୋଗେ ନନ୍ଦନୋପମ କରି ସତନ;  
 ସେ ଭାବେ ତୋ ଅନୁଭବ  
 ସୁସ୍ରବେ ହେବ ସମ୍ଭବ  
 ଭବେ କେମନ୍ତ ଦୁର୍ଲଭ ସୁତ-ରଚନ;  
 ଅନୁକମ୍ପା ଥିବେ ନିପୁତ,  
 ସକଳ ଅଭାବ ତୋର ମୋତନେ ରତ ।"  
 ମୁନାନ୍ତ-ଆଦେଶ-ମତେ  
 ତହୁଁ ଚଳିଲେ ସମସ୍ତେ  
 ଜନନୀ-କୋମଳ ହସ୍ତେ କଳସୀ ଧରି,  
 କନ୍ୟାମଣ୍ଡଳେ ଜନକ-  
 ପୁତା-କାନ୍ତି ଜକଜକ  
 ଶୁଚିକ ମଧ୍ୟେ ସ୍ଵରକ-ପ୍ରତିଭା ପରି;  
 ଉପବନେ କଲେ ଗମନ,  
 ବଡ଼ାଇଲ ବନ-ଶୋଭା ପାଇଁ ସେ ଧନ ।୨୪।  
 ବନ-ଲକ୍ଷ୍ମୀ-ଦ୍ଵାରେ ସୀତା  
 ରାଜନ୍ଦେ ସେ ଉଲ୍ଲସିତା  
 ମତରେ ହୋଇ ଭୂଷିତା ରବି-କରଣେ,

୧ । ସକାଶ—ନିକଟ ଓ ନିମିତ୍ତ ।

୧ ହାସ ପଲ୍ଲବ ଅଧରେ ମଞ୍ଜୁ ମଧୁକରଦରେ  
ମଣ୍ଡି ଲୁଗିଲ୍ ଆଦରେ ଚିତ୍ତହରଣେ;  
ଅର୍ଥ୍ୟ ଦେଇ ରଙ୍ଗ ଶାଳୁଳୀ,  
ପାଦ୍ୟ ଦେଲ ଦୁଦାଦଳ ହମ-ପଟଳୀ ।୨୭।  
ଛଳକମଳ ଆସନ—

ଦେଇ, ପ୍ରୀତି ସମ୍ଭାଷଣ  
କଲ, ଶାରକା ଭାଷଣ ଛଳେ ମଧୁରେ;  
ଶରଦ ସରସୀ ଜଳ

ପୁଟାଇ ନବକମଳ  
ଅଳସ୍ତନେ ଯଥା କଳହଂସ-ବଧୂରେ;  
ବୋଇଲ, “ପାହୁଲ ସଜନି,  
ତୋ ପଦ-ଅରୁଣେମୋର ଖେଦ-ରଜମା ୨୭  
ତୋତେ ମୁଁ ଭାଗ୍ୟବଶତଃ

ଲଭ ନଭପୁଷ୍ପ ସତ-  
କରି ଅସୀମ ଉତ୍ତତ ଅନ୍ତଃକରଣେ,  
ବିସକୂଟ-ଉପତ୍ୟକା

ସିଦ୍ଧ-ସେବିତ ଦଣ୍ଡକା  
ପାର୍ବବାର-ପାର-ଲଙ୍କା-ଅଶୋକାରଣ୍ୟେ,  
ଆଗେ ଥୋଇ ତୋତେ ଆଦର୍ଶ,  
ଗଢ଼ିଲ ପ୍ରୀତି-ପ୍ରତିମା ଚଉଦ ବର୍ଷ ।୨୮।  
୨ ଯେତେବେଳେ ପୁଷ୍ପକରେ

ବାହୁଡ଼ି ଗଲୁ ପୁଷ୍ପକରେ  
ଉଭା ହୋଇ ପୁଷ୍ପକରେ ମୃଗନୟନେ,  
ଉଦ୍ଧୈ ଚାହିଁ ବିଷାଦରେ

ତୋତେ ମୟୁରୀ ନାଦରେ  
୩ ତାକୁ ଯେ ଥିଲ ସାଦରେ ପର୍ଯ୍ୟ ଅପୁନେ

ସଖୀ କଥା ସୁର ମନରେ,  
ଆସିଲୁ କି ସଖି ! ଆଜି ଏତେ ଦିନରୋ ୨୮।  
ପର୍ଯ୍ୟ ବିରହ ବିଶେଷ

ସହ, ମୁଁ ନ ସହ ଶେଷ—  
ଚନ୍ଦ୍ରାରେ ତାପସୀ ବେଶ କରି ଧାରଣ,  
ତୋ ହୃଦୟ-ଆଦରଣେ

ପ୍ରତିବନ୍ଧି ସ୍ନେହରସେ  
ମଜ୍ଜାଇ ତୋତେ ହରଷେ କଲି ବରଣ;  
ଧନ୍ୟବାଦ କରି ଗ୍ରହଣ,

ଶ୍ରଦ୍ଧା ସହ କଲୁ ଯା' ମୋ' ବାଞ୍ଛା ପୂରଣା ୩୦।  
ପାଇଥିଲେ ସାଧୁ ସଙ୍ଗ

ସଭାବ ଚିତ୍ତ ଅଭଙ୍ଗ  
ରହେ, ସ୍ଥିର ମାଳରଙ୍ଗ ଯଥା ଗଗନେ;  
ସାଧୁ ମିତ୍ରେ ମନୋରଥ

କଦାଚ ନ ହୁଏ ବ୍ୟର୍ଥ  
ତେଣୁ ମୁଁ ହେଲି ସମର୍ଥ ତୋର ଦର୍ଶନେ;  
ଭାଗ୍ୟ ଥିଲେ ହୁଏ ଏ ଲଭ,

ଭାଗ୍ୟବତ୍ତା କଲୁ ସଖି ! ମୋତେ ତୋ ଭାବ ” ॥  
ବନଶ୍ରୀ ମଧୁ ମୋହନ

ସୀତା-ହୃଦୟ ଗହନ  
ବିରହ-ଦାବ-ଦହନ ଶାନ୍ତି କରଣେ,  
ନଗନ ଉପାୟମାନ

ଦନପଟଳ ସମାନ  
ମାନସେ ପ୍ରଣୟମାନ ହେଲୁ ସେ କ୍ଷଣେ,  
ବୋଇଲେ ଜନକନନ୍ଦମା,

“ଆଜ୍ଞାବନ ହେଲି ତୋର କାର୍ତ୍ତବ୍ୟମା” ୩୧।



୧ । ମଧୁକ—ମନ୍ଦୁକ । ୨ । ପୁଷ୍ପକରେ—ପୁଷ୍ପକ ରଥରେ ଓ ପୁଷ୍ପ ହସ୍ତରେ । ପୁଷ୍ପର—ଆକାଶ ।  
୩ । ଅପୁନ—ମାର୍ଗ ।

### ପଞ୍ଚମ ସର୍ଗ

ରସକୁଳା

ରାଜୋଦ୍ୟାନ ଶୋଭା-ସିନ୍ଧୁ-ଲହରୀ  
 ଶିରେ ପୁଷ୍ପଫେନପଟଳ ଧରି,  
 ଯା' ପଦପୁଲିନ ନଖ-ମୁକୁତା—  
 ଜ୍ୟୋତ ସେବନରେ ଥିଲୁ ଯୁକ୍ତା,  
 ତାଙ୍କ ଶୁଭ ଆଗମନ,  
 ରୁହିଁ ଉଲ୍ଲସିଲେ ମୁନି-ଉଦ୍ୟାନର  
 ବିଚିତ୍ର-ବର୍ଣ୍ଣା-ସୁମନ । ୧ ।  
 ଏକେ ତ ମଧୁର ବସନ୍ତ କାଳ,  
 ବାଲଭନୁ ହେମ କରଣ କାଳ  
 ପ୍ରସର ଶିଶିରଜର୍ଜର ପର୍ଣ୍ଣେ,  
 ଲୁଳା କରୁଅଛି ବିବିଧ ବର୍ଣ୍ଣେ,  
 ଶିଶିରବନ୍ଦୁରେ ପଡ଼ି,  
 ସୁସ୍ୱ ମାଳା ମୋଡ଼ ମାଣିକ୍ୟପଟଳ  
 ବିଚିତ୍ର ଦେଉଛି ଗଢ଼ି । ୨ ।  
 ଭାସ୍କର ଭାସ୍କର ମଣି ମଣ୍ଡନ,  
 ଦଶବଦନର ଦଶ ବଦନ—  
 ଜ୍ୟୋତ ଗଦ୍ୟ କରୁଥିଲୁ ହରଣ  
 ସଖାରତନଙ୍କ ଯେଉଁ ଚରଣ,  
 ଆଜି ସେ ପପୁର ଆସି,  
 ମୁନି ଉପବନେ ବିସ୍ତ୍ରୋଧେ କିବା  
 ସେହି ମଣି ଗଦ୍ୟଗଣି । ୩ ।  
 ସଖା-ହୃଦ ଶ୍ୟାମ ଶ୍ରୀରାମପୟ,  
 ସେ ହୃଦୟ ହରି ପାଦପତୟ  
 ହମେ ହେଲେ ଦାନ-ଶ୍ୟାମବରଣ,  
 ପତି ଏକା ସଖା ମତ ଶରଣ,  
 ଅବସ୍ତୁବ କାନ୍ତିମାନ  
 ଆକର୍ଷିତ ହୋଇ କୁସୁମେ କୁସୁମେ  
 ହମେ ଯାଇ କଲେ ସ୍ଥାନ । ୪ ।

କେଶକାନ୍ତି ମାତ୍ର ନେଲୁ ଶତ୍ରୁପଦ,  
 ଚମ୍ପା ନେଲୁ ତନୁ-କାନ୍ତି-ସମ୍ପଦ,  
 ମଦାରକୁ ଗଲୁ ଅଧର ରୁଚି,  
 ଆଉ ସକଳକୁ ଯହିଁ ଯା ରୁଚି,  
 ସବେ ହେଲେ କାନ୍ତିମୟ,  
 ସ୍ୱର୍ଗଲକ୍ଷ୍ମୀ କିବା ମର୍ତ୍ତ୍ୟ ଆସି କଲୁ  
 ଉଦ୍ୟାନକୁ ଲାଲପୟ । ୫ ।  
 ସଙ୍ଗ-କାନ୍ତି ଥିଲୁ ଅମୃତ ସମ,  
 ପୁଷ୍ପେ ହେଲୁ ମଧୁ ଅମୃତୋପମ,  
 ୧ ମାର୍ଦବ ମାଞ୍ଜବ ସେ ରୂପେ ଯାଇ  
 ହେଲେ ପୁଷ୍ପକୁଳ ଅଙ୍ଗରେ ସ୍ଥାୟୀ,  
 ସଖା ହୋଇ ଚପସ୍ତ୍ରୀ  
 ମାରସ ଜବନେ ନିଷ୍ପ୍ରଭ ଶରୀରେ  
 ହେଲେ ବନବିଳାସିନୀ । ୬ ।  
 ସଖା ସତକାର କରବା ଲୁଗି  
 ଲୁତାଗଣ ସାରା ଶବ୍ଦ ଲୁଗି,  
 ଚାହିଁ ଚାହିଁ ତପ କର ମଣ୍ଡନ  
 ରଚିଥିଲେ ହେମପୁଷ୍ପେ ଲମ୍ବନ,  
 ପକ୍ୱ ନାଗରଜମାନ  
 ସୁବର୍ଣ୍ଣ ଗୋଲକ— ରୂପେ ଶତ ଶତ  
 ହେଉଥିଲେ ଲମ୍ବନ । ୭ ।  
 ଉଭା ହୋଇଥିଲେ ରମ୍ଭା ସୁନ୍ଦରୀ  
 ପଂକ୍ତ ପଂକ୍ତ ପସ-ପତାକା ଧରି,  
 ଚାହିଁ ମୁରୁକୁୟ କୁନ୍ଦ ବକୁଳ,  
 ନିଆଳୀ ମାଧବୀ ବଲ୍ଲଭ କୁଳ  
 ଚାହିଁ ଥିଲେ ଧରି ଫୁଲ  
 ୨ ନବାନା ନବାନା ଥିଲୁ ତାଙ୍କ ପାଶେ  
 କୁସୁମେ ସଜାଇ ରୁଲ । ୮ ।

୧ । ମାର୍ଦବ—ମୃଦୁଳା । । ମାଞ୍ଜବ—ମଞ୍ଜୁତା ବା ମନୋହାରିତା ।  
 ୨ । ନବାନା—ରଜନଗନ୍ଧା ବା ଗଜଦନ୍ତ ପୁଷ୍ପ ।

ସଖୀଗଣ ସଙ୍ଗେ ଜାନକୀ ସଙ୍ଗ  
 ତାଙ୍କ ନିକଟକୁ କରନ୍ତେ ଗତି,  
 ପୁଲକିତ ହୋଇ ମୃଦୁ ସମୀରେ  
 ପୁଲମାନ ବିଷ୍ଣୁ ସଙ୍ଗଙ୍କ ଶିରେ  
 କେ କଲ ଶିର ରମ୍ଭନ,  
 କେ କର ମର୍ଦ୍ଦନ କେ ବା ଆଲିଙ୍ଗନ  
 କେହି ବା ପଦ ବଦନ । ୯ ।  
 ପୁରଙ୍ଗ-ଚରଣ-ଲେହନ ପାଇଁ  
 ୧ ପାରିଜାତ ଦେଲ ଜଭ ଲମ୍ବାଇ  
 ମୋତି ଜ୍ୟୋତ-ନଖ ରମ୍ଭନ ଆଶେ  
 ୨ ଜାଲମ୍ବ ରହଲ ବିକୃତ ଆସ୍ୟ,  
 କରୁଣା ର୍ଣ ଆଶାୟୀ  
 ୩ ଚନ୍ଦ୍ରଚମ୍ପା ହେଲ ହରିତବରଣ  
 ରାମରୂପ ଅନୁସାୟୀ । ୧୦ ।  
 ସ୍ଥାନେ ସ୍ଥାନେ ଚନ୍ଦ୍ର କଳା କୋମଳ  
 ମନୋହର ବାଳ ତରୁ ସକଳ  
 ବାଡ଼ି ଉପରକୁ ମସ୍ତକ ଟେକି  
 ସଙ୍ଗଙ୍କ ସତୁଷ୍ଟେ ଥାନ୍ତି ନିରେଖି  
 ପାଇଲ ନାହିଁ ଯା ଶିର,  
 ବାଡ଼ି ମଧ୍ୟେ ରହି ରହି ପଥେ ପଥେ  
 ଦର୍ଶନେ ହେଲେ ଅସ୍ଥିର । ୧୧ ।  
 ୪ ଗୁଣ୍ଡୀ ଫୁଲରୁଁ ପାଦପ ବାଡ଼େ  
 ବସି ଗୁଣ୍ଡିଆନ୍ତି ସଙ୍ଗଙ୍କ ଆଡ଼େ,  
 କରୁଥାନ୍ତି ଥରେ ଥରେ କାକଳ,  
 ମୁଦେ ଯାଉଥାଏ ଲଙ୍କା ହଲ,  
 ସଙ୍ଗ ଡାଳିଦେଲେ ପୟ,  
 ମନେ କରନ୍ତି ଆଲବାଳେ ବସି  
 ପିଇବେ ହୋଇ ନିର୍ଭୟ । ୧୨ ।

\* ଉର୍ଣ୍ଣନାଭ ଥରେ ସଙ୍ଗ ପୟରେ  
 ପଡ଼ି ପୁଣି ଉଠେ ତରୁ ଉପରେ,  
 ବୃଷ୍ଣ ବୃଷେ ପୁଣି ଡେଇଁ ଚଞ୍ଚଳ  
 ଦେଖାଉଛି ନିଜ କାରୁ-କୌଶଳ,  
 ଭୀମ ହୋଇ ଚନ୍ଦ୍ରକର  
 ବିବିଧ ରଙ୍ଗରେ ରଞ୍ଜି ଦେଉଛନ୍ତି  
 ତା ପୁଷ୍ପ ସୁନ୍ଦରକର । ୧୩ ।  
 ସୁଭବେ ପାଦପ ଶ୍ୟାମଳ ଦଳ,  
 ୬ ମରକତ ଜ୍ୟୋତ ଠିଣ୍ଡି ଶୀଦଳ  
 ତରୁ ଶିରେ କାହିଁ ବସି ଚଞ୍ଚଳ—  
 ଚଞ୍ଚୁ ମାର୍ଦ୍ଦନରେ ହୋଇ ଉଜ୍ଜ୍ୱଳ  
 ଦିଶୁଥାନ୍ତି ମନୋହର,  
 ଶ୍ୟାମ ଜଳନିଧି— ତରଙ୍ଗେ ଲୁଣ୍ଠି ତ  
 ଯେହ୍ନେ ଦିବାକର କର । ୧୪ ।  
 ପ୍ରେମ-ପ୍ରଭାମୟ ରାମ-ହୃଦୟ  
 ରାଜ-ସିଂହାସନେ ହୋଇ ଅଥୟ  
 ଉଦ୍ୟାନକୁ କିବା ଆସିଛି ଧାଇଁ  
 ସଙ୍ଗଙ୍କ ଯାତନା ନାଶିବା ପାଇଁ,  
 ସେ ନେତ୍ର ସୁଭଗ ଜ୍ୟୋତ  
 ୭ ସ୍ୱାତୀ-ଜଳ ପରି ସଙ୍ଗ ହୃଦୟରେ  
 ସୃଜୁଥାଏ ପ୍ରେମ-ମୋତି । ୧୫ ।  
 କେଉଁ ଦିଗେ ଘନ ପନସ ବନ,  
 କାହିଁ ରୁତବନ ରମ୍ଭେ ଗଗନ,  
 ରୁତବନ ତଳ-ପ୍ରାନ୍ତେ ଆକାଶ  
 ୮ ଦିଗେ ଦେବଖାତ-ଜଳ-ସଂକାଶ;  
 ତରୁଷ୍ଟର ଶତ ଶତ  
 ଦିଶନ୍ତି ଯେସନ ତୋଳିଛନ୍ତି ବନ  
 ସବେ ହୋଇ ଏକମତ । ୧୬ ।

୧ । ପାରିଜାତ— ମହାରାଜାତପ୍ତ ପୁଷ୍ପବିଶେଷ (ଯାହାର ଗର୍ଭକେଶର ବାହାରକୁ ଲମ୍ବିଥାଏ) । ୨ । ଆସ୍ୟ— ମୁଖ୍ୟ । ୩ । ଚନ୍ଦ୍ରଚମ୍ପା— ହରିତକର୍ଣ୍ଣ ପୁଷ୍ପବିଶେଷ । ୪ । ଗୁଣ୍ଡୀ— ପକ୍ଷୀବିଶେଷ । ଫୁଲରୁଁ— ପକ୍ଷୀବିଶେଷ । \* । ଉର୍ଣ୍ଣନାଭ— ମାକଡ଼ିଆ । ୬ । ଠିଣ୍ଡି ଶୀ— ଶ୍ୟାମଳ-ବର୍ଣ୍ଣ ପକ୍ଷୀବିଶେଷ । ୭ । ସ୍ୱାତୀ ନକ୍ଷତ୍ରରେ ବୃଷ୍ଣି ହେଲେ ମୁକ୍ତା ଜାତ ହେବା କଥା ପୁରାଣପ୍ରବାଦ । ୮ । ଦେବଖାତ— ଅକୃତ୍ରିମ ଜଳାଶୟ ।

୧ ଶାନ୍ତି-ସରୋବର ବବକ୍ତ କୂଳ  
 ଆଶିଷନ୍ତ କିବା ତାପସକୁଳ,  
 ଗୁରୁ ବଦ୍ଧ ଭର ମସ୍ତକେ ବହି  
 ମାରବେ ନିଶ୍ଚଳେ ଗନ୍ଧୀରେ ରହି  
 ସତେ କ ଅଛନ୍ତି ଚାହିଁ,  
 ୨ ସୀତା ଶୀତାତପ— ତପନ-କରଣ  
 ସନ୍ତାପ ଶମିବା ପାଇଁ । ୧୭ ।  
 ପ୍ରିୟଙ୍କୁ ମଣ୍ଡିତ ଇନ୍ଦ୍ରୀୟା ବନ  
 କାହିଁ ତୋଳିଛନ୍ତି ଶ୍ୟାମ ସଦନ,  
 ୩ ଶ୍ୟାମା ହୋଇ ତହିଁ ନଗନା ବଧୂ  
 ତାଳ ଦେଉଅଛି ସୁସ୍ୱର ମଧୁ,  
 ଇନ୍ଦ୍ରମଳେ ପୁର ରଚି  
 ଇନ୍ଦ୍ରାଦେଶେ କିବା ପୂଜିବାକୁ ଆସି  
 ସଖାକି ତାକୁଛି ଶରୀ । ୧୮ ।  
 ଉଜ୍ଜ୍ୱଳ ଚିକ୍‌କଣୀ ମଳ ପତର  
 ପୁନ୍ନାଗ-କାନନ ଶ୍ୟାମଳତର  
 ଉଡ଼ି ଉଡ଼ିଶାରୁ ଥିଲ କି ଯାଇ,  
 ଦେଇଥିଲ ସଖା-ମନ ରଞ୍ଜାଇ;  
 ମାଳାଚଳ ରୂପ ଧରି  
 ବଜେ ଅବା ରାମ ଲଭିବାକୁ ସୀତା  
 ପ୍ରୀତି-ସାଗର-ଲହରୀ । ୧୯ ।  
 ସଙ୍ଗେ ଘେନି ସଖା ସଙ୍ଗମାଗଣ  
 ଉଦ୍ୟାନରେ ଥରେ କଲେ ଭ୍ରମଣ,  
 ୪ ଆର୍ଯ୍ୟାବର୍ତ୍ତ-ଉଦର କି ଘରୀରଥୀ  
 ଚଳେ ଲଭି ସଖୀ-ବୃନ୍ଦ-ସଙ୍ଗତ !  
 ଅଳଂକୃତ ହେଲ ପଥ,  
 ଉପହାସ କରି ଗନ୍ଧବ-ସୁବଞ୍ଚା-  
 \* ବିଳସିତ ଚୈତ୍ତରଥ । ୨୦ ।  
 ତହିଁ ସବେ ବହି ତମସା ଜଳ  
 ପୂର୍ଣ୍ଣ କଲେ ଆଳ-ବାଳ ସକଳ,

୬ ସ୍ୱର୍ଣ୍ଣଦ-ସଲିଳ ସ୍ୱର୍ଗ-ସୁନ୍ଦରୀ-  
 କନ୍ୟାଏ ନଦନେ ଡାଳିଲ ପରି;  
 କି ଅବା ସାଗର-ମାର  
 ୭ ତୋଳି କାଦମ୍ବିନୀ ପ୍ଳାବ ଦେଇଥାଏ  
 ଯଥା ବକ୍ଷ ଅବମାର । ୨୧ ।  
 କଟି-ତଟେ ଭକ୍ତ ବାସ-ଅଞ୍ଚଳ  
 ଗଢ କରୁଥାନ୍ତି ହୋଇ ଚଞ୍ଚଳ,  
 ରୁକ୍ଷ-କେଶ ଶିରେ କଳଶ ବହି  
 ସ୍ୱେଦ ଯାଉଥାଏ ଲଲଟେ ବହି;  
 ପୋଛି ଦେଉଥାନ୍ତି କରେ  
 ମନ୍ତ୍ର-ଗମନା ରାଜନଦନାକୁ  
 ଟାକି ଟାକି ଥରେ ଥରେ । ୨୨ ।  
 ଅନୁକମ୍ପା ଏହି ସମୟେ ଆସି  
 ବୋଇଲେ ମଧୁର ବାସ୍ତବ୍ୟେ ଭାଷି,  
 “ସୀତା ମୋର ଜଳ ବହି ନ ଜାଣେ,  
 କଷ୍ଟ ହେଉଥିବ କୋମଳ ପ୍ରାଣେ,  
 ନ କରୁ ଅଧିକ ଶ୍ରମ,  
 ଉଦ୍ୟାନକୁ ଥରେ ଦେଖିନେଉ ମାତ୍ର  
 ଆସିଛି ହୋଇ ପ୍ରଥମ । ୨୩ ।  
 “ଆସ ମା, ଶୀତଳ ଗୁଣ୍ଡାକୁ ଆସ,  
 ବସିବା, ନ କର ଅନ୍ୟ ପ୍ରୟାସ,  
 କହିଦେବି କିଛି ଆଶ୍ରମ-ଶୁଭ”;  
 ବୋଲି ଘେନିଗଲେ ଦେଖାଇ ପ୍ରୀତି,  
 ଅନୁକମ୍ପା ସଙ୍ଗେ ସଖା  
 ବସିଲେ ଗୁଣ୍ଡାରେ ଜଳ-ଆନୟନେ  
 ଲାଗିଲେ ତାପସୀତତ । ୨୪ ।  
 ଅନୁକମ୍ପା ତହିଁ ବୋଇଲେ, “ସୀତେ,  
 କାର୍ଯ୍ୟ କରେ ଲୋକ ଶୁଦ୍ଧା ସହଜେ,  
 ପୁଲେ ପୁଲେ ଯଥା ବିଭିନ୍ନ ବାସ,  
 ଜୀବନେ ଜୀବନେ ଶୁଦ୍ଧା ନିବାସ,

୧ । ବବକ୍ତ—ନିର୍ଜନ । ୨ । ଶୀତାତପ—ତପ୍ତ । ୩ । ଶ୍ୟାମା—ପକ୍ଷୀବିଶେଷ ।  
 ୪ । ଆର୍ଯ୍ୟାବର୍ତ୍ତ—ହମାଳୟ ଓ ବନ୍ଧ୍ୟ ପର୍ବତର ମଧ୍ୟବର୍ତ୍ତୀ ଦେଶ । \* । ଚୈତ୍ତରଥ—  
 କୁବେରଙ୍କର ଉଦ୍ୟାନ । ୬ । ସ୍ୱର୍ଣ୍ଣଦା—ସ୍ୱର୍ଣ୍ଣଜା । ୭ । କାଦମ୍ବିନୀ—ମେଘମାଳା ।



ଶରଧା ସୁଭାବ ବଶୁଁ  
 ଦଇଶ ମାନବୀ ଆସୁଣ୍ଠା ଭେଦରେ  
 ହୋଇଥାଏ ଫଳପ୍ରସୁ । ୨୫ ।  
 “ଦମ୍ଭେ ଅହଂକାରେ କାମ-ପୋଷଣେ,  
 ରାଗେ ଦେହବଳେ ଆତ୍ମା-କର୍ଷଣେ,  
 ତପ କରଥାନ୍ତି ଅସୁର ଭାବେ,  
 ସମ୍ଭବ ନୁହେଁ ତା’ ତୋର ସୁଭାବେ;  
 ଦେବ ଦିନ ଗୁରୁ ବୁଧେ  
 ୧ ଶତର ଆର୍ଜବ ଶ୍ରଦ୍ଧା ସମନ୍ୱୟେ  
 ପୂଜି ଥାଉ ଚିତ୍ତଶୁଦ୍ଧେ । ୨୬ ।  
 “ଶାନ୍ତିପ୍ରଦ ସତ୍ୟ ପ୍ରିୟଭାଷଣ  
 ଜୀବନର ତୋର ପ୍ରିୟଭୂଷଣ,  
 ମନକୁ ତୋ କୁଣ୍ଠି ନାହିଁ କପଟ,  
 ମାୟା କି ପାରିବ ପଶି ନିକଟ ?  
 ତୋ ରମ୍ୟ ସୌମ୍ୟ ମୂରତ  
 କହି ଦେଉଅଛି ବିଷୟ ଗହନେ  
 ନାହିଁ ଆଉ ଅନୁରକ୍ତ । ୨୭ ।  
 “ଦଇବ ସୁଭାବେ ତୁ ତପସ୍ୱିନୀ,  
 ଦର୍ଶନ ମାତ୍ରେ ମୁଁ ପାରିଛି ଚିହି,  
 ପବନ ପ୍ରାଣ ତୋ ଅତି କୋମଳ,  
 ଘୋର ତପସ୍ୟାର ଦୁର୍ଲଭ ଫଳ,  
 ପୁଣ୍ୟ ଲତିକାର ଫୁଲ,  
 ନବ ତାପସୀଙ୍କ ଆଚରତ ଶ୍ରମ  
 ନୁହଇ ତା’ ଅନୁକୂଳ । ୨୮ ।  
 “କୁମାରମାନଙ୍କ ସଙ୍ଗରେ ରହି  
 ଜଳ ଆଶୁଥିବୁ ତୁମ୍ଭୀରେ ବହି,  
 ତେଜୁଥିବୁ ତାଙ୍କ ଉପାହୃତ ପାପ,  
 ତେଜୁ ନ ଥିବେ ସେ ତୋର ସମୀପ,  
 ଦେଇଛି ମୁଁ ତାଙ୍କୁ କହି,  
 ପାନ-ଶ୍ରେଣୀରେ ଲଜ୍ଜା ନ କରିବୁ  
 ପିପାସା-ବୁଦ୍ଧି ସହି । ୨୯ ।

୨“କନ୍ୟାମାନେ କେବେ କେବେ  
 ଆରାମେ  
 ୩ କାର୍ଯ୍ୟେ ଥିଲେ ତୁହି ଥିବୁ ଆରାମେ,  
 ଯେବେ ଯେଉଁ ଦ୍ରବ୍ୟ ହେବ ତୋ’ ମନ,  
 ଅବଳମ୍ବେ ଦେବେ କୁମାରଗଣ,  
 ନିଜେ ତୁମି ଉପବନେ  
 ଇଚ୍ଛାମତ ଫୁଲ- ଫଳ ତୋଳିବାରେ  
 ଶଙ୍କା ନ ରଖିବୁ ମନେ ।” ୩୦ ।  
 ଦିନ ହୋଇଗଲା ସପ୍ତ ଘଟିକା,  
 କନ୍ୟାଗଣ ଘେନି ଶୂନ୍ୟ ଘଟିକା  
 ଅନୁକମ୍ପା ପାଶେ ସ୍ୱିନି ଶରୀରେ  
 ଜଣ ଜଣ ହୋଇ ବସିଲେ ଧୀରେ,  
 ପ୍ରୟୁକ୍ତି ଧୁସୁର ଫୁଲ  
 ପ୍ରାଣେ ଯଥା ଫଳ- ରାଶି ତହିଁ ପାଶେ  
 ୪ ହିମାକ୍ତ କୁଟୁଳକୁଳ । ୩୧ ।  
 ତହିଁ ଉଠି ସବେ ଦିଶାୟ ସ୍ନାନ  
 କରି ବାହୁଡ଼ିଲେ ଆବାସସ୍ଥାନ,  
 ଫଳ ମୂଳ ଯାହା ତାପସଗଣ  
 ଆଣିଥିଲେ, ସବେ କଲେ ଶ୍ରେଣୀ,  
 ଅଧ୍ୟୟନ ଅଧ୍ୟାପନ —  
 କରି ବିଧିମତେ ତାପସ ତାପସୀ  
 ମଧ୍ୟାହ୍ନ କଲେ ଯାପନ । ୩୨ ।  
 ତାପସ-ତାପସୀ-ସେନେହ-ସୁଖ,  
 ତଡ଼ିଦେଲ ସଙ୍ଗ-ମାନସ-ଦୁଃଖ,  
 ରାଜ-ସୁଖ ତାଙ୍କ ସ୍ମୃତି-ପଥରେ  
 ଭ୍ରମରେ ସୁଦ୍ଧା ନ ପଡ଼ିଲ ଥରେ;  
 ନିର୍ମଳ ହୃଦୟ-ସରେ  
 ମନୋହର-ରୂପ ରାମ-ରାଜହଂସ  
 ହୀତୁଥାନ୍ତି ନିରନ୍ତରେ । ୩୩ ।

୨୫ । ଆର୍ଜବ—ରକ୍ତତା । ୨ । ଆରାମ—ଉପବନ । ୩ । ଆରାମ—ସ୍ୱାଚ୍ଛନ୍ଦ୍ୟ । ୪ । କୁଟୁଳ — କୁକୁଳ  
 ଅର୍ଥାତ୍ କଢ଼ି ।

### ସପ୍ତ ସର୍ଗ

( ଚତୁର୍ଦ୍ଦଶାଧର ଛନ୍ଦ )

ଚନ୍ଦ୍ରା ସହ ଶଶୀ ଦିନେ ଉଠିଲେ ଗଗନେ,  
 ବିକଶିତ ହେଲ ନବ-ମାଲିକା ଗହନେ ।  
 ଧୀରେ ଧୀରେ ଆଶ୍ରମର ମଞ୍ଜୀ-ବଞ୍ଜୀରପ୍ତ,  
 ପ୍ରୟୁକ୍ତି-କୁସୁମ-ପୁଞ୍ଜି ହେଲେ ମୁଦମପ୍ତ ।  
 ମାଧବୀ ବକୁଳ ମଞ୍ଜୀ ନିଆଳୀ ସୁଗନ୍ଧ—  
 ଭାରେ ଗନ୍ଧବନ୍ଧ ଗନ୍ଧ କରି ମନ୍ଦ ମନ୍ଦ,  
 ଚମସା-ପୁନ୍ନେ ସ୍ୱଚ୍ଛ-ଚନ୍ଦ୍ରମା-କରଣ  
 ଆଲିଙ୍ଗ ସ୍ୱଚ୍ଛନ୍ଦେ କରୁଥିଲ ବିଚରଣ ।  
 ଜାନକୀ କୁଟୀର ପାଶେ ବିବିଧ ଆକାରେ  
 ଖଣ୍ଡ ଖଣ୍ଡ ଚନ୍ଦ୍ର କର ପାଦପ-ଶ୍ଚୟାରେ  
 ଧୀରେ ଧୀରେ ପୂର୍ବଦିଗେ ହୋଇ ଅଗ୍ରସର  
 ହ୍ରାସ, ବୁଦ୍ଧି, ଲେପ କରୁଥିଲେ କଳେବର ।  
 କୁଟୀରୁ ଅଲପ ଦୂରେ ଶୀତଭାବୁ କରେ  
 ବସିଥାନ୍ତୁ ବଇଦେହୀ ସଜନୀ ସଙ୍ଗରେ ।  
 ସଙ୍ଗ ପାଶେ ଦିଶୁଥିଲ ସୁଧାଂଶୁ କରଣ  
 ସଙ୍ଗ ଅଙ୍ଗୁ ହେଉଅଛି ସେହ୍ନେ ବିକରଣ ।  
 ଖଦ୍ୟୋତ ଦିଓଟି ଆଶ୍ରମ ଗୋଟିଏ ପତର  
 କାନ୍ତି କରୁଥାନ୍ତୁ ଚନ୍ଦ୍ରଠାରୁ ମଞ୍ଜୁତର ।  
 ରୁହିଁ ତାଙ୍କୁ ବୋଲୁଥାନ୍ତୁ ସଙ୍ଗ ମନେ ମନେ,  
 “ଧନ୍ୟରେ ଖଦ୍ୟୋତେ! ତୁମ୍ଭେପତଙ୍ଗଜୀବନେ !  
 ଅଛନ୍ତୁ ଜଗତେ ଜୀବ ତୁମ୍ଭଠାରୁ ବଳି,  
 ଅଛି କରେ ଆଉ କାହା କାନ୍ତି ତୁମ୍ଭ ଭଳି ?  
 ବଡ଼ ଭାଗ୍ୟ ପାଇଥିଲ ବିଶ୍ୱପତି-ବର,  
 ତେଣୁ ତୁମ୍ଭ ଦୁଃଖ ଚଳକ-ନେତ୍ର-ପ୍ରୀତିକର ।”  
 ଏ ସମୟେ ଶୁଭ ହେଲ ଚନ୍ଦ୍ରକା ସୁନ,  
 ମୁହୂର୍ତ୍ତମୁହୂର୍ତ୍ତ ହେଉଅଛି କରୁଣାବର୍ଷଣ ।  
 କରୁଣା-ସଲିଳ ସଙ୍ଗ-ନୟନ-ସରତ —  
 କପୋଳ-କଳକୁ ବଳେ ହେଲୁ ପ୍ରସାରିତ ।

ଚଞ୍ଚଳେ ଜାନକୀ କର ସଖୀକ ଗୋପନ,  
 ଅଞ୍ଚଳେ ଘରମ ଛଳେ ପୋଛିଲେ ଲପନ ।  
 ଜାଣି ସଖୀ ପଚାରିଲ, “କହ ତ ସୁଖୀଲେ !  
 କପା ଚନ୍ଦ୍ରକାକ ରାବେ ରଜନୀ ଆସିଲେ ?  
 ଥାନ୍ତି କି ଏ ବିହଙ୍ଗମ ନଗର ଭିତରେ ?  
 ରାବନ୍ତ କି ତହିଁ ମଧ୍ୟରାସିରେ କାତରେ ?  
 ରାବନ୍ତ ଯଦ୍ୟପି ତାହା ନାଗରିକ ଜନେ,  
 ଆକର୍ଷଣ କର କିଏ ଭାବିଥାନ୍ତି ମନେ ?”  
 ଶୁଣି ସଙ୍ଗ ନ ପାରିଲେ ସମ୍ଭାଳି ଲେତକ,  
 କଣ୍ଠ-ସ୍ୱର ହେଲ ତହିଁ ବଚନ-ରୋଧକ ।  
 ତା’ ରୁହିଁ କହିଲ ସଖୀ, “ଛୁଡ଼ ସେହି କଥା,  
 ଶୁଣିଲ ମୋ କ୍ଷମାକର, କୃପା ଦେଲି ବ୍ୟଥା ।”  
 ବେ’ଇଲେ ଜାନକୀ, “ସଖି, ଆମ୍ଭପରିଚୟ  
 ନ ଦେଇ ପରାଣ ମୋର ହେଉଛି ଅଥୟ ।  
 ଭରସା କରିଛି, ମୋର ଅନ୍ତମ ଜୀବନ,  
 ତୁମ୍ଭ ସହକାରେ ଏଥି କରିବି ଯାପନ ।  
 ନ କହିବି ନିଜ କଥା ଯଦି ତୁମ୍ଭ ପାଶ,  
 କରିବି କିମ୍ପେ ତୁମ୍ଭେ ମୋ ପ୍ରତି ବିଶ୍ୱାସ ?  
 କହିଦେଲେ ଲୟ ହେବ ମୋତ ଦୁଃଖଭର,  
 ବୁଝିବ ତହିଁର ତୁମ୍ଭ କିପରି ସଂସାର ।  
 ମୁଁ ରାଜନନ୍ଦନୀ ସଖି, ସମ୍ପଦର ଦୋଳେ  
 ବଡ଼ ଲାଭଜୟ-ଧ୍ୱରେ ମଧୁମୟ କୋଳେ ।  
 ମରାଳ ମୟୂର ଟିକ ଶୁକ ଶାସ୍ତ୍ର ସ୍ୱର —  
 କରୁଥାଏ ରାଜସ୍ୱର ମଧୁର ମୁଖର ।  
 ରାବିଥାଏ ଚନ୍ଦ୍ରକା ରଜନୀ ସମସୟ,  
 ନୋହୁଥିଲ ଦୁଃଖ ତହିଁ ମୋ ବାଳ-ହୃଦୟେ ।  
 ଶୈଶବାନ୍ତେ ହେଲ ସଖି. ଯେବେ ମୋଯୌବନ  
 ଦେଖିଲ ଆସିଲେ ଦେଖୁଁ ଦେଖୁଁ ରାଜାଗଣ ।

୯

ରହମୟ ଧନୁଟିଏ ଜନକ ମୋହର  
 ରଖିଥାନ୍ତି, ବଶୁଥାଏ ଅତି ମନୋହର ।  
 ଜଣେ ଜଣ ହୋଇ ଧନୁ ଧରି ନୃପଗଣ  
 ଟାଣି ଥରେ କରୁଥାନ୍ତି ଆସନ ଗ୍ରହଣ ।  
 ରତନ-କଣ୍ଠଟେ ତାଙ୍କି ଧବଳ କୁନ୍ତଳ  
 କେତେ ନରପତି ତହିଁ ଦେଖାଇଲେ ବଳ ।  
 କେତେ ବା ଯୁବକ ନୃପ-କଶୋରକେଶରୀ-  
 ଠାଣି ଧରି ଧନୁ କୁଇ ଗଲେ ଅପସରି ।  
 ସଦର୍ପ ଗମନ ତାଙ୍କ ନିଷ୍ଠଳ ସାହସ  
 ଚାହିଁ ଧରି, ସେତେବେଳେ ମାଡୁଥାଏ ହସ ।  
 ପ୍ରାସାଦ ଉପରେ ରହି ବହି କୁଡ଼ୁଲ  
 ସଖୀଙ୍କ ସହିତ ଦେଖୁଥାଏ ସେ ସକଳ ।  
 ଶେଷେ ଜଣେ କ୍ଷତ୍ରିକୁଳ-ରୁଲ-ଆଉରଣ  
 ମରକତ-ବର-କାନ୍ତି-ଗଞ୍ଜନ-ବରଣ,  
 ଧନୁ ସନ୍ଧି ଧାନେ ଆସି ହେଲେ ଶୋଭକର,  
 ସତେ ସେହ୍ନେ ରାଜପୁତ୍ର ରୂପେ ଦିବାକର ।  
 ଚାହିଁ ତାଙ୍କୁ ହୃଦ ମୋର ସ୍ଵତଃ ହେଲୁ ଦ୍ରବ,  
 ତାପସୀ-ଜୀବନେ ନାହିଁ ସେହି ଅନୁଭବ ।  
 ନୃପକୃତେ କରିଥିଲି କେତେ ଉପହାସ,  
 ସବୁ ତପଳତା ଜବେ ହୋଇଗଲା ହ୍ରାସ ।  
 ସେପରି ସୁନ୍ଦର ରୂପ ପାଇବ ନୟନ,  
 କେବେ ତ ସଜନି, ଭାବ ନ ଥିଲୁ ମୋ ମନ ।  
 ଭକ୍ତି-ପ୍ରୀତି ସହିତ ମୋ ନିର୍ମଳ ହୃଦୟ  
 ବିନୟେ ବଦଲୁ ତାଙ୍କ ରଙ୍ଗ ପଦ୍ମପୟ ।  
 ଯେ ଭାଙ୍ଗିବ ଧନୁ ତାକୁ ମୋ କର ଅର୍ପଣ,  
 କରିବାକୁ ପିତା ମୋର କରିଥିଲେ ପଣ ।  
 ମୁଁ ଭାବିଲି, ସେହିଦିନ ପଣ ହେଲୁ ଶେଷ,  
 ତପସି ମା ହେବ ନେଇ ପିତାଙ୍କ ଆଦେଶ ।  
 କେ ଭାଙ୍ଗିବ ଧନୁ, ତାହା କି ଅଛି ନିଶ୍ଚୟ ?  
 ଏ ବାରେନ୍ତୁ ନେଲେଣି ମୋ ମନ କରି ହୟ ।  
 ମନ ଥିବ ଏକେ, ଅନ୍ୟ ହେବ ଯେବେ ପତି,  
 ଜୀବନେ ମରଣେ ହେବ ଶ୍ଵେଷା ଦୁର୍ଗତି ।  
 କମଳାୟ କର ଯା'ର ପୁଷ୍ପଧନୁପାସ,  
 ଏ ଧନୁ ଧରିବା ତାଙ୍କ ଅପମାନ ମାସ ।

ମୋହ ଭାଗ୍ୟବଳେ ବୀର ସେ ଦୁର୍ଜର ଶୂପ  
 ସଙ୍ଗେ ସଙ୍ଗେ ଭାଙ୍ଗିଦେଲେ ମୋ ହୃଦ-ସନ୍ତାପ  
 ବାରେନ୍ତୁ ସହିତ ହେଲୁ ମୋର ପରିଣୟ,  
 ଧନ୍ୟ ହେଲି ଲଭି ତାଙ୍କ ସ୍ଵର୍ଗୀୟ ପ୍ରଣୟ ।  
 ଅନୁଜ ସିତୟ ଥିଲେ ବୀରମଣିଙ୍କର,  
 ଧଇଲେ ମୋହର ତନି ଭଗିନୀଙ୍କ କର ।  
 ପିତୃପୁରୁ ପତିପୁର ଗମନ ପଥରେ  
 ତେଜୋମୟ ଧନୁଟିଏ ପୁଣି କାନ୍ତକରେ  
 କ୍ଷତ୍ରିୟକୁଳର କେତୁ ଭାଗିବପ୍ରବର  
 ଅର୍ପିବାର ଦେଖି ମୋର ମନେ ହେଲୁ ଡର ।  
 ପୁଣି ବା ଲଭିବେ କାନ୍ତ ତେଜୋମୟୀ ନାଶ,  
 ହେବ ଅବା ମୋହର ସେ ପ୍ରଣୟ-ଭଗାରି ।  
 ଚତାନ୍ତେ ମୋ କାନ୍ତ ସେହି ଶରସନେ ଶର,  
 ଭାଗିବା ବୀରଣୀ ତାଙ୍କୁ ବରଲୁ ସଭର ।  
 ପଦ୍ମମାର ପ୍ରତି ଯଥା ଦ୍ୟୁମଣି-ଦୀପ୍ତି,  
 ସେ ବୀରଣୀ ବଢ଼ାଇଲୁ ମୋ ହୃଦୟ-ପ୍ରୀତି ।  
 ଭାବିଥାଏ ମନ ଏକ, ଫଳ ହୁଏ ଆନ,  
 ବୁଝି ନୁହେଁ ସଖି, ଭବେ ବିଧିର ବିଧାନ ।  
 ତେଜୋମୟୀ ବୀର-ବାନା ଉଡ଼ାଇ ଗଚନେ  
 ବିଜେ କଲେ ବୀରବର ପ୍ରଫୁଲ୍ଲିତ ମନେ ।  
 ସମ୍ପଦର ବନ ମୋର ଶୁଣୁର-ନିଳୟ,  
 ପ୍ରବେଶନ୍ତେ ତହିଁ ଶୁଭ-ସମ୍ପାଦ-ମଳୟ,  
 ଶୋଭା କୃଷେ ପୁଟିଗଲୁ ଆନନ୍ଦ-ସୁମନ,  
 ପ୍ରଭର ପଞ୍ଜିବ ହରିନେଲୁ ଜନମନ ।  
 ନବ ପରିଣୀତ ବୀରଭ୍ରତା ଚତୁଷ୍ପୟ  
 ରତନ ଭୂଷଣତପ୍ତେ ହୋଇ ଦୀପ୍ତ ମୟ,  
 ତହିଁ ରୁ ଅଧିକେ ସାଜି ବଧୂଙ୍କର ବେଶ  
 ମହୋଲ୍ଲାସେ ହେଲେ ସେହି ଭବନେ ପ୍ରବେଶ  
 ଦୁଃଖା ଏକ ଥିଲୁ ସଖି, ସେ ରାଜଭବନେ,  
 ସେକାଳେ ବୋଇଲୁ ହର୍ଷବର୍ଷଣ ବିଚନେ,  
 ରକ୍ଷରାଜ ବିଭକ୍ତିତ ଚୌଦିଗ-ଗଗନ  
 ମଣ୍ଡିଲେ ବିରାଜି ଆଜି ରାଜେନ୍ଦ୍ର ସଦନ ।  
 ଦେଖିଲି ମୋ ଭଗିନୀଙ୍କ ବଦନମଣ୍ଡଳ  
 ହୋଇଥିଲୁ ନବ ପ୍ରେମ-ମନ୍ଦିର ପାଟଳ ।

ଉପୁକ୍ତ ଚର୍ଚ୍ଚାରେ ନବ ଦର୍ମକଣାତୟ  
 ରତନଜ୍ୟୋତ୍ସ୍ନାରେ ହୋଇଗଲା ଜ୍ୟୋତ୍ସ୍ନାୟ ।  
 ତୋ ସ୍ବିନ୍ନ ଲଲଟେ ଆଜି ସୁଧାଂଶୁକରଣ  
 ଦେଖି ସଖି, ହେଉଅଛି ସେକଥା ସୁରଣ ।  
 ସ୍ବର୍ଗର ସମ୍ପଦ ଯାହା କହିଥାନ୍ତି ଜନେ,  
 ଶୁଭ-ସଂକ୍ଷେପ ମଣି ତାକୁ ଲେଉଟ ଦିଏ ମନେ ।  
 ସ୍ବର୍ଗଲୋକେ ରାଜା ତେଜ ରାଜସିଂହାସନ,  
 ତପକରେ ବନେ କର ଫଳମୁଳାଶନ ।  
 ମୁଁ ଯାହା ଦେଖିଲି ସଖି, ଶୁଣୁରୁକ୍ତ ଘରେ,  
 ଭାବିଲି ନ ଥିବ ତାହା ସୁରେନ୍ଦ୍ର-ନବରେ ।  
 ଶୁଣୁରୁ ଶାଶୁକ୍ତ ସ୍ବେଦ, ସ୍ବାମୀଙ୍କ ପୀରତ  
 ତୁଳନା କରାଇଲି ମୋତେ ସ୍ବର୍ଗ ପ୍ରତ ।  
 କେତେ ହେଲୁ ନବ ନବ ମହୋତ୍ସବମାନ,  
 ଜଗତେ ତା ହୁଏ ବୋଲି ନ ଥିଲୁ ମୋ ଜ୍ଞାନ ।  
 ପତି-ପ୍ରୀତି-ରତ୍ନ ରାଜ-ଉଦନ-ରତନ—  
 ଆଲୋକ ସୁଖରେ କଲି କାଳ କରତନ ।  
 ଶୁଣିବାକୁ ତହିଁ ଘନ ରହବାକ ସ୍ବର  
 ଥିଲୁ ନାହିଁ ରାଜଦିନ ମୋତେ ଅବସର ।  
 ଚାଲିଗଲା ସେହୁରୂପେ ଦ୍ଵାଦଶ ବସର,  
 ବାର ଦିନ ପର ହେଲୁ ମୋ ମନେ ଗୋଚର ।  
 ଦିନେ କାନ୍ତ ଆସିମୋତେବୋଇଲେସହାସେ,  
 ‘ବାଇଦି, ରହିବା ଆଜି ରାତି ଅଧିକାସେ ।  
 କରବାର ଆଶେ ତୋତେ ହୃଦ-ଆଉରଣ  
 ରାଜଲକ୍ଷ୍ମୀ କାଲି ମୋତେ କରବେ ବରଣ ।’  
 ମୁଁ ବୋଇଲି, ‘ନାଥ, ତୁମ୍ଭ ଦିବ୍ୟ ଅନୁରାଗ  
 ପୂର୍ଣ୍ଣଥିଲୁ ମୋଠାରେ ଯା ନହେବ ତ ଭାଗ ?’  
 ସେବୋଇଲେ, ‘ସ୍ଵାଭାବିକହେଲେହେଁସେକଥା,  
 ସଖା-ପଦେ ନତ ହୁଏ ରାଜଲକ୍ଷ୍ମୀ-ମଥା ।’  
 ସାଗର-ସଲିଳ ଉଠି ଘନ ହୁଏ ନଭେ,  
 ଲୋକହୃତ ସାଧୁ ପ୍ରଣେ ସାଗର-ଗରଭେ ।  
 ମଙ୍ଗଳବିଧିରେ ସେହି ରାତି ହେଲୁ ଶେଷ,  
 ମଙ୍ଗଳବାଜଣା ପ୍ରାତେ ଶୁଭିଲୁ ବିଶେଷ ।  
 ସତ୍ତ୍ଵ ସହିତ କାନ୍ତ ଗଲେ ପିତା ପାଶେ,  
 ଲେଉଟିବୋଇଲେମୋତେ ଦଃଖଭରି ଶ୍ଵାସେ,

‘ଜୀବନସଙ୍ଗିନୀ ! ରଖି ତୋ ପାଶେ ଜୀବନ,  
 ପିତାଙ୍କ ଆଦେଶେ ଆଜି ଯାଉଅଛି ବନ ।  
 ଯୁବରାଜ ହେବେ ପ୍ରିୟ ଭାଇ ମୋ ଭରତ,  
 ରାଜଲକ୍ଷ୍ମୀ ହେଲେ ତାଙ୍କ ପ୍ରଣୟରେ ରତ ।  
 ନ ରଖି ମାନନ, ନିଜ ଜ୍ୟେଷ୍ଠା ଅଭିମାନ  
 ଭରତେ କରବୁ ରାଜ-ମାନ୍ୟରେ ସମ୍ମାନ ।’  
 ଦେଖିଲି ମୁଁ ସ୍ବାମୀଙ୍କର ବଦନମଣ୍ଡଳ  
 ଦିଶୁଥିଲୁ ପୂର୍ବପରି ଶାନ୍ତିରେ ଉଜ୍ଜ୍ଵଳ ।  
 ହେଉଥାଏ ମନ ବନ-ଗମନେ ଚଞ୍ଚଳ,  
 କିନ୍ତୁ ଯେହ୍ନେ ମୋହ ପାଇଁ ହୃଦୟ ବିକଳ ।  
 ସ୍ବାମୀଙ୍କ ବଚନ ମଣିଥାନ୍ତି ପରହାସ,  
 ‘ଉଠିଗଲା ଚଉଦିଗେ ରୋଦନ-ଉଜ୍ଜ୍ଵାସ ।  
 ହାହାକାର-ରବେ ହେଲୁ ନବର କମ୍ପନ,  
 ବିସ୍ଫୁଟେ ଭାବିଲି, ଏ କି ଅଭୂତ ସୁପନ ।  
 ଚକିତେ ବୋଇଲି, ‘ନାଥ ତୁମ୍ଭେ ଗଲେ ବନ  
 ରାଜପୁରେ ଏ ଦାସୀର କିସ ପ୍ରୟୋଜନ ?  
 ହୋଇଥାନ୍ତି ରାଜରାଣୀ ହେବ ଭକାରଣୀ,  
 ଶ୍ରୀପଦ ସେବିକା ହୋଇ କାନନ-ଗୁରଣୀ ।  
 ଶ୍ରୀଚରଣେ ମତ ମୋର ଶ୍ରୀଚରଣେ ଗତ,  
 ତୁମ୍ଭ ବିନା ନ ବାଞ୍ଛିଲ ସ୍ଵରଗ-ସମ୍ପତ୍ତି ।  
 ତୁମ୍ଭ ପ୍ରିୟ ଅବରଜ ଯୁବରାଜ ହେବେ;  
 ହସି ହସି ବନଗାମୀ ତୁମ୍ଭେ ହେବ ଯେବେ  
 ଯୁବରାଜୀ ହେବ ମୋର ମାଣ୍ଡବୀ ଭଗିନୀ,  
 ମୁଁ କିପାଁ ନ ହେବ ତୁମ୍ଭ ପଦାଙ୍କାଗାମିନୀ ?  
 ସେ ସୁଖ ବଞ୍ଚିତା ହେଲେ ନ ବଞ୍ଚିବ ସୀତା,  
 ପ୍ରଭୁପାଦ-ସେବା ବିନା ବିଶ୍ଵ ତାକୁ ପିତା ।’  
 ଯା’ କିଛି ବିଷାଦ ଥିଲୁ ସ୍ବାମୀଙ୍କର ମନେ,  
 ଦୂର ହୋଇଗଲା ଜବେ ମୋର ସେ ବଚନେ ।  
 ପିତା ମାତା ଭ୍ରାତା ବନ୍ଧୁ ଭୃତ୍ୟ ପରିଜନ  
 ତେଜ କାନ୍ତ ମୋତେ ସଙ୍ଗେଦେନିଗଲେ ବନ ।  
 କେବଳ ଲକ୍ଷ୍ମଣ ନାମେ ଥିଲେ ମୋ ଦେବର  
 ହେଲେ ସ୍ବାମୀଙ୍କର ବନବାସ-ସହଚର ।  
 ଫିଙ୍ଗି ଦେଇ ରାଜସୁଖ ବିସ୍ଫୁଟିବ ନଦେ  
 ଭ୍ରମିଲୁ ଗହନ ଗିରି ନଦୀନ ଆନନ୍ଦେ ।

ସଖୀରୂପେ ପାଇ ବନେ ମୁନକନୀଗଣ,  
 ତାଙ୍କ ସ୍ନେହ-ମୁଖ-ଜଳେ ହେଲି ନିମଗନ ।  
 ଅନେକ ଦିବସ ଥିଲୁ ପଞ୍ଚବଟୀ ବନେ,  
 ଗୋଦାବରୀ-ପୂଜ-ଘଣ୍ଟେ ପ୍ରଫୁଲ୍ଲ ଜୀବନେ ।  
 ନିଶାନ୍ତେ ପବନ ବନ-ପୁଷ୍ପବାସ ହରି  
 ମନ ମନ ଆସି ଦିବ କୁଟୀରକୁ ଭରି ।  
 ଶ୍ରବଣ-କୁହରେ ତାଳେ ମନୋରମ ସ୍ଵର  
 ରାଜ-ବୈତାଳକ ରୂପେ ଆସି ପିକବର ।  
 ମୟୂର ମୟୂରୀ ହୋଇ ନୃତ୍ୟପରାୟଣ  
 ମଣ୍ଡଳ ପ୍ରଭାତେ ମୋର କୁଟୀର-ପ୍ରାଙ୍ଗଣ ।  
 ଆସିଥାନ୍ତି କଉତୁକେ ମୃଗଶିଶୁଗଣ  
 କରବାକୁ ମୋହ କରୁଁ ଜୀବାର ଭକ୍ଷଣ ।  
 ଜନମାର କୋଳ ତେଜି କଲଭ କଲଭ  
 ଖେଳନ୍ତି ମୋପାଶେ ମୋର କରୁଁ ଶାନ୍ତ୍ୟଲଭ  
 ବିବିଧ କୁସୁମେ ଗୁନ୍ଧି ମନୋହର ହାର ।  
 ଦେଉଥାଏ କାନ୍ତଗଳେ ପ୍ରୀତି-ଉପହାର ,  
 କୌତୁକେ କୁସୁମେ କାନ୍ତ ମଣ୍ଡି ମୋରବେଶୀ  
 ଭ୍ରମନ୍ତି କୁସୁମବନେ ସଙ୍ଗେ ମୋତେ ଦେନି ।  
 ବୋଲୁଥାନ୍ତି, 'ସଖି, ତୁ ମୋ' ପ୍ରଣୟ-ପ୍ରତିମା,  
 ପ୍ରାଣର ସଙ୍ଗି ମା ସୁଖ-ସୁଖର ଗରମା ।  
 ମୁଁ ବୋଲେ, 'ପ୍ରାଣେଶ, ତୁମ୍ଭପ୍ରେମ ଅଧିକାର  
 ସଙ୍ଗେ ନୁହେଁ ତୁଳନାୟ ସୁଖ-ସୁଖ ଗୁର ।'  
 ଦିନେ ଫୁଲେ ଚନ୍ଦ୍ରାତପ ଫୁଲମୟ ସ୍ତମ୍ଭ  
 ସିଂହାସନ ରଚି ଖଟି କୁସୁମ କଦମ୍ବ  
 ଫୁଲମୟ ଛଦି କରି ଫୁଲର ଗୁମର  
 ବିବିଧ ବ୍ୟଜନ ଫୁଲେ କରି ଶୋଭାକର  
 କେତକୀଦଳରେ କଲି କଣ୍ଠଟି ନିର୍ମାଣ  
 ଖଟି ରହିରୂପେ ରମ୍ୟ ରମ୍ୟ ଫୁଲମାନ;  
 ବିନୟେ ବୋଲିଲି, 'ନାଥ, ପୂଜିବି ପୟୂର,  
 କୃପା ବହି ସିଂହାସନେ ଥରେ ବିଜେକର ।'  
 ସସ୍ତୁ ତେ ବୋଲିଲେ ମୋତେ କାନ୍ତ ମହାମନା,  
 'ରାଜ-ଉପରୁର ସଖି, ଅଛି ମୋତେ ମନା ।  
 ତୋତେ ମୁଁ କରିବି ଆଜି ବନ-ଫୁଲେଶୁରୀ'  
 ବୋଲି ଫୁଟିଲି ସଜାଇଲେ ବଳେ କର ଧରି

ତାଙ୍କ ରାଣ ଭାଷେ ଖଣ୍ଡି ମୋହର ଆପତ୍ତି  
 ଅଗ୍ରେ ଉଭା ହୋଇ ଦୃଷ୍ଟି ଦେଲେ ମୋର ପ୍ରତି  
 ମହାକ୍ଷରେ ନେତ୍ର ମୋର ହେଲୁ ନିର୍ମାଳତ  
 ରହିଲ ସେ ପୁଷ୍ପାସନେ ହୋଇ ବିଦ୍ରବତ ।  
 ଆନନ୍ଦେ ବୋଲିଲେ କାନ୍ତ ରସିକକେଶରୀ,  
 'କରୁଣା କଟାକ୍ଷପାତ କର ଫୁଲେଶୁରୀ !'  
 ହରଷପ୍ରଫୁଲ୍ଲ ମୁଖ ଅନାଇ ତାଙ୍କର  
 ବୋଲିଲି, 'ଅବିଧୁ ହେଲୁ ବିବେକଶେଖର !  
 ନୁହଇ ଯା' ପ୍ରଭୁପଦ-ଅଙ୍ଗ ନାର ଯୋଗ୍ୟ  
 କେବେକତାହୋଇଥାଏ ଦାସୀଗୁର ଭୋଗ୍ୟ ?'  
 ସେ ବୋଲିଲେ, 'ପ୍ରଣୟିନୀ ପ୍ରଣୟୀର ଗୁଣ  
 ବଡ଼ାଇ ଏକର ମାନ ଅନ୍ୟ ଲଭେ ପ୍ରୀତି ।'  
 ସ୍ଵାମୀଙ୍କ ବଦନୁ ତାଙ୍କ ପ୍ରୀତି କଥା ଶୁଣି  
 ନିଜ ଭାଗ୍ୟ ଧନ୍ୟ ମଣି ମୁଦେ ହେଲି ତୁମ୍ଭା ।  
 ସନ୍ନ୍ୟା ହେଲୁ ସମେ ନଭେ ହେଲେ ସୁଧାକର  
 ବିହରଲେ କାନ୍ତ ବନେ ଧରି ମୋର କର ।  
 କରବାକୁ ପୁଣି ମୋର ମାନସ ରଞ୍ଜନ  
 କରୁଥିଲେ ବନବାସ ସୁଖର ବର୍ଣ୍ଣନ ।  
 ସେକାଳେ ଅଦୂରେ ଶୁଣି ଚନ୍ଦ୍ରବାକ-ସ୍ଵନ  
 ସହସା ପ୍ରାଣେଶ କଲେ ମୋ ମୁଖ ରୁମ୍ଭନ ।  
 କଉତୁକେ ପରୁରନ୍ତେ ଚହଁଇ କାରଣ,  
 ସେ ଯାହା କହିଲେ ଏବେ ହେଉଛି ସ୍ମରଣ ।  
 ବୋଲିଲେ, 'ପ୍ରେୟସି, ଏହି କାନ୍ତାଦିରହିତ,  
 ଚନ୍ଦ୍ରବାକ ଦୁଃଖାନଳେ ହେଉଛି ଦହିତ ।  
 ଦିନଯାକ ଥାଏ ପ୍ରିୟା ସଙ୍ଗସୁଖେ ସିକ୍ତ,  
 ତା' ବିନା ମଣୁଛି ଏବେ ଜୀବନକୁ ଡକ୍ତ ।  
 ତୁ ନ ଥାନ୍ତି ଯଦି ମୋର ବନ-ସହଚରୀ  
 ଦୁଃଖେ ଦର୍ଶ୍ୟ ହେଉଥାନ୍ତି ବିପିନେ ବିଚରୀ ।  
 ଯାହା ଯାହା ବୋଲୁଅଛି ବନବାସ ସୁଖ,  
 ସେ ସକଳ କରୁଥାନ୍ତେ ମୋ ଜୀବନ ଶୁଷ୍କ ।  
 କାନ୍ତା ବିନା କାନ୍ତ-ପ୍ରାଣ ସ୍ଵଭାବେ ବିକଳ,  
 ବିକଳ ଜୀବନ ମଣେ ଜଗତ ବିଫଳ ।  
 ଭାସୁଥାଏ ଜୀବ ଯଦି ସଂସାର-ସାଗରେ,  
 ତରବା ଭରସା ଥାଏ ବନିତା-ନାବରେ ।'

ନ ଥିଲ ମୋ' ଅନୁଭବ ବିରହ-ବେଦନେ,  
ତା' ଶୁଣି ହସିଲି ଲଜ୍ଜାବନତ ବଦନେ ।  
ହାୟ ! କିଛି କାଳ ପରେ ସେ ଘୋର କଷଣ  
ଜୀବନେ ମୋ' ଅଧିକାର କଲ ଖୋଳପଣ ।  
ଭୁକ୍ତଭୋଗୀ କରେ ପର ଦୁଃଖ ଅନୁଭବ,  
ଅଶ୍ରୁ ଆଜ ବୁଝାଇଲ ମୋ' ରଥାଙ୍ଗରବ ।”  
ତାପସୀ ବୋଇଲେ, “ସଖି, ବୁଝିଲି ନିଶ୍ଚୟ,  
ତବ କାନ୍ତ-ହୃଦ-ପ୍ରେମ-ପୀୟୂଷ-ନିଳୟ ।

କାହା ଥିବେ ନରମଣି ରହବାକ ପରି,  
ପାହୁଯାଉ ବେଗେ ତୁମ୍ଭ ସ୍ତମ୍ଭ-ଶବ୍ଦ ।  
ସୁନାର ସଂସାର ହୋଇଅଛି ଗୁରୁଖାର,  
କାହିଁକି ଘଟିଲ ଏହି ଘୋର ଦୁର୍ବିରୁ ?  
କରିଥିଲେ ରଜା ଯାକୁ ଜୀବନର ଧନ,  
କେମନ୍ତେ ବଳିଲ ତାଙ୍କୁ ଗୁଡ଼ିବାକୁ ମନ !  
ବିଧି ବିରୁଦ୍ଧକୁ ଧକ, କାହିଁ କଲ କିସ,  
ଅମୃତ ଉପରେ ଆଣି ତାଳିଦେଲ ବିଷ ।”

### ସପ୍ତମ ସର୍ଗ

( ରାଗ କଳହଂସ କେଦାର )

ବୋଇଲେ ସଖା, “ସଖି, ମୋ' ଦୁର୍ବପାକ  
ଘଟାଇଅଛି ଏକା ମୋ ଦୁଃଖଯାକ;  
ମୋ' କର୍ମ ପାଇଁ ଦୋଷୀ ନୁହନ୍ତି ବିଧି,  
କାନ୍ତ ତ ସ୍ବଭାବେ ମୋ କରୁଣା-ନିଧି ଗୋ !  
କାନ୍ତ ବିଚ୍ଛେଦେ ରହିପାରେ ଜୀବନ,  
ଏମନ୍ତ କ୍ଷଣେ ଭାବି ନ ଥିଲ ମନ;  
ସହିଲ ସହ, ଘୋର ଦୁଃସହ ଦୁଃଖ  
ଦେଖିବି ବୋଲି ଏକା ସ୍ବାମୀ-ଶ୍ରୀମୁଖ ଗୋ !  
ସେକାଳେ ଆଶା ମୋର କର୍ଣ୍ଣକୁହରେ  
ଆଶ୍ୱାସ-ମନ୍ତ ଦେଇ ମୁମୂର୍ଷୀ ହରେ,  
ଏବେ ସେ ଆଶା ନିଜେ ଯାଇଛି ମରି,  
ଦଗ୍ଧ ହେଉଛି ପ୍ରାଣ ତାହାକୁ ସ୍ମରି ଗୋ !”  
ସଖୀ ବୋଇଲେ, “ସଖି, ବୁଝିଲି ନାହିଁ,  
କେମନ୍ତେ ଥିଲ ଆଶା ମଲ୍ଲ କିପାଇଁ ?  
ତୋ ପରି ସାଧୁ ପାଇ ଦାରୁଣ ବ୍ୟଥା,  
ନ ନିନ୍ଦୁ ବିଧି, ଏ ତ ବିଚିତ୍ର କଥା ଗୋ !”  
ବୋଇଲେ ସଖା, “ମୋର ଦୁଃଖ-କାହାଣୀ  
ଶୁଣି ସଜନି, ସବୁ ପାରିବୁ ଜାଣି ।  
ଯେମନ୍ତେ ଆମନ୍ତ ଲ ଘୋର କଷଣ,  
ଯେମନ୍ତେ ଆଶାର ମୋ ହେଲ ମରଣ ଗୋ !

ପଞ୍ଚବର୍ଷରେ ଦିନେ କୁଟୀର ପାଶେ  
ଖେଳିଲ ସ୍ୱର୍ଣ୍ଣମୃଗ ଏକ ଉଲ୍ଲାସେ,  
ଚକ୍ରକଣ ଚାରି ଦିଗେ ଅଙ୍ଗ  
ଝଲିଲ ଲଭି ରବି-କରଣ-ସଙ୍ଗ ଗୋ !  
ହେମାଙ୍ଗେ ଚନ୍ଦ୍ରବିନ୍ଦୁରୁପୁର କାନ୍ତ  
ନେତ୍ରେ ଆଖିଲ ମୋର ରତନଭ୍ରାନ୍ତ,  
ସେ ଜାତି ମୃଗ ଦେଖି ନ ଥିଲ ଦିନେ  
ନଗରେ, ରାଜପୁରେ ଅବା ବିପିନେ ଗୋ !  
ଭାବିଲି, ବାହୁଡ଼ିବି ଯେବେ ନଗରେ  
ସୁରୁରୁ ମୃଗଟିକି ନେବି ସଙ୍ଗରେ,  
ଚକିତ କରାଇବି ପୁରବାସୀଙ୍କି  
ତା ସଙ୍ଗେ ବର୍ଣ୍ଣି ବନଗୋଭାସିକି ଗୋ !  
ଆହାର ଦେଖାଇଲି ଧରିବା ଆଶେ,  
ଚମକି ମୃଗବର ପାଶେ ନ ଆସେ,  
ମନ ଲେଉଟାଇ ମୋର ନେତ୍ରେ ରଞ୍ଜାଇ  
ପଶିଲ ବାରମ୍ବାର ବିପିନେ ଯାଇ ଗୋ !  
ତା' ପାଇଁ ବ୍ୟସ୍ତ ହେବା ଦେଖି ମୋ ମନ,  
କାନ୍ତ ବୋଇଲେ ସ୍ନେହ ବହୁ ବହନ,  
‘ସୁନ୍ଦର ମୃଗଟିକୁ ଆଣି ମୁଁ ତୁଣ୍ଡି  
ସଖି, ତୋ କୁରୁହଳ କରିବି ପୁଣି ଗୋ !’

ଧନୁ ଆଶୁଗ ଧର ଆଶୁ ଗମନେ  
 ଚଳିଲେ କାନ୍ତ ତାର ଅନୁଧାବନେ,  
 ମୃଗାନୁସାସୀ କାନ୍ତ ଅତି ସଭର  
 ଦୃଷ୍ଟି-ସୀମାରୁ ମୋର ହେଲେ ଅନ୍ତର ଗୋ !  
 ଶୁଭିଲ ବନ ମଧ୍ୟେ “ରଖ ଲକ୍ଷ୍ମଣ”,  
 ସେ ତାକେ ବଚଳତ ହେଲ ମୋ ମନ;  
 ମନ ସହିତ ତହିଁ ଦେଲି ଶ୍ରବଣ ।  
 ପୁଣି ଉଠିଲ ରବ “ରଖ ଲକ୍ଷ୍ମଣ” ଗୋ !  
 ଲକ୍ଷ୍ମଣ ଶର ଥିଲେ ମୋର ନିକଟ,  
 ବୋଇଲି, “ଦେଖ ବସ, ହେଲୁ ସଂକଟ ।”  
 ବୋଇଲେ କରବାକୁ ମୋ ମନ ଥୟ,  
 ‘ରାଘବୀ ଶ୍ରୀମାତା ନୁହେ ନ କର ଭୟ ଗୋ !’  
 ଶର ସୁସ୍ଥକ ସଖି, ବୁଝେଣୁ ଶର,  
 ଦେଖିଲି ଲକ୍ଷ୍ମଣକୁ ଧୀର ଗନ୍ଧୀର ।  
 ନାଶ-ହୃଦୟ ସତେ ଅତି ଦୁଃଖ;  
 ଅଧିକ ହେଲି ତାଙ୍କ ବାକ୍ୟେ ବିକଳ ଗୋ !  
 ବିନୟ ପରେ କରି କଟୁ ଶ୍ରୀଷଣ,  
 ସ୍ଵାମୀ-ସମୀପେ ତାଙ୍କୁ କଲି ପ୍ରେଷଣ ।  
 ମୋ ସୁଖ-ସଉତ୍ସାହ୍ୟ ସମ୍ପଦରାଣି  
 ଗଲେ ଲକ୍ଷ୍ମଣ ଗତି-ସ୍ଵାତରେ ଶ୍ରୀ ଗୋ !  
 ବିପଦ ହୋଇ ଏଣେ ବିଗ୍ରହଧାରୀ  
 ଯୋଗୀନ୍ଦ୍ର ବେଶେ ଦ୍ଵାରେ ହେଲୁ ଭିକ୍ଷାଣୀ;  
 ସ୍ଵାମୀ ଆସିବାଯାଏ ନ ଟାକି ମନ୍ଦ  
 ଭକ୍ଷା ନିମନ୍ତେ କଲୁ ଘୋର ନିବନ୍ଧ ଗୋ !  
 ଭକ୍ଷା ଦିଅନ୍ତେ ବଳେ ଧରି ମୋ କରି  
 ବିମାନେ ବସାଇଲୁ ନେଇ ସଭର,  
 କଲି ବିନୟ କେତେ, କେତେ ଚର୍ଚ୍ଚନ,  
 ନ କଲୁ କର୍ଣ୍ଣପାତ ତହିଁ ଦୁର୍ଜନ ଗୋ !  
 ଜାଣିଲି ବେଶ ନୁହେ ଗୁଣର ଚିହ୍ନ,  
 ବାହାରେ ସାଧୁବେଶ, ଭିତରେ ଭିନ୍ନ ।  
 ମଣନ୍ତୁ ଲୋକେ ସର୍ବଶୁଭଦ ଧର୍ମ,  
 କେ ଜାଣେ ଧର୍ମ ନାମ ବହଇ ଯମ ଗୋ !  
 ଦକ୍ଷିଣ-ମୁଖେ ଖଲ ବାହିଲୁ ରଥ  
 କମ୍ପାଇ ଘନଦୋଷେ ଗଗନପଥ;

କାନ୍ଦିଲି ଯେତେ ଯେତେ ଉଚ୍ଚ ଆରବେ,  
 ବିଲ୍ଵନ ହେଲୁ ରଥ-ଦୋଷ-ଗରତ୍ଵ ଗୋ !  
 ଦେଖିଲି ତଳେ ବନ ମୟୂରଗଣ  
 ଅନାଇ ମୋତେ କରୁଥିଲେ ରୋଦନ;  
 ହରିଣ ସୂଅ ସୂଅ ଉଦ୍ଧୃ ନୟନେ  
 ଚକିତ ଦୃଷ୍ଟି ଦେଇଥାନ୍ତି ସଂଘନେ ଗୋ !  
 ପକ୍ଷୀଏ ପଥ ରୋଧ କଲୁ ସମର,  
 ତା’ ପକ୍ଷ ପକାଇଲୁ ଛେଦ ପାମର;  
 ପବନ ପ୍ରତିକୂଳ ହୋଇ ଗତିକ  
 ନିବାର ନ ପାରିଲୁ ମନ୍ଦମତିକ ଗୋ !  
 ପଥ ପବତଣ୍ଡେଣୀ ମସ୍ତକ ଟେକି  
 ପାରିଲେ ନାହିଁ ବ୍ୟୋମ ବିମାନ ଛେକି,  
 ମହାବାସୀଙ୍କି ବାଣୀ ଦେବାର ପାଇଁ  
 ଘନ ନୟନେ ଥାଏ ତଳକୁ ଚାହିଁ ଗୋ !  
 ରଥ-ଶବ୍ଦେ ଶ୍ରୀମାତା ହେବ ବିଫଳ  
 ଜାଣି ପକାଇଦେଲି ଭୂଷା ସକଳ;  
 ଦେଖିଲି ନଦୀମାନେ ହୋଇ ବିକଳ  
 ଶୀଘ୍ର ଶରୀରେ-ଯେତେ ହେଲେ ନିଶ୍ଚଳ ଗୋ  
 ତନୁ ସଂକୋଚ ଚୁକ୍ତ ପାଦପଦୟ  
 ଭିଡ଼ିଲେ ପରସ୍ପରେ ଲଭି ତା’ ଭୟ;  
 ଅବନୀ ହମେ ହୋଇଗଲୁ ମାରବ;  
 ଲୁଚି ରହିଲେ ମୃଗ ବିହଙ୍ଗ ସର୍ବ ଗୋ !  
 ପୂର୍ବ ପଶ୍ଚିମ ଯାମ୍ୟ କକୁଭସୟ  
 ହମେ ଦିଶିଲୁ ଗାଡ଼ ମାଳମାମୟ;  
 ମହା ଲକ୍ଷଣ କିଛି ନ ହେଲୁ ଦୃଷ୍ଟ,  
 ତହିଁ ମଧ୍ୟକୁ ରଥ ବାହିଲୁ ଦୃଷ୍ଟ ଗୋ !  
 ଅଗ୍ରେ ଦିଶିଲୁ ଦିଗମୂଳ ଉଦ୍ଧୃଳ,  
 ହମେ ମଣିଲି ତାକୁ ବନ-ଅନଳ;  
 ଯେତକ ହେଲୁ ରଥ ତା ପାଶ ପାଶ,  
 ଅସଂଖ୍ୟ ଜ୍ୟୋତିଃପୁଞ୍ଜ ହେଲୁ ପ୍ରକାଶ ଗୋ !  
 ଭାବିଲି ନଭ ତେଜ ତାରୀ ସକଳ  
 ଦିବସେ ଛନ୍ଦି ତହିଁ ଦଳକୁ ଦଳ;  
 ବିଧୁ ବିରହେ ତେଜ ନଭୋମଣ୍ଡଳ  
 ଦୁଃସୈ କାଳୁଛନ୍ଦି ବିରାଧାନଳ ଗୋ !

କିବା ମୋ ମର୍ତ୍ତ୍ୟଲୀଳା ହୋଇଛି ଶେଷ,  
 ଶମନପୁରେ ହେଉଅଛି ପ୍ରବେଶ ?  
 ଦେଖିଲି ମନୋହର ଅଟ୍ଟାଳୀଶ୍ରେଣୀ  
 ଦିଶନ୍ତୁ ରମ୍ୟ ହେମ କଳସ ଘେନ ଗୋ !  
 ଦିଶିଲୁ ହମେ ପୁର ଅଟ୍ଟାଳୀ ବାସ୍ତ,  
 ନଗର ରଞ୍ଜି ଛନ୍ତୁ ଖର-ଫାସ୍ତ;  
 ସ୍ୱକରେ ହର୍ମ୍ୟଶିର କଳସମାନ,  
 ରକ୍ଷାଣି କରୁଛନ୍ତି ଜାକୃତମାନ ଗୋ !  
 ସେକାଳେ ମନେ ମୋର ହେଲୁ ବିରୁର,  
 ଅଟଳ ଯୋଗୀ ନିଶ୍ଚେ ଶମନଗୁର;  
 କୃତାନ୍ତ ପାଶ ସିଦ୍ଧ ସଦର୍ପେ ପଶି  
 ଉତ୍ଥାଇ ଫାସ୍ତ ପତ-ଉକତ-ଅସି ଗୋ !  
 ନଗର ପ୍ରାନ୍ତେ ଯୋଗୀ ଓହ୍ଲାଇ ରଥ  
 ଚାଲିଲୁ ଚାହିଁ ଏକ ଉଦ୍ୟାନପଥ,  
 ମଣ୍ଡିତ ପଥ ଚାଲୁ ମର୍ମିରୋପଳେ,  
 ଉଦ୍ୟାନ ଶୋଭେ ନାନା କୁସୁମ ଫଳେ ଗୋ !  
 ଅଶୋକ ତରୁ ତହିଁ ଅଧିକତର  
 କୁସୁମ ପୁଞ୍ଜେ ପୁଞ୍ଜେ ଦିଶେ ସୁନ୍ଦର;  
 ଉଦ୍ୟାନ ମଧ୍ୟେ ଏକ ଉଜ୍ଜ୍ୱଳ ହର୍ମ୍ୟ  
 ବିବିଧ ରତନରେ ଦିଶଇ ରମ୍ୟ ଗୋ !  
 ବୋଇଲୁ ଯୋଗୀ ମୋତେ, 'ସେଠାରେ ରହ  
 ଗଣିବୁ ନାହିଁ ଚିତ୍ତେ କାନ୍ତ-ବିରହ;  
 କାନନବାସ-କ୍ଲେଶ ହେଲୁ ତୋ ଶେଷ,  
 ସ୍ୱରଗ ସୁଖ ଭୁଞ୍ଜି ମଣ୍ଡି ଏ ଦେଶ ଗୋ !  
 ଚିନ୍ତାହୀନେ ଯେଉଁ ଦ୍ରବ୍ୟ ଦୁର୍ଲଭ,  
 ବାଞ୍ଛିଲୁ ମାତ୍ରେ ଏବେ ହେବ ତୋ ଲଭ୍ୟ;  
 ସହସ୍ର ସୁକୁମାରୀ ସ୍ନେହ ପ୍ରକାଶି  
 ହେବେତୋ ଅରବିନ୍ଦ-ଚରଣେ ଦାସୀ ଗୋ !'  
 ରତନ-ବିଭୂଷିତ ସହସ୍ର ନାରୀ  
 ତାଙ୍କ ବୋଇଲୁ ଅତି ଦୂତେ ତିଆରି,  
 'ଏହାକୁ ଜାଣି ମୋର ହୃଦୟେଶ୍ୱରୀ  
 ସେହି ରହିବ ହୃଦେ ଭକତି ଭରି ଗୋ !

ଖଟିବ ନିଜ ଏହା ମାନସ କ୍ରାଣି,  
 ଶୁଣାଉଥିବ ମୋର ମହିମା-ବାଣୀ;  
 ମୋର ସମ୍ପଦେ ଯେହ୍ନେ ମଜ୍ଜେ ତା ମନ,  
 ତହିଁକି କରୁଥିବ ଅତି ଯତନ ଗୋ !'  
 ଏମନ୍ତ କହି ଯୋଗୀ ହେଲୁ ଅନ୍ତର,  
 ବିସ୍ତାପେ ପୁରଗଲୁ ମୋର ଅନ୍ତର;  
 କିଏ ସେ ଯୋଗୀ ମୋତେ ଆଣିଲୁ କାହିଁ,  
 କେଉଁ ପୁର ତା କିଛି ଜାଣିଲୁ ନାହିଁ ଗୋ !  
 କେମନ୍ତେ ହେଲୁ ଯୋଗୀ-ହୃଦୟେଶ୍ୱରୀ ?  
 ରହିଛି ରଘୁବଧୁ-ଶରୀର ଧର;  
 ମର ତ ନାହିଁ ମୁହିଁ, ଅଛି ସୁରଣ,  
 କୌଶଲ୍ୟା-ସୁତ ସିନା ମୋର ଶରଣ ଗୋ !  
 ହୃଦୟେ କଲି ପୁଣି ଦୂତ ନିଶ୍ଚୟ,  
 ଯେ କେହି ହେଉ ଯୋଗୀ କି ଅଛି ଭୟ ?  
 ଯାବତ ଜୀବନେ ମୋ ଥିବ ସୁରଣ,  
 କୌଶଲ୍ୟା-ସୁତ ଏକା ମୋର ଶରଣ ଗୋ !  
 ହେଉ ଏ ଯମାଳୟ ଅଥବା ସ୍ୱର୍ଗ,  
 ବିହରୁଥାନ୍ତୁ ଏଥୁ ଦେବତାବରଣ,  
 କେ କରପାରିବ ମୋ ଚିତ୍ତ ହରଣ ?  
 କୌଶଲ୍ୟା-ସୁତ ଏକା ମୋର ଶରଣ ଗୋ !  
 ସହସ୍ର ଦାସୀରେ ମୋ କି ପ୍ରୟୋଜନ;  
 ଆଉ କି ଅଛି ମୋର ସ୍ୱାନ ଭୋଜନ,  
 କାନନେ ଭ୍ରମୁଥିବେ ମୋ ପ୍ରାଣପତି,  
 ତାଙ୍କ ଚରଣେ ଏକା ରହିବ ମତି ଗୋ !  
 ମଞ୍ଜୁଳ ବାଣୀ ଧରି ଶତେ ଭାରଣୀ  
 ସଙ୍ଗୀତ ଯଦି ମୋର ପାଶେ କରନ୍ତି;  
 ମୋ କର୍ଣ୍ଣେ ହେବ କାହିଁ ତାହାର ମୂଲ୍ୟ  
 କାନ୍ତ-ଶ୍ରୀମୁଖ-ଭାଷା ପଦକ ତୁଲ୍ୟ ଗୋ !  
 ଏମନ୍ତ ଭାବି ଭାବି ଶ୍ରୀପଦେ ଧ୍ୟାନ  
 ଦେଇ ହରାଇଦେଲି ଜୀବନଜ୍ଞାନ;  
 କେମନ୍ତେ କେତେ କାଳ ହେଲୁ ଅଘାତ,  
 କିଛି ନ ଜାଣେ ପତି-ଚିନ୍ତା ବ୍ୟଘାତ ଗୋ !  
 କିନ୍ତୁ ସେ ଗୁଜ୍ୟ ମୋତେ ଦିନ-ଶବ୍ଦ  
 ୧ ପ୍ରଘାତ ହେଲୁ ଦେବ-ସମୟ ପରି;

୧ । ଦେବସମୟ—ମନୁଷ୍ୟମାନଙ୍କର ଛଅ ମାସରେ ଦେବତାମାନଙ୍କର ଏକ ଦିନ ।



ଦେବଭୃତ୍ୟ ନ ତାକୁ ମଣିଲି ମନେ,  
 ଦେବ-ସାହସ ପୂର୍ଣ୍ଣ କଲି ଜୀବନେ ଗୋ !  
 ଈଶ୍ଵରେ ମନାସିଲି ଦେବ ଶକ୍ତ;  
 ଦେବୀ-ହୃଦୟୋଚିତ ପଢ଼-ଭକ୍ତ,  
 ପଢ଼ଚରଣାମୃତେ ରଖିଲି ଆଶା  
 ଗଣିଲି ନାହିଁ ଆଉ କ୍ଷୟା ପିପାସା ଗୋ !  
 ବନ୍ଧ୍ୟ ଅଙ୍ଗରାଗ ବହୁ ଭୃଷଣ,  
 ବନ୍ଧ୍ୟ ଶାନ୍ତ୍ୟ ଆଣି ସେବକାଗଣ  
 କହିଲେ କେତେମତେ ଶୁଣୁ ବଚନ,  
 ବଳଲି ନାହିଁ କାହିଁ ତହିଁ ମୋ ମନ ଗୋ !  
 ଦାସୀଙ୍କ ବଚନରୁ ଜାଣିଲି ସମେ,  
 ରାବଣ ସି ଭୁବନ-ଜୟୀ ବନ୍ଧମେ;  
 ଉଚ୍ଚ ସୁରପତ ଶୁଣି ତା' ନାମ,  
 ସିନ୍ଧୁ-ପରଶୀକୃତ ଲଙ୍କା ତା' ଧାମ ଗୋ !  
 ସେହି ରାଜ୍ୟକୁ ମୁଁହିଁ ହୋଇଛି ମାତ,  
 ନେଇଛି ଯୋଗୀବେଶେ ସେ ଦୁର୍ବିନୀତ,  
 ନବର ନଗର ତା' ଅତୁଳ ରମ୍ୟ,  
 ନର କିନ୍ନରଙ୍କର ଦୁରଧରମ୍ୟ ଗୋ !  
 ଯହିଁକି ବଳଥାଏ ତାହାର ଚିତ୍ତ,  
 ଭୟ କରନ୍ତୁ ଦେବେ ତାହା ରଚିତ;  
 ଆସିଲେ ଅରୁଣିମା ତାର ନୟନେ,  
 ବିପଦଭୟ ବ୍ରହ୍ମା କରନ୍ତୁ ମନେ ଗୋ !  
 ରାବଣ ନାମ ଶୁଣି ପାରିଲି ଜାଣି,  
 ପିନାକୀ ଶୁଣେ ଭାଙ୍ଗିଥିଲି ତା ଆଣି,  
 ଭାବିଲି କି ସାହସ କରିଛି ଶୂନ  
 କରିବା ପାଇଁ ଯଜ୍ଞ-ଅମୃତ ପାନ ଗୋ !  
 ସତକୁ ସତ ଦିନେ ଆସି ଦୁର୍ମତ  
 ଅନଳତେଜେ ଉଦ୍ଧ ହେଲି ମୋ କତ;  
 ପାପ-ବଚନେ ପାପ-ମାନସେ ପାର୍ଥୀ  
 ବକଲି କେତେ ଆତ୍ମଗରମା ଜ୍ଞାପି ଗୋ !  
 ମୋ ଦୁଃଖ ଘନଘଟା ଲେଖକଧାର  
 ଶୁଣି ଘୃଷ୍ଣଲ କହି ଗର୍ବ-ଅନ୍ଧାର;  
 ଚମକଗଲି ମୋର ସେ ଘନଘଟା—

ମଧ୍ୟେ ତା ଆଶା ଭ୍ରମ ବିଦ୍ୟୁତ ଛଟା ଗୋ !  
 ସଖି, ମୁଁ ହେଲି ଯେଉଁ ଦିବସୁଁ ଜ୍ଞାତ;  
 ପାର୍ଥୀ ଦାନବ କୁରୁଅଛି ମୋ ହାତ;  
 କୁରୁଲି ସ୍ଵର୍ଗ ଉଠି ବ୍ୟାପି ଶରୀର  
 ଦୁଃସହ ଜ୍ଵାଳା କରେ ପ୍ରାଣ ଅସ୍ଥିର ଗୋ !  
 ମଣାଇଁ ବିଷଦିଗ୍ଧ ଶରପଟଳ—  
 ସଦୃଶ ଅପଘନ ଲୋମ ସକଳ,  
 ବ୍ୟାଧ ବିହରାହତ ହରିଣୀଗଣ  
 କି ଦୁଃଖ ଭୋଗୁଥିବେ ଭାବେ ମୋ ମନ ଗୋ !  
 ସହ ଯେ ଦୁର୍ବିସହ ଦୁଃଖ ମରମେ  
 ମତକ ଦୃଢ଼ କରିଥାଏ ଧରମେ;  
 ଦୃଢ଼ ଭରସା ମୋର ଥାଏ କେବଳ  
 ଅବଳା ପାଇଁ ସଦା ଧରମବଳ ଗୋ !  
 ନ ଜାଣି ସିନା ଥରେ ରାଷସାଧମେ  
 ହସ୍ତ ବଢାଇ ଭିକା ଦେଲି ମୁଁ ଭ୍ରମେ;  
 ଏବେ କରିବ ଯଦି ବଳ ପ୍ରକାଶ,  
 ମାରବି ଅବା ହେବି ତା ହସ୍ତେ ନାଶ ଗୋ !  
 ଯଦ୍ୟପି ସତ୍ୟ ଅଛି ଜଗତେ ଧର୍ମ,  
 ଦେଖିବ ଜଗତ ମୋ ଅଭୂତ କର୍ମ;  
 ପାପ-କାର୍ଯ୍ୟ ହେଲେ ପବତ ସମ,  
 ପୁଣ୍ୟାଗି-କଣା ତାକୁ ଦହନେ ହାମ ଗୋ !  
 ୧ ଦେଖ ସଜନି, ହୋଇ ଧରମ ରୁତ  
 ମୋ ପ୍ରାଣେ ତାଳିଦେଲି ଯେହ୍ନେ ଅମୃତ ।  
 କପିଏ ଦେଇ ମୋତେ କାନ୍ତ-ସମ୍ବାଦ  
 ରାବଣ ସଙ୍ଗେ କରଗଲି ବବାଦ ଗୋ !  
 ଅତରେ ରଘୁମଣି ବାନର ବଳେ  
 ସେତୁ ପ୍ରସ୍ତୁତ କରି ସାଗର-ଜଳେ,  
 ଲଘି ଦୁର୍ଲଭ୍ୟ ବାରି ଆହମି ଲଙ୍କା  
 ରାଷସପତ-ପ୍ରାଣେ ରୋପିଲି ଶଙ୍କା ଗୋ !  
 ଦୁଷ୍ଟର ରଣ-ଯଜ୍ଞ କଲେ ଆରମ୍ଭ,  
 କର୍ମି ଲଙ୍କା ଶୁଣି କପି-ଆରବ;  
 ରାବସ-ବଂଶେ ଥିଲେ ଯେତେକ ବଳୀ,  
 ସମସ୍ତେ ଆସି ହେଲେ ସେ ଯଜ୍ଞେ ବଳି ଗୋ !

ଧରମ-ପଥେ ଥିଲୁ କେବଳ ଜଣେ,  
 ରହିଲୁ ରଘୁପତି ପଦଶରଣେ;  
 ୧ ଅଟଳ ସୁପ ହେଲୁ ସେ ମହାଧର  
 ଅଭୟ ପୁଷ୍ପମାଳା ଧରି କଣ୍ଠରେ ଗୋ !  
 ଯେତକ ବହୁଥିଲୁ ମୋ' ନେତ୍ରମାର,  
 ତା' କୋଟିଗୁଣ ହେଲୁ ରକ୍ଷ-ରୁଧିର;  
 ରବଣ ଭୀମି ଶୋକସାଗରେ ସାସେ,  
 ପଡ଼ିଲୁ ପ୍ରଭୁ-ବାଣ-କୁମ୍ଭୀର-ଗ୍ରାସେ ଗୋ !  
 ତା' ପରେ ରଘୁପତି ମୋତେ ଅଣାଇ  
 ବୋଇଲେ ସେନାଦଳନ୍ୟ ନେତ୍ରେ ଅନାଇ;  
 'କୁସଙ୍ଗ ବଳ ନାହିଁ ଜଗତେ ପାପ,  
 କୁସଙ୍ଗୀ ସଙ୍ଗେ ମିଳେ ଘୋର ସନ୍ତାପ ଗୋ !  
 କାମାର ଦାନବର ପାପ-ଭବନେ  
 ଥିଲୁ, ସ୍ମରଣି ଥିବ ପାପ ତୋ ମନେ;  
 ନ ପାରେ କରି ଆଉ ତୋତେ ଗ୍ରହଣ,  
 ଗ୍ରହଣ କଲେ ହେବ ଲୋକଗର୍ହଣ ଗୋ !  
 ଜଳଦ ଜଳ କଲେ ମାତେ ଗମନ  
 ଆଉ କି ତାକୁ ରଖିପାରଇ ଘନ ?  
 ଅନଳ-ଶିଖା ପରି ଅନଳେ ଦହ  
 ହେଲେ ସେ ଜଳ ଉଦ୍ଧେ ଘନେ ମିଶଇ ଗୋ  
 ଭାବିଲି, ଥିଲୁ ସିନା ଧରି ଜୀବନ  
 ସେବକି ବୋଲି ପ୍ରଭୁ ପଦ୍ମଚରଣ;  
 ନ ହେବ ଯଦି ପଦପୁଣେ ଭାଜନ,  
 ଜୀବନେ ଆଉ ମୋର କି ପ୍ରସଂସାଜନ ଗୋ !  
 ଦହକ ଦେହ ଚାହିଁ ଚାହିଁ ଶ୍ରୀମୁଖ  
 ଏଥୁଁ ଅଧିକ ମୋର କି ଅଛି ସୁଖ ?  
 ଦଗଧ ହେଲେ ଦେହ, ଅବଶ୍ୟ ପ୍ରାଣ  
 ପ୍ରଭୁ ଶ୍ରୀଅଙ୍ଗେ ଯାଇ ପାଇବ ସ୍ଥାନ ଗୋ !  
 ଧରମ ବଳେ ଯେବେ ରହିବ ଦେହ,  
 ଲଭିବି ପ୍ରଭୁଙ୍କର ଦ୍ଵିଗୁଣ ସେନୁ ।  
 ବୋଇଲି, 'ଜଳାହେଉ ହବ୍ୟବାହନ  
 କରିବ ଦାସୀ ତହିଁ ଅବଗାହନ ହେ !'

ଅକୁଣ୍ଠ ଆଜ୍ଞାବହ ସକୁଣ୍ଠ-ଚିତ୍ତେ  
 ଲକ୍ଷ୍ମଣ ବହୁ ଜାଳଦେଲେ ଭାରିତେ ।  
 ଅନଳଶିଖାମାନ ବାତ କମ୍ପନେ  
 ଅତି ଚଞ୍ଚଳ ହେଲେ ନଭ ଲମ୍ପନେ ଗୋ !  
 ସତ୍ତ୍ଵେ ଦୃଷ୍ଟି ଦେଇ ମୁଖକମଳେ  
 ଅନଳ ପାଶ ଯାଇ ହୃଦୟବଳେ  
 ବୋଇଲି, 'ରକ୍ଷ-ଶଶୀ-ବ-ସୁ-ଗଗନ  
 ପାବକ ତୁମ୍ଭେ ଜାଣ ପ୍ରଣୀକ ମନ ହେ !  
 ରଘବ ବିନା ଅନ୍ୟେ ଯଦି ମୋ ଚିତ୍ତ  
 ପ୍ରେମେ ଆକୃଷ୍ଟ ହୋଇଥିବ କିଞ୍ଚିତ;  
 ଅନଳ ପଛୁ ତୁମ୍ଭେ ସର୍ବ ଭୟଶି,  
 ଦିଅ ହେ କରି ମୋତେ ଭୟ ଏଷଣେ ହେ !  
 ହୋଇ ତ ଥିଲୁ ରକ୍ଷ-ନଗର ବନ୍ଦୀ,  
 ସେ ଯଦି ଥିବ ମୋତେ ପାତକେ ଛନ୍ଦି,  
 କୋଟି ଜନମ କାନ୍ତ-ପଦ-କମଳ  
 ଚାହିଁ ନାହିଁ, ମୋତେ ଦହ ଅନଳ ହେ !  
 ପାତକୀ, ପୁଣ୍ୟବନ୍ତ ତୁମ୍ଭେ ନ ଜାଣି,  
 ସୁଧର୍ମବଶେ ନିଅ ସଭିକ ପ୍ରାଣ;  
 ଧରମ ଚିର ସତ୍ୟ ଯଦି ଜଗତେ,  
 ମୋ ଧର୍ମ ଅପବାଦୁଁ ରଖିବ ମତେ ହେ !  
 ହେ ଧର୍ମ ! ନିଜ ଗୁଣେ ରହ ମୋ ଅଙ୍ଗେ,  
 ନ ଭର ଅନଳରେ ପଶ ମୋ ସଙ୍ଗେ;  
 ଜୀବନେ ନ ପାରିଲେ ମୋତେ ମରଣେ  
 ସେବକା କରି ଦେବ ପ୍ରଭୁ ଚରଣେ ହେ !  
 ମୋ ତନୁ ଦଗଧ ହେଲେ ଶହବ ତ ଖାର,  
 ତାହାକୁ କରାଇବ ପାଦପେ ସାର;  
 ସେ ତରୁ କାଷ୍ଠ ଦେଇ ବଦନୀ ହସ୍ତେ  
 କରଇ ଦେବ ପ୍ରଭୁ ପାଦୁକା ମତେ ହେ !'  
 ପ୍ରଭୁ ଶ୍ରୀମୁଖ ପୁନଃ ପୁନଃ ଅନାଇ  
 ନିଃଶଙ୍କେ ଅନଳରେ ପଶିଲି ଯାଇଁ ।  
 ଚାହିଁ କାନ୍ଦିଲ ରଘୁମଣି ଲକ୍ଷ୍ମଣ,  
 କାନ୍ଦିଲେ ଘୋର ରବେ ସେନିକଗଣ ଗୋ !

୧ । ସୁପ—ଯଜ୍ଞୀୟ ପଶୁବନ୍ଧନାର୍ଥ ସମ୍ପୃକ୍ତ ସ୍ତମ୍ଭ । ମହାଧର—ମହାଯଜ୍ଞ ।

ଅସଂଖ୍ୟ ନେତ୍ରେ ହେଲୁ ଜଳ ପ୍ରବଳ,  
 ମଜ୍ଜାଇ ଦେଲୁ ମୋତେ କାରୁଣ୍ୟ ଜଳ;  
 ଅନଳ ଚହଁ ବୋଧହେଲୁ ଶୀତଳ,  
 ପୁରିଲୁ ହାହାରବେ ନଗ୍ରେମଣ୍ଡଳ ଗୋ !  
 ମୋ ଅନୁକୂଳେ ହେଲୁ ଆକାଶ-ବାଣୀ,  
 ସଖାଇ ମୋର ପ୍ରଭୁ ପାରିଲେ ଜାଣି;  
 ଅନଳ ଧର୍ମ ବଶେ ହେଲୁ ନିଦାଣ,  
 ବଞ୍ଚିଲୁ ଧର୍ମ-ବଳେ ଚହଁ ମୋ ପ୍ରାଣ ଗୋ !  
 ଦଗଧ ହୋଇଗଲୁ ମୋ ଦୁଃଖରାଶି,  
 ଭାଗ୍ୟ ମୁଁ ହେଲୁ ପ୍ରଭୁପଦ୍ମରେ ଦାସୀ;  
 ଭାବଲି, କଷ୍ଟେ ରଖିଥିବାରୁ ଜୀବ,  
 ଲଭିଲି ସିନା ପ୍ରଭୁ-ପଦ-ରାଜୀବ ଗୋ !  
 ବସାଇ ମୋତେ ପ୍ରଭୁ ସ୍ୟନ୍ଦନବରେ  
 ଘେନି ବାନର ରକ୍ଷଦଳ ସଙ୍ଗରେ  
 ବାହୁଡ଼ା ବିଜେ କଲେ ଅଯୋଧ୍ୟାମୁଖେ  
 ଗଗନ-ପଥେ ଜୟ-ଉଚ୍ଛ୍ୱାସ-ସୁଖେ ଗୋ !  
 ହୋଇ ବିରହ-ମରୁ-ପ୍ରଦେଶ ପାର  
 ପାଇଲି ଶୁଷ୍କ ପ୍ରାଣେ ପ୍ରେମାକୃପାର;  
 ଅପୂର୍ବ ସୁଖ ପ୍ରାଣେ ହେଲୁ ଉଦୟ,  
 ମଣିଲି ଜଗତକୁ ଆନନ୍ଦମୟ ଗୋ !  
 ଯଦ୍ୟପି ଦୁଃଖ ଥାଏ ନିଜ ଜୀବନେ,  
 ସୁଖ ନ ଦିଏ ଦେଖା ବିଶ୍ୱଭୁବନେ,  
 ନିଜ ଜୀବନେ ହେଲେ ସୁଖ ଆଗତ,  
 ସୁଖରେ ପରିପୂର୍ଣ୍ଣ ଦିଶେ ଜଗତ ଗୋ !  
 ଯେ ରଥେ ପଡ଼ିଥିଲି ବିପଦ-କୂପେ,  
 ଚଢ଼ିଲି ସେହି ରଥେ ସମ୍ପଦସ୍ତ୍ରୀପେ;  
 ଯା' ଚାହଁ ଚାହଁ କରିଥିଲି ହନନ,  
 ତା' ଚାହଁ ଚାହଁ ହେଲୁ ମୁଦ ବଦନ ଗୋ !  
 ରତ୍ନଦୀପିତ ରଥ ତା ବିସଗତ,  
 ଉପରେ ମେଘ ତଳେ ସରିତପତ,  
 ସରିତ ଧରାଧର ଧରଣୀରୁହ  
 ହେଲେ ମୋ ନୟନର ପୀରତବ୍ୟୁହ ଗୋ !  
 ପୂର୍ବ ନିବାସ ବନସ୍ଥଳ ସକଳ,  
 ବିହାର-କୁଞ୍ଜପୁଞ୍ଜ ରମ୍ୟ ଅଚଳ,

ଧୂମ-ଜଟିଳ ରୂଷ-ଆଶ୍ରମମାନ  
 ଚିତ୍କୁ ମୋର କରୁଥିଲେ ଆହ୍ୱାନ ଗୋ !  
 ବ୍ୟସ୍ତକୁନ୍ତଳା ମୁନିକୁମାରୀଗଣ  
 ରଥ-ନିର୍ଦ୍ଦୋଷ ଦୁରୁଁ କରି ଶ୍ରବଣ  
 ଚକତେ ଚାହିଁଥାନ୍ତି ଉଦ୍ଧୃତବଦନେ  
 ଜନ୍ମାଇ ପୂର୍ବ-ସୁଖ-ସ୍ମୃତି ମୋ ମନେ ଗୋ !  
 ପବନ ସ୍ନେହ ତାଙ୍କ ସମୁଦାଦର  
 ମୃଦୁ ମଧୁର କଥା-ଲସିତାଧର  
 ମମତାମୟ ଶାନ୍ତ ସରଳ ଦୃଷ୍ଟି  
 କଲେ ମୋ ସ୍ତୁତିକ୍ଷେତ୍ରେ ପୀୟୂଷ ଦୃଷ୍ଟି ଗୋ  
 ହମଶଃ କୁମାରୀଙ୍କ ନାମ ସକଳ  
 କମଳରୂପେ ଫୁଟି ହେଲେ ବିମଳ;  
 ଘୋର ବିରହ-ନିଶା-ତମ ଶେଷରେ  
 ସୁଖ-ଦିବସ-ମୁଖେ, ମୋ ମନ ସରେ ଗୋ  
 ତାଙ୍କ ବିଗତ ଭାବ ସୌରଭରାଶି  
 ଆମୋଦେ ପ୍ରାଣକୁ ମୋ ଦେଲେ ଉଲ୍ଲାସି;  
 ବନଦର୍ଶନେ ମନ ନୋହୁଁ ଶୁଭୃତ୍ସୁ,  
 ଆଗକୁ ରଥବର ଚାଲିଲୁ ଦ୍ରୁତ ଗୋ !  
 ନିସର୍ଗଶୋଭାଲୟ ସୁରମ୍ୟ ବନ  
 ବଜନ ନ ପାରିଲୁ କରି ମୋ ମନ,  
 ସେ ମନ ଥିଲୁ ପୁଣି ନଭେ ସ୍ୟନ୍ଦନେ,  
 ଲାଗିଲୁ ତେଣେ ପୁରେ ଶୁଣ୍ଠିଚରଣେ ଗୋ !  
 ଶ୍ୟାମସୁନ୍ଦର-କାନ୍ତି କାନ୍ତକୁ ସଙ୍ଗେ  
 ଘେନି ଖେଳନ୍ତେ ସ୍ଥଳସ୍ତୟ ସୁରଙ୍ଗେ,  
 ମନ ମୋ ହେଲୁ ଅଭିମଣ୍ଡଳାକାର  
 ନବ ନୀରଦେ ଶହରୂପ ପ୍ରକାର ଗୋ !  
 ପ୍ରାଣ-ପ୍ରତପ ପୁସ ବନ-ପ୍ରସ୍ତାତ  
 ହେଲୁରୁ ଶୁଣ୍ଠିର ମୋ ଅଯୋଧ୍ୟା-ନାଥ  
 ନିଦାଣ-କରି ଦୁଃଖେ ଜୀବନ-ଘାପ  
 ଗୀର୍ବାଣପୁର ଗଲେ ଶହ ସମୀପ ଗୋ !  
 ଭରତ ରାଜ୍ୟ ରାଜ-ବିହୀନ ଚାହିଁ  
 ବନେ ଅଇଲେ ସ୍ୱାମୀ ସମୀପ ଧାଇଁ,  
 କହିଲେ ଦୁଃଖେ ଯୁକ୍ତ କରପୁଟରେ,  
 ସେକାଳେ ଥିଲୁ ଆମ୍ଭେ ଚନ୍ଦ୍ରକୂଟରେ ଗୋ !

ବହୁ ବିନୟ କରି କହିଲେ ଶର  
 ସ୍ଵାମୀଙ୍କୁ ସ୍ଵାମୀ ହେବା ପାଇଁ ମହାର,  
 ପ୍ରଗାଢ଼ତର କରି ପିତୃଭକ୍ତ  
 ରାଧକ କଲେ ନାହିଁ ତହିଁ ସମ୍ମତ ଗୋ !  
 ବୋଇଲେ, ଯେଉଁ ସତ୍ୟ ନ କଲେ ଭଙ୍ଗ,  
 ତେଜଲେ ପଛେ ପିତା ସ୍ଵଳାପୁ ଅଙ୍ଗ;  
 ପିତୃପାଳିତ ଧର୍ମ-ବହୁଙ୍ଗୀ-ବେକ  
 କେମନ୍ତେ ମୋଡ଼ଦେବ ତେଜ ବିବେକହେ !  
 ଭରତ କାହି କାହି ପଡ଼ି ଚରଣେ  
 ବୋଇଲେ, 'ରଖ ମୋତେ ପଦଗୁରଣେ,  
 ଅବନୀ ତେଜ ଅସ୍ତ୍ର-ନଗେ ଭାସିର  
 ଗଲେ କି ତାଙ୍କୁ ଗୁଡ଼ିପାରଇ କରି ହେ !'  
 ପ୍ରଭୁ ବୋଇଲେ, 'ରାଧା ଅବନୀଦୁଃଖ  
 ଖଣ୍ଡନ କରିଥାନ୍ତୁ ଶୀତମୟୁଖ ।'  
 ଭରତ ବିନୟରେ ଦେଲେ ଉତ୍ତର,  
 'ଶଶାଙ୍କ ପାଇଥାନ୍ତୁ ଭାସିର-କର ହେ !  
 ରତ୍ନପାଦୁକା ଘେନ ମୋ ଶିରଦେଶ  
 ବହିପାରିବ ମହା ଯେସନେ ଶେଷ;  
 ମସ୍ତକେ ଶୋଭୁଥିଲେ ପାଦୁକାମଣି,  
 ଅରତକୁଳ ମୋତେ ମଣିବେ ପଣୀ ହେ !'  
 ପାଦୁକା ଦେଲେ ପ୍ରଭୁ ଭରତ କରେ,  
 ଘେନିଲେ ଶର ତାହା ସ୍ଵମସ୍ତକରେ;  
 ବାହୁଡ଼ି ଶରମଣି ସାଶୁଲେଚନେ  
 ଲାଗିଲେ ରାଜଲକ୍ଷ୍ମୀ-ଦୁଃଖ-ମୋଚନେ ଗୋ !  
 ଚଉଦ ବର୍ଷ ଶେଷେ ଆତ୍ମର ପଥ  
 ଅନାଉଥିଲେ ତହିଁ ଲାଗିଲ ରଥ,  
 ଶାଶୁମାନଙ୍କ ପଦଧୂଳି ଗ୍ରହଣ—  
 କଲି ମୁଁ ରଥୁଁ କରି ଅବରୋହଣ ଗୋ !  
 ସାନୁଜ ସପତ୍ନୀକ ପ୍ରଭୁଙ୍କୁ ଚାହିଁ,  
 ଭରତ ମୁଦ-ନଦେ ମନ ମଜ୍ଜାଇ,  
 ପାଦୁକା ପ୍ରତ୍ୟର୍ପଣ କରି ପୟରେ  
 ପ୍ରଭୁଙ୍କୁ ପୂଜାକଲେ ଛଦ ଶୂନ୍ୟରେ ଗୋ !

ମୋ' କାନ୍ତ ରାଜା ହେଲେ, ମୁଁ ହେଲି ରାଣୀ,  
 ସେବିଲି ପଦ ପ୍ରଭୁ-ମାନସ ଜାଣି;  
 ମୋ' ମନେ ଯେବେ ଯାହା ହୁଏ ଉଦତ,  
 ସଭର ହୁଏ ତାହା ସୁସମ୍ପାଦିତ ଗୋ !  
 ରାଜ-ଦମ୍ପତି ବସି ପ୍ରୀତି-ନାବରେ  
 ବିହାର କରୁଥିଲୁ ମୁଖ-ସାଗର,  
 ସମ୍ପଦ-ତରଙ୍ଗରେ ବହୁ ବସର  
 ମଜ୍ଜାଇଦେଲୁଁ ହୋଇ କୌତୁକପର ଗୋ !  
 କେ ଜାଣିଥିଲୁ ମୋର ଲଲିତ ବିହ  
 ଅସୀମ ଦୁଃଖ-ଲିପି ରଖିଛୁ ଲିହି,  
 ବିପଦରୂପୀ ଘୋର ବଡ଼ବାନଳ  
 ଉତ୍ପଳି ଧ୍ୟାସ କରି ଦେବ ସକଳ ଗୋ !  
 ଦିବସ-ଶୋଭା-ଶେଷ-ରଞ୍ଜିତ ନଭ  
 ପରାଏ ଭାଗ୍ୟ ଶେଷେ ହେଲୁ ମୋ ଗର୍ଭ;  
 ଦୋହଦ ପୂରଣେ ମୋ ହେଲେ ତପ୍ତର  
 ପ୍ରାଣେଶ ସ୍ଵେଦଭରେ ଅଧିକତର ଗୋ !  
 'ବିପିନ-ବାହାଳୀ ସଙ୍ଗେ ବିପିନେ  
 କ୍ରୀଡ଼ନ୍ତୁ' ବୋଲି କାନ୍ତେ କହିଲି ଦିନେ;  
 ସେହି ରଜନୀ ସହି, ନୋହୁ ପ୍ରଭୁତ  
 ଲକ୍ଷ୍ମଣ ସଙ୍ଗେ ମତେ ପେଷିଲେ ନାଥ ଗୋ !  
 ଲକ୍ଷ୍ମଣ ଆଣି ମୋତେ ଜାହାଣ-ଘାଟେ  
 ନାକୁ ଓହ୍ଲାଇ ଯାହା କହିଲେ ଧୀରେ—"  
 କହି ନିରୁଦ୍ଧ ହେଲୁ ସଙ୍ଗେ କଣ୍ଠ,  
 କାନ୍ତଲେ ଚାହିଁ ଆଗେ ଶ୍ଵେତ କଷ୍ଟ ଯେ !  
 ଶ୍ରୀଲେ ଅନର୍ଗଳ ଲେତକ-ଝରେ,  
 ଧଇଲେ ମୁନିସୂତା ତାଙ୍କୁ ସଭରେ;  
 କାନ୍ତଲେ ନିଜେ ମୁଖେ ମୁଖ ଲଗାଇ,  
 ଶୁଣି ତାପସୀମାନେ ଆସିଲେ ଧାଇଁ ଯେ !  
 ବେନିକି ଘେନ ବେଗେ କୁଟୀରେ ଯାଇ  
 କହିଲେ ନାନା କଥା ଚିତ୍ତ ରଞ୍ଜାଇ,  
 ପାଦପେ ଜଳଦାନ ପୁଷ୍ପଚୟନ—  
 ପ୍ରଭୁତ କଥା ନେଇ କଲେ ଶୟନ ଯେ !



## ଅଷ୍ଟମ ସର୍ଗ

(କେଦାର-କାମୋଦୀ )

ଜୀବନେ ଯଉବନ ବଢ଼ିଲ ସମ  
 ବସନ୍ତ ବଢ଼ି ବନେ ହେଲ ଗ୍ରୀଷମ;  
 ଯୁବା-ଶକତି ଯଥା ହୁଏ ପ୍ରଖର  
 ପ୍ରଚଣ୍ଡତର ହୋଇ ଆସିଲ ଖର ।  
 ସୁଖ-ବିଷୟ-ଭୋଗଭୃଷ୍ଟାର ପରି  
 ସଞ୍ଚାର କଲ ମୃଗ-ଭୃଷ୍ଟା ସୁନ୍ଦର ।  
 ଭୂଳା ଉଡ଼ିଲ ତେଜ ଶାଳୁଳୀ ତରୁ,  
 କୃପଣ ଧନ କାଳେ ଉଡ଼େ ଖାତରୁ ।  
 ପଲ୍ଲବ ଅଙ୍ଗେ ନାହିଁ ପୂର୍ବ ସୁ. ଜ,  
 ଅନିତ୍ୟ ଏହିପରି ଭବ-ପ୍ରସଙ୍ଗ ।  
 ତାପେ ଅଧିକତର ମଲ୍ଲୀ ଫୁଟିଲ ।  
 ଅଧିକ ବାସ ତାର ଅଧିକ କୁଟିଲ ।  
 ସାଧୁ-ହୃଦୟ ତାପେ ହୁଏ ଅଟଳ,  
 ବରଷି ହୁଏ ଶାନ୍ତ-ଯଶ ଧବଳ;  
 କୁଟିଳ ଅନାଲଲ ତାକୁ ହରଷେ  
 ସାଧବ ପଲ ସାଧୁ ଅବଶ୍ୟ ରସ ।  
 ଏକ ହୃଦୟ ଦୁଇ ନଲେ ବି ହର,  
 ଗ୍ରୀଷମେ କରୁଥିବା ବାସ ସଞ୍ଚାର;  
 ବରଷା ହେଲେ ମନ୍ତ୍ର ହେବ ଶୀତଳ,  
 ଶାନ୍ତି ଲଭିବେ ଜୀବଜନ୍ତୁ ସକଳ ।  
 କଦମ୍ବ କେତକା ତ ବାସକୃପଣ  
 ନୁହନ୍ତି, କରବେ ସେ ଲୋକତର୍ପଣ;  
 ଅପଣ କର ଜନ-ରଞ୍ଜନ ଭାର  
 ତେଜବା ହସି ହସି ତରୁ ସଂସାର ।  
 ଉଦ୍ଭୀ କମଳମା ଉଞ୍ଚାଇ ମଥା  
 ସହର୍ଷେ ସମର୍ପନ କର ସେ କଥା  
 ବୋଇଲ ମୁହିଁ ଥାଇ ତୁମ୍ଭର ସଂସାର  
 ଝାସିବି କାଳ-ସିନ୍ଧୁ-ଭୁଞ୍ଜ-ତରଙ୍ଗେ ।

ମଲ୍ଲୀ ବୋଇଲ ତାହା ପାରିବୁ କାହିଁ ?  
 ତୋ କାନ୍ତଭ୍ରମ ତୋତେ ଗୁଡ଼ିବେ ନାହିଁ ।  
 ବୋଇଲ କମଳମା ଘୋଷିଲେ ଘନ  
 ଚାହିଁବେ ନାହିଁ କାନ୍ତ ମୋର ବଦନ ।  
 ବିପଦେ କର କିଛି ଦିନ ଯାପନ  
 କରବି ଭବ-ବ୍ରତ ଉଦୟାପନ;  
 କାନ୍ତ ମୋ ଘନ ଭେଦ ପାରନ୍ତି ନାହିଁ,  
 ସହନ୍ତି ଦୁଃଖ ଲୋକମଙ୍ଗଳ ପାଇଁ ।  
 ଅଧିକ ଦିନ କାନ୍ତ-ପ୍ରେମାନୁରାଗ  
 ଭୋଗ କରବି କାହିଁ ? ନାହିଁ ମୋ ଭ୍ରମ;  
 ତାଙ୍କ ଚରଣ କରୁଥିବି ସୁରଣ,  
 ମରଣ ନେବ ମୋତେ କର ବରଣ ।  
 ଏ ଜନ୍ମେ କିଛି ଦିନ ସହଲେ ଦୁଃଖ  
 ଚାହିଁବି ପର ଜନ୍ମେ ସ୍ଵାମୀ-ଶ୍ରୀମୁଖ;  
 ସେକଥା ଜାନକୀଙ୍କ ଜ୍ଞାନ-ଶ୍ରବଣେ  
 ପଡ଼ନ୍ତେ ଆଦରଣ ମଣି ଜୀବନେ  
 ବୋଇଲେ ପଦ୍ମ ମା ଗୋ ଅଧିକ ସାଧବା,  
 ୧ ଦିଶୁଛି ତୋତେ ପୁଣ୍ୟମୟୀ ପଦବା;  
 ବିରୁଦ୍ଧେ ମୁହିଁ ତୋର ଅଟେ ଭଗିନୀ,  
 ତହିଁ ଉପରେ ପୁଣି ଭ୍ରମ-ଭଗିନୀ ।  
 ତୋ ପରି ସ୍ଵାମୀ-ସ୍ଵେଦ ଗ୍ରେଣିଲ ବନେ  
 ୨ ସ୍ଵଳ୍ପ ଅମୃତମୟ ସୁଖ ଭବନେ;  
 ତୋ କାନ୍ତ ପ୍ରସକର ଦବସ-ନାଥ,  
 ସେ ବଂଶେ ଜାତ ଧର-ନାଥ ମୋ କାନ୍ତ ।  
 କହୁଛି ଯାହା ନିଜ ଭବିଷ୍ୟ ଗତ,  
 ୩ ଆଗୁ ମୁଁ ଲଭିଲିଣି ସେହି ପଦ୍ମ,  
 ଧନ୍ୟ ତୋ' ହୃଦ, ଧନ୍ୟ ଧନ୍ୟ ତୁ ସତ,  
 ଜୀବନେ ମୋର ଦିଅ ତୋ' ଶୁଭ-ମତ ।

ଲୋକ-ବଚନେ କରି ଦୁଃଖ-ଅର୍ଜନ  
 କରିଅଛନ୍ତି କାନ୍ତ ମୋତେ ବର୍ଜନ;  
 ମୋ' ଭାଗ୍ୟ ପରକାଳେ ସ୍ୱାମୀ-ଦର୍ଶନେ  
 କ୍ଷମ ହେବ କି ? କହ ବିଦ୍ୟ ଦର୍ଶନେ !  
 ଶୀତଳ-ଶତଦଳ-ଦଳର ତଳେ,  
 ଦନ ଶ୍ୟାମଳ-ବସ-ସରସୀଜଳେ  
 ମଧ୍ୟାହ୍ନ କଟାଇଲେ କୋକ-ଦମ୍ପତି,  
 ରାଜହଂସୀକ ସଙ୍ଗେ ଘେନି ତା' ପତି ।  
 ଚନ୍ଦ୍ରଭାଗା କାରଣୁକ କାଣ୍ଡରୁ ବଞ୍ଚି  
 କମଳ-ବନେ ଲମ୍ବ-ଲମ୍ବିନ ରଚି  
 ଛବ-ବିଶାଳ-ପଦ-ବିପିନେ ବଣା  
 ହୋଇ ଅନୁମେ ହେଲ ବକ-ପାରଣା ।  
 ୧ ଉଦୟ ଶତପଦ-ପଦ-ଉଦରେ  
 ୨ ପଞ୍ଚ ଶପ୍ତ ଲମ୍ବି ଦିଏ ଉଦରେ;  
 କଣ୍ଠିକ କୁମୁଦିନୀ ବକା ନାଡ଼ରେ  
 ନ ବସୁଁ ଉଆଁମାରେ ଉଣୁର ଉରେ ।  
 ବିଷାଦେ ବସି ପିକ ରସାଳ-ତାଳେ  
 କାକ କୁଲପୁ-ପାଶେ ପଦ-ଉତ୍ତାଳେ  
 ପିପାସା ସହ ଶୁଭ୍ରପୁଧା ନ ତାଳେ,  
 ଲୁଚିଛି ଯେହ୍ନେ ଭୟ କରି ଚାଣ୍ଡାଳେ ।  
 ୩ ନରଞ୍ଜ ନାହିଁ ଚମ୍ପା ବିସ୍ତାର ପୁଞ୍ଜ,  
 ପୁଞ୍ଜ-ମୂଳ-ସୁରଙ୍ଗ-ପାଲକ-ଗୁଞ୍ଜ,  
 ୪ କହନ୍ତୁ ନାହିଁ ରଙ୍ଗେ ହଲଲ ପକ୍ଷ  
 ସୋଦର ଚାହିଁ କୋପେ ହୋଇ ବିପକ୍ଷ ।  
 ଯୁଦ୍ଧାଲଥାଏ ସିନା ତାକୁ ଆହାର,  
 ନଭୁବା ଭ୍ରାତା ରପୁ ହୁଏ କାହାର ?

ବସିଛି ପାନ କାୟେ ପୂର୍ଣ୍ଣ ଉଦରେ  
 ବିଶାଳ ଶାଳତରୁ-ତାଳେ ମୁଦରେ ।  
 ମଧୁକ-ବନେ ବସି ଶୁକ ସକଳ  
 ଭୋଜନ-ବ୍ୟାଜେ କାଟି ମଧୁକ-ଫଳ  
 ଦ୍ୱିଜ-ସୁଗ୍ରବେ କରୁଛନ୍ତି ଅଙ୍କନ  
 \* ସୁଷ୍ଣ ପଞ୍ଜିକା ଭାଗ-ଚୂଷ୍ଣି ଲକ୍ଷଣ ।  
 ତମସା-ତଟ-ବଟ-ବଟପି ତଳ  
 ନବିତ୍ର କିଶଳପୁ-ରୁପୁ-ଶୀତଳ,  
 ଯହିଁ କୁଟଜ-ବାସ-ପୂର୍ଣ୍ଣ-ଉଟଜେ  
 ସହଜେ ଗ୍ରୀଷ୍ମ ଶାନ୍ତ-ଚରଣେ ଭଜେ ।  
 ବାଲୁକା ବସି ତହିଁ ଜ୍ଞାନ-ନୟନ  
 ଫିଟାଇ ଦେଖୁଛନ୍ତି ଶ୍ରୀରାମାୟଣ,  
 ତାପସ-ବୃଦ୍ଧ କାହିଁ କେ ଅଧ୍ୟୟନ,  
 କେ କାହିଁ କରୁଛନ୍ତି ବେଦ-ଗାୟନ ।  
 ଗୁରୁ-ଗରଭ-ଭରେ ଆଲସୀ ସୀତା  
 ତାପସୀ-ପରିବେଶେ ହୋଇ ବେଶ୍ମିତା  
 ନବିତ୍ର ନିକୁଞ୍ଜରେ ପଲ୍ଲବାସନେ  
 ଶାନ୍ତ ସେବନ୍ତି ବସି ସ୍ଥିର-ଦର୍ଶନେ ।  
 ପରପ-ସୁତ କି ସେ ତନ୍ତ୍ରମଣ୍ଡଳ  
 ୬ ରାଜା-ବିଦାୟେ ଭଜେ ଅସ୍ତ-ଅତଳ;  
 ସଙ୍ଗ-ପାଣ୍ଡୁର-ଗଣ୍ଡ ସ୍ୱେଦ-ପଟଳ,  
 ଶିଶିର ପର ହିମ ନୟନ-ଜଳ ।  
 ତାପସୀ-ମଧ୍ୟେ ରହି ଶ୍ରୀରାମ-ରାଣୀ  
 ଲଙ୍କା-ରାସସୀ-ଚୂଡ଼ ପୁତ୍ରକୁ ଆଣି  
 ଭାବନ୍ତୁ ତାପସୀଙ୍କ ସୁଗୀୟ ଭାବ,  
 ରାସସୀ ନାରାୟଣ ମଦ ସୁଭାବ ।

୧ । ଉଦରେ—ଗର୍ଭରେ । ୨ । ଉଦରେ—ଜଳରେ ।  
 ୩ । ଚମ୍ପା—ସମରଶାଳ ପକ୍ଷିବିଶେଷ । <ହାର ଯୁକ୍ତ ଦେଖିବା ନିମନ୍ତେ ଲୋକେ  
 (ବିଶେଷତଃ ଗଡ଼ଜାତ ଲୋକେ) ଆଶା ପୋଷଣ କରିଥାନ୍ତି—ଗୁଲଗୁଲ । ୪ । ଏକ ଚମ୍ପା  
 ଅନ୍ୟ ଚମ୍ପାପକ୍ଷୀକୁ ଦେଖିଲେ ଯୁଦ୍ଧୋଦ୍ଦେଶ୍ୟରେ ପକ୍ଷ ଚାଲିନ କରି କରି ଯେଉଁ  
 ମଧୁର ରବ କରିଥାଏ, ତାହାକୁ କହନ୍ତି କାହିଁକି । \* । ଶୁକପକ୍ଷୀ କାଟିଥିବାର  
 ଚୋଳକୁ (ମହୁଲ ଫଳ) ଦେଖି ଅନେକେ ଚୂଷ୍ଣିନିର୍ଣ୍ଣୟ କରିଥାନ୍ତି । ୬ । ରାଜା—ପୁଣ୍ଡିମା ।

ମନେ ପଡ଼ନ୍ତେ ଗାର ବାତ-ନନ୍ଦନ  
 ବାତଦେବକୁ କଲେ ଅଭିନନ୍ଦନ;  
 ତାଳ-ବୃନ୍ତରେ ଦେବୀ ସାଦରେ ବିସ୍ତ୍ର,  
 ପ୍ରସାଦ ଲାଭକଲେ ଶୀତଳ-ଗଣ ।  
 ଏକାକେ ଆଗେ ଆସି ଚନ୍ଦ୍ରା-ସୁନ୍ଦରୀ  
 ବୋଇଲ ବଚନରେ ବିନୟ ଭର,  
 “ଦେବି ଗୋ ! ଦ୍ଵାରେ ଆସି କେତେକ ଜନ  
 ସତୁଷ୍ଟେ ଲେଉଟୁଛନ୍ତି ତୁମ୍ଭ ଦର୍ଶନ ।  
 ବହୁତ ଦୂରୁ ଆସିଅଛନ୍ତି ପର,  
 ଧନ୍ୟ ଦିଦୃଷ୍ଟା ଗଣି ନାହିଁ ଏ ଖର !  
 ଦେଖିଲେ ମନୋହର ରୂପ ତାଙ୍କର,  
 ହୃଦୟ ହୋଇଯାଏ ପ୍ରୀତି-ଆକର ।”  
 ଦେବୀ ବୋଇଲେ, “ସଖି, ଆଣ ସଭର,  
 ଧନ୍ୟ ମୋ ଭାଗ୍ୟ ! ମୋତେ ଏତେ ଆଦର  
 ତାଙ୍କ ଦର୍ଶନେ ମୋର ନୟନଦୟା,  
 କରିବେ ପାପ-ତାପ ଅବଶ୍ୟ ସୟ ।”  
 ଦେବୀ ଆଦେଶେ ଜଣେ ପ୍ରଥମେ ଆସି  
 ବୋଇଲ ମୃଦୁ-ମନ୍ଦ ହାସ ପ୍ରକାଶି,  
 ସୁଚର-ପରିଚିତ ବାଳକ ପର  
 ପ୍ରଣୟ-ବାକ୍ୟେ ସୁଧା ସେଚନ କରି  
 “ଦେବି ଗୋ, ପୂର୍ବକଥା ଅଛି କି ମନ ?  
 ଚରଣ ଦେଇଥିଲ ମୋର ସଦନେ,  
 ତୁମ୍ଭ ଶ୍ରୀଅଙ୍ଗ ତେଜେ ମୋ’ ଅବୟବ  
 ଲଭିଲୁ ଏହି ଦିବ୍ୟ-ପ୍ରଭା-ବିଭବ ।  
 ସେ ପ୍ରଭା-ବ୍ୟପଦେଶେ ମୋର ନିର୍ଦ୍ଦେଶ  
 ଝରନ୍ତି ଆନନ୍ଦରେ ହୋଇ ଜର୍ଜର;  
 କୁସୁମକୁଳ ହୋଇ ପ୍ରଫୁଲ୍ଲ-ଆସ୍ୟ  
 ନିନ୍ଦନ୍ତି ନନ୍ଦନକୁ ଦେଖାଇ ହାସ୍ୟ ।  
 ସରତ-ମାର ହୋଇ ଚରବାସିତ  
 ଶରବାସିକି କରେ ସମ୍ବୁଲିସିତ;

ପ୍ରୀତିପାଳିତ ତୁମ୍ଭ ମୟୂରଗଣ  
 ଉଦେ କରନ୍ତି ନିତି ଗୁଣ ଗାୟନ ।  
 ତୁମ୍ଭ ଦର୍ଶନ-ଆଶା ରଖି ଅଟଳ  
 ଥରକୁ ଥର ଆସି ମେଘ-ପଟଳ,  
 ଲେଉଟନ୍ତି ଭ୍ରମି ଭ୍ରମି ଦଶକ ଦଶ,  
 କାହିଁ ଅଛନ୍ତି ବୋଲି ସୀତା ସୁନ୍ଦରୀ ।  
 ପୁଛନ୍ତି ମୋତେ ମନ୍ତ୍ର-ଗମ୍ଭୀର-ସ୍ଵରେ,  
 ମ’ନନ୍ତ ନାହିଁ କେବେ ‘ନାହିଁ’ ଉତ୍ତରେ ।  
 ୧ ଖୋଜନ୍ତି ପୁଣି ଶମ୍ପା-ଆଲୋକ ଧର  
 ନିଶ୍ଚୟ ଅଛି ବୋଲି ସୀତା ସୁନ୍ଦରୀ ।  
 ଚନ୍ଦ୍ର କି ଦେବ, ଆଜି ଏ ଭାଗ୍ୟସ୍ଥାନେ ?  
 ଆସିଲୁ ଶ୍ରୀଗୁମୁକୁ ଅନେକ ଦିନେ,  
 ତୁମ୍ଭ ଚରଣ ରଜେ ମନ୍ତ୍ର ମୁକୁଟ  
 ହୋଇଛି ଭାଗ୍ୟବାନ ‘ମୁଁ ଚିତକୃଟ’ ।”  
 ତା’ ପରେ ଉଭା ଏକ ନବ ରଞ୍ଜିଣୀ,  
 ସ୍ଵଳ-ଉଜ୍ଜ୍ଵଳ-କାନ୍ତି ମଞ୍ଜୁ-ଅଙ୍ଗମା,  
 ଶକ୍ତି ଆତପ-ତାପ-ଦର୍ପ-ଗଞ୍ଜିମା,  
 କାନନ-ସୁନ୍ଦରୀଙ୍କ ଚର-ସଙ୍ଗିନୀ;  
 ଗଳଗୋଭତ ଗିର-ମଲ୍ଲିକା-ମାଲେ,  
 ମଧୁକେ ମନୋହର ଲଲମ ଭାଲେ,  
 କର୍ପୁ-ଭୃଷଣ ଜମ୍ବୁ ମାଳ ରତନ,  
 ଶୁକ୍ତି କରୁଛି କଟି-ଭୃଷା ରତନ;  
 କାନନବାସି-ମୁନି ମନମୋହନୀ,  
 ଚରୁ-କୁଟିଳ-ମାଳ ବେଶୀ-ଶୋଭନୀ;  
 କୋମଳ କଳସାସେ ପ୍ରସନ୍ନ ମୁଖେ  
 ମଧୁରେ ଜଣାଇଲ ସଖା-ସମ୍ମୁଖେ,  
 “ସୁଖୀଲେ, କୃତଜ୍ଞତା ଯେନ ମୋହର,  
 ମୁଁ ଚରଣୀ ସେହ-ରଞ୍ଜଣ ତୋହର;  
 ଶୁଣିବ ରଞ୍ଜଣ କାହିଁ ? ନାହିଁ ମୋ ଶକ୍ତି,  
 କୃତାର୍ଥ କର ସତ, ଯେନ ମୋ ଭକ୍ତି ।

ମହାରେ ମୋହ ପର ନାହାନ୍ତି କେତେ ?  
 କେ କାହିଁ ପାଇଅଛି ତୋ କୃପା ଏତେ ?  
 ତୋ ଶୁଭ-ଦୃଷ୍ଟି ପାତ ଲଭିଲି ଯେଣୁ  
 ୧ ମୋ ବାଲି ହୋଇଅଛି ସୁବର୍ଣ୍ଣ-ରେଣୁ;  
 କ୍ଷୀଡ଼ାରେ ରଞ୍ଜିବାରୁ ତୋ ବିବ୍ୟନେତ୍ର,  
 ୨ ମୋ ଉର କରଦେଲୁ ସ୍ଵରକ-କ୍ଷେତ୍ର;  
 ଆଉଁ ଗିରାଦ୍ର-ସୁତା ଶ୍ରୀବତ୍ସୁ ପଦା,  
 ତୋ ଦତ୍ତ ଉପାଧରେ ମୁଁ ‘ମହାନଦୀ’ ।”  
 ଅଇଲି ଗୋଦାବରୀ ବିଶଦ-କାୟା,  
 ବଦନେ ପଡ଼ିଅଛି ବିଷାଦ-ଗୁଣ୍ଠା,  
 ବିକଳେ କର କର ଅଶ୍ରୁ-ମୋଚନ,  
 ଅଞ୍ଜଳେ ପୋଛି ପୋଛି ପଦ୍ମ-ଲୋଚନ,  
 ବିବିଧ ବିସମାନ ଉଚ୍ଛ୍ଵଳ ରଙ୍ଗେ  
 ରଞ୍ଜିତ କରି ଆଣିଥିଲି ତା ସଙ୍ଗେ,  
 ସଙ୍ଗଙ୍କ ଅନୁମତି ନେଇ ସଭର  
 ଫିଟାଇ ଦେଖାଇଲି ସ୍ଵରକୁ ସ୍ଵର ।  
 କାହିଁ କୁସୁମାବଳୀ ବଲ୍ଲୀରୁ ଝଡ଼ି  
 ୩ ଖରାଣୁ-ଖରାଣୁରେ ଯାଉଛି ସଡ଼ି,  
 ପାଦପମାନେ ଶୁଷ୍କ-ପତର-ଶେଷେ  
 ମଳିନ ବେଶେ ରହିଛନ୍ତି ନିସ୍ଵେଜେ;  
 କାହାର ଶାଖାଟିଏ ହୋଇ ବିଭଙ୍ଗ  
 ବରକ ପାରି ନାହିଁ ପାଦପ-ଅଙ୍ଗ,  
 ତୃଣପଟଳେ ମାଗୁଅଛି ଶରଣ,  
 କା’ ଶିର ରୁମ୍ଫି, କାହା ଧରି ଚରଣ ।  
 ପକ୍ଷି-ପୁଣ୍ଠସେ ପୂର୍ବ ପଦ ସଜଳ,  
 କାହା ଶରୀର କରୁଅଛି ଧବଳ;

କେହି ବା ଲୁତାଜାଲ ମଳିନ-ବାସ  
 ବଦନେ ତାଙ୍କି ନାଶିଅଛି ଉଲ୍ଲାସ;  
 ମଣ୍ଡୁକ-ଦଳ ଚାହିଁ ବକ-ବିଦମ  
 ମୁହୂର୍ତ୍ତ-ପୁବନେ ପାଉଛନ୍ତି ବିକ୍ରମ;  
 କେତେ ବା ଲୁଚି ଲୁଚି ଉପଲତଳେ,  
 ଉଦର ତୋଷୁଛନ୍ତି ବସି ନିଶ୍ଚଳେ ।  
 ବନ୍ୟ ମହାସ କାହିଁ ଦଳକୁ ଦଳ  
 ପକ୍ଷିଲ କରୁଛନ୍ତି ସରସୀ-ଜଳ;  
 ରାଜାବ-ରାଜ ହୋଇ କର୍ଦ୍ଦମ ଲପ୍ତ  
 ୪ ଲୁଲପ-ପଦେ ହେଉଅଛନ୍ତି ଶିପ୍ତ ।  
 କାହିଁ ବା ଅଜଗର ଆହାର-ଆଶେ  
 ପଡ଼ିଛି କାଷ୍ଠ ସମ ସଲିଳ ପାଶେ;  
 ତା’ ପାଶେ ଚାହିଁ ମୃଗଯଥ-ସରଣୀ  
 ୫ ଶାଢ଼ୀଲ ଲୁଚି ରୁଟୁଅଛି ସୂକ୍ଷ୍ମକଣୀ ।  
 ପୁଣି ଦେଖିଲେ ଘୋର ଦାବ-ଦହନ  
 ଧୂମ-ଓମିରେ ପୂର୍ଣ୍ଣ କରି ଗହନ,  
 ଅସଂଖ୍ୟ-ଶାଖା ଶିଖି-ଶିଖା ପ୍ରତଣ୍ଡ  
 ଡେଇଁ ମିଶୁଛି ନଭେ ଖଣ୍ଡକୁ ଖଣ୍ଡ ।  
 କୂଳନ୍ତ ପଦପୟ ଉଠି ଗଗନ,  
 ଧୂମ-ବାହନେ କରୁଛନ୍ତି ଗମନ;  
 ଦୂର ପାଦପେ ବସି ସମ୍ପାଦ କହ  
 ୬ ତା ପରେ ଦେଉଛନ୍ତି ତାପରେ ଦହ ।  
 କେତେ ପତର ଉଠୁ ପଥେ ମଳିନ  
 ହୋଇ ଗଗନେ ହେଉଅଛନ୍ତି ଲାନ,  
 ୭ ପତନୀ କେତେ ଉଡ଼ି ପଳାନ୍ତି ନଭେ  
 କେତେ ବା ପଡ଼ୁଛନ୍ତି ଅନଳ-ଗଭେ ।

୧ । ମହାନଦୀର ବାଲିରେ ସ୍ଵର୍ଣ୍ଣରେଣୁ ମିଳେ । ତାହାକୁ ଏ ଦେଶୀୟ ଝରମାନେ ସଂଗ୍ରହ କରିଥାନ୍ତି ।  
 ୨ । ସମ୍ବଲପୁରର ଅନନ୍ତପୁରରେ ମହାନଦୀତୀରରେ ସ୍ଵରକଦ ନାମରେ ଗୋଟିଏ କୁଦ (କ୍ଷୁଦ୍ର ଦ୍ଵୀପ) ଅଛି । ଏଠାରେ ସ୍ଵର ମିଳିବାର ଜନରବ ଅଛି ।  
 ୩ । ଖରାଣୁ—ପୂର୍ଣ୍ଣ, ଖରାଣୁ—ପ୍ରତଣ୍ଡ କରଣ ।  
 ୪ । ଲୁଲପ—ଯେ ପଙ୍କରେ ବିଲୋଡ଼ିତ ହୁଏ ଅର୍ଥାତ୍ ମହାସ । ୫ । ସୂକ୍ଷ୍ମକଣୀ— ଓଷ୍ଠର ପ୍ରାନ୍ତଭାଗ । ୬ । ତା ପରେ—ତହିଁ ଉତ୍ତରେ । ତାପରେ—ଉଷ୍ଣତାରେ ।  
 ୭ । ପତନୀ—ପକ୍ଷୀ ।



ମୃଗ ମହିଷ ଗଜ ଦଳକୁ ଦଳ  
 ଶଶ ଶୁକର ଶିବା ଭଲ୍ଲୁକ-ପଲ,  
 ଧୂମପଟଳେ ମଜ୍ଜି ଚାହିଁ ଅନଳେ  
 ୧ ଅଛନ୍ତି କାନ୍ଦଣୀକ ହୋଇ ବିକଳେ ।  
 ୨ ଶୁଭ ଚକତ-ଚିତ୍ତ ପୁରୁଷଗଣ  
 ପଳାନ୍ତି ତରୁଁ ତରୁ କର ପୁରୁଷ;  
 ଶାବକ ଧର ପୃଷ୍ଠେ କେହି ବା କଷେ  
 ଦଉଡ଼ିଛନ୍ତି ଧୂମେ ସରତ ଲକ୍ଷେ ।  
 ୩ ସରତ-ସରକତ-ସ୍ରୋତ-ଆକୂଳ;  
 ୪ ଭରଅଛନ୍ତି ଜନ୍ତୁ ହୋଇ ଆକୂଳ,  
 ବୋଇଲ ଗୋଦାବରୀ, “ଦେଖିଲୁ ବସ୍ତେ,  
 ଦଣ୍ଡକା ଦଶା ତୋର ଗୁଡ଼ିବା ପଛେ ।”  
 ବୋଇଲେ ସଖା ପର-ଦୁଃଖକାତରୀ,  
 “ହା ! ହା ! ଦଣ୍ଡକା ମୋର କେଳ-ପସରୀ,  
 ଧନ୍ୟ ହୁଅନ୍ତି କଲେ ସଭର ବିଧି  
 ମୋ’ ନେତ୍ର-ମାତରେ ତୋର ଶାନ୍ତିର ବିଧି ।  
 ଅଯୋଧ୍ୟା ତହିଁ ସଖା ଗୁମୁରେ ଦେଖା  
 କର ପଡ଼ିଲୁ ରାଜଲକ୍ଷ୍ମୀର ଲେଖା,  
 ଶୋକ-ଗଦ୍‌ଗଦ-ଦୁଃଖ-ବିକୃତ ସ୍ଵରେ  
 କମ୍ପିତ ଓଷ୍ଠେ ଲଜ୍ଜାନତ ଭାଷରେ,  
 “ସଖି, ମୁଁ ନିଶା, ତୁହି ଥିଲୁ କୌମୁଦୀ,  
 ଗଲୁ ମୋ ନେତ୍ର-ପୁଲ୍ଲ-କୁମୁଦ ମୁଦି,  
 ତୋ ବିନା ନାହିଁ ଆଉ ମୋ’ ସୁଖ ଲେଖି,  
 ଧରନ୍ତୁ ଭୃଷୀ-ସୁନା ଯୋଷାର-ବେଶ ।  
 ରାଜ-ଭବନ ଆଜି ହୋଇଛି ବନ  
 ତୋହୋ ବିରହ ତହିଁ ଦାବ-ଦହନ,

ପ୍ରବେଶି, ସବୁ କର ଦେଇଛି ନାଶ  
 ‘ ଅଛି କି ଆଉ ପୁର-ଗୋରା-ବିଳାସ ?  
 ପୋଡ଼ିଛି ସମୁଦ୍ଧାସ-ପଲ୍ଲବମୟ  
 ବିଶାଳ ସାଧୁହୃଦ-ପାଦପଦୟ,  
 ସୁହାସ-ସୁବାସିତ କୁସୁମ-ବଂଶ  
 ଆହା ସହଜେ ତହିଁ ହୋଇଛି ଧୂଂସ !  
 ଶାନ୍ତି-ହରଣୀ-ଧୂଅ ଧଇର୍ଯ୍ୟ-କଣ୍ଠ  
 ବିଷାଦ-ଧୂମେ ପ୍ରାଣ ଅସ୍ଥିର କରି,  
 ତିତସା ସରତର ଉଦରେ ଯାଇ  
 ଆକଣ୍ଠ ଦେଇଛନ୍ତି ତନୁ ମଜ୍ଜାଇ ।  
 ଖଳ-ହୃଦୟ ବଳବନ୍ତ ଶ୍ଵାପଦ,  
 ତାଙ୍କୁ ହିଁ ଗୁଡ଼ି ନାହିଁ ସେହି ଆପଦ;  
 ଏକା ଶ୍ରୀରାମ-ହୃଦ-ସିନ୍ଧୁ-ଅତଳ-  
 ଗରଭେ ହୋଇଛି ତା’ ବାଡ଼ିବାନଳ ।  
 ରହୁ ଗ୍ରାସିଲେ ଯଥା ଚନ୍ଦ୍ରମାଗାଧି,  
 ତୋ ବିନା ଅଛି ନୃପ ଆକାର ମାଧି;  
 ପୂରିଛି ତମ ମଣିମୟ ଭବନେ  
 ଜାମୁତ ଯଥା ତାରାପୂର୍ଣ୍ଣ ଗଗନେ ।  
 ବିଦାଣ୍ଡି ହୃଦେ ଛନ୍ତି ଶାଶୁଏ ବସି,  
 ସଲିଳ ଶୁଖିଗଲେ ଯଥା ସରସୀ;  
 ଫଣିମା ପ୍ରାଣଧନ ଯେସନ ମଣି,  
 ତହିଁ ଅଧିକ ତୋତେ ଅଂଶାନ୍ତ ମଣି ।  
 କପାଟି ପଡ଼ିଅଛି ପ୍ରମଦ-ବନେ,  
 ଫୁଲ ବା ପତ୍ରୁଅଛି କାହା ନୟନେ ?  
 ମୁସ୍ତକେ ଉଠି ଗର-ବଣିକ ସାଜି  
 ଶୁଖାଉଛନ୍ତି ରୁଧ-କୁସୁମ-ରାଜି ।

୧ । କାନ୍ଦଣୀକ—ଯେ ଭୟରେ ପଳାୟନ କରିବାକୁ କୌଣସି ଦିଗନିର୍ଣ୍ଣୟ କରିପାରେ ନାହିଁ ।  
 ୨ । ପୁରୁଷ—ଯେ ତେଇଁ ତେଇଁ ଯାଏ ଅର୍ଥାତ୍ ବାନର ।  
 ୩ । ଆକୂଳ—କୂଳପର୍ଯ୍ୟନ୍ତ ।  
 ୪ । ଆକୂଳ—ବିକଳ ।

ବକ୍ସୀ-ବଟପି-ବସ୍ତ୍ର ହୋଇ ଅସୁଖୀ  
 ତୋତେ ସୁମର ଯାଉଅଛନ୍ତି ଶୁଖି;  
 ଶଙ୍ଖ-ମର୍ମର-ମୟ ରମ୍ୟ ପଥରେ  
 ଆସନ କରୁଛନ୍ତି ଶୁଖି ପତରେ,  
 ଦେବରମାନେ ମାନି ପ୍ରଭୁଙ୍କୁ କଥା  
 ବିଷାଦଭରେ ଛନ୍ତି ନୁଆଇ ମଥା ।  
 ମନ୍ତ୍ରେ ନିହତ-କାର୍ଯ୍ୟ ଯଥା ଭୁଜଙ୍ଗ,  
 ୧ ଅଥବା ଶଙ୍ଖ-ଶୁଣି-ଭୃତ ମାତଙ୍ଗ ।  
 ଭଗିନୀମାନଙ୍କର ଶଶି-ମଣ୍ଡଳ  
 ନିର୍ଭର କରୁଅଛୁ କର-କମଳ,  
 ୨ ହେଉଛି ବିନୁଦନ ତାହାଙ୍କ ତନୁ  
 ୩ ଅଶିତ-ପକ୍ଷ-ଚନ୍ଦ୍ର-ସଦୃଶ ତନୁ ।

ସଜୀତ-ସଙ୍ଗିନୀଏ ମୁରଜ ମୁଖ  
 ନ ଛୁଇଁ ନିଜେ ହୋଇଅଛନ୍ତି ମୁକ;  
 ଦାସୀଏ ତୋର ବାସି-କୁସୁମ ପରି  
 ପ୍ରଗାଡ଼ ଦୁଃଖେ ଛନ୍ତି ଜୀବନ ଧରି ।”  
 ନ ସାରି ପଦପାଠ ମାନ-ରୂପସୀ  
 ଅଯୋଧ୍ୟା ଅବଶରେ ପଡ଼ିଲୁ ବସି;  
 ଜାନକୀ ଦୟାବତୀ ଦେଖି ତା’ ଦଶା  
 ଶୋଭା ସନ୍ତାପେ ଆପେ ହେଲେ ବିବଶା ।  
 ହୋଇଆସିଲୁ ଏବେ ବିବାବସାନ  
 ଅଭୟ ବାହୁଡ଼ିଲେ ଯେ’ ଯାହା ସ୍ଥାନ;  
 ତାପସୀମାନେ ନେଇ ସଖାଙ୍କି ରଙ୍ଗେ  
 ନିରତ ହେଲେ ନିଜ ନିଜ ପ୍ରସଙ୍ଗେ ।



### ନବମ ସର୍ଗ

(ନଟକାଶୀ)

ସଖା-ଗର୍ଭ-ଭର ଉତ୍ତର ଉତ୍ତର,  
 ଗୁରୁତମ ହେଲୁ ଲଘି ଗୁରୁତର ।  
 ବସିଥିଲୁ ହେଲୁ ଉଠିବା ଦୁଃଖର,  
 ଉଠିଲେ ଦୁଃଖ ହେଲୁ କଲେବର ।  
 ଏକାଳେ ସଖାଙ୍କି ହେବ ବୋଲି କଷ୍ଟ,  
 ବର୍ଷା ଆସି କଲୁ ନିଦାଦ ବିନଷ୍ଟ ।  
 ଅବସନ୍ନ-ପ୍ରାଣେ ଦେବା ପାଇଁ ବଳ  
 ଚୈଦିଗେ ଉଠିଲେ ଜଳଦପଟଳ ।  
 ଉଦ୍ଧୃତ୍ତ ଶ୍ରେଣ କର ସୂର୍ଯ୍ୟାଚପ,  
 ଟାଣିଦେଲେ ନଭେ ଶ୍ୟାମ-ଚନ୍ଦ୍ରାଚପ ।

ଚନ୍ଦ୍ରାଚପ-ପ୍ରସା ବିଦ୍ୟୁତ-ଝଲକେ,  
 ତମକାଇଦେଲୁ ନୟନ-ପଲକେ ।  
 ବିଗଜନାମାନେ ସାଜି ମାଳ-ବେଶୀ,  
 ମଣ୍ଡିଦେଲେ ତହିଁ ବକ-ମୁକ୍ତା-ଶ୍ରୀଣୀ ।  
 ରତ୍ନାକରୁଁ ରତ୍ନ-ଚୋରୁ-ଉତ୍ତେଜନ,  
 କର ଦିଗପାଳେ ମଣ୍ଡିଲେ ତୋରଣ ।  
 ସ୍ଵାର୍ଥପର ବଶେ ଲଜ୍ଜା ତେଜ ମନୁ,  
 ୪ ବାସବ ବୋଇଲେ ତାହା ମୋର ଧନୁ ।  
 ୫ ନ ସହି ବେ ଲାଲ ରତ୍ନାକରପତ,  
 ମୋ ରତ୍ନ ନିର୍ମିତ ରତ୍ନବ ମୋ’ କଣ୍ଠ ।

୧ । ଶୁଣି-ଅଙ୍ଗୁଣ । ୨ । ତନୁ-ଶରୀର । ୩ । ତନୁ-ଶୀତ । ୪ । ବାସବ-ଇନ୍ଦ୍ର (ପୂର୍ବଦିଗପାଳ) । ୫ । ରତ୍ନାକରପତ-ବରୁଣ (ପଶ୍ଚିମଦିଗପାଳ) ।

ଅନ୍ୟ ଦିଗପାଳେ ମାଧୁଧର୍ମ ପାଳି,  
 କରଦେଲେ ତାକୁ ବେଳେ ବେଳେ ପାଳି ।  
 ସୁତା-ଦୁଃଖ ତାପେ ତପ୍ତା ଅବନୀର  
 ମସ୍ତକେ ବରଷା ତାଳଦେଲୁ ମାର ।  
 ନଦୀ ସର ବନ ପବତ ନ ବାରି  
 ସମସ୍ତଙ୍କ ଶିରେ ତାଳଗଲୁ ବାରି ।  
 ଚୂଣ-ଶସ୍ୟାକୁର କଦମ୍ବ-ବିକାଶ  
 ରୂପେ ହେଲୁ ମହା-ପୁଲକ-ପ୍ରକାଶ ।  
 ବସୁମତୀ-ବସ ହେଲୁ ଜଳମୟ,  
 ତମସା ବହୁଲୁ ମାଡ଼ି କୂଳଦୟ ।  
 ଜାନନୀଙ୍କି ଚାହିଁ ଆସନ-ପ୍ରସବା  
 ହୃଦେ ତାଙ୍କ ମୁଦ ଉଛୁଳିଲୁ ଅବା ।  
 ହୃଦ-ବହୁ ତେଜ ପବତ କାନନ  
 ତନୁ ମାଳ ହେଲେ ପ୍ରସୁଲି-ଆନନ ।  
 କେତକା-କଣ୍ଠକ-ଦୁର୍ଗ-ନିବାସିନୀ  
 କଣ୍ଠକ-ବିଗ୍ରହେ ହୋଇ ସୁଦାସିନୀ,  
 କହିଲୁ ପରା ସେ, ବିପଦ-ବନରେ  
 ବିବଦା ବେଦେହି, ନ ଭବ ମନରେ ।  
 କଣ୍ଠକ-ବନେ ମୁଁ ନିଜେ କଣ୍ଠକତ,  
 ବାସ ଯୋଗୁଁ ହୁଏ ଭୁବନ-ପୂଜିତ ।  
 ତାପସୀ-ଗହନେ ହୋଇ ତପସିନୀ,  
 ଲୋକପୂଜ୍ୟାୟା ହେବୁ ମନସ୍ତ ନି !  
 କି କରିବ ଲୋକ-ଲୋଚନ-ଦୃଷଣ,  
 ନିଜ ଗୁଣ ଯେବେ ସ୍ୱର୍ଗୀୟ ଭୂଷଣ ।  
 କଣ୍ଠା ଦେଖି ଆଳ ନ କଲେ ଶରଧା,  
 ମୁଁ ନିକ ଗୁଡ଼ିବ ସୌରଭ-ସରଧା ?  
 ଚୁରୁ କୃଷ୍ଣଚୂଡ଼ା ପୁଟି ସୁଶୋଭନ  
 ବେଶେ କଲୁ ମନ-ନେତ୍ର ପ୍ରଲୋଭନ ।  
 ବସନ୍ତ କାଳରୁ ଥାଇ ଗଜଦନ୍ତ  
 ପ୍ରାକୃଟକୁ ଦେଲୁ କୁସୁମ ଉଦନ୍ତ ।  
 କମଳ ମଲିକା କୁଟିକ ବିଷୟ  
 ପ୍ରୀତିପ୍ରଦ ହେଲୁ ତହିଁ ଅତିଶୟ ।

ରତ୍ନ ମଣି ତାକୁ ଯତ୍ନ କଲୁ ନିତି,  
 କିନ୍ତୁ କେ ଲାଭିବ ବିଧାତାର ମତି ?  
 ରଖି ନ ପାରିଲୁ ବର୍ଷା ନିଜ ବଳେ,  
 ଭିନିହେଁ ପଡ଼ିଲେ କାଳର କବଳେ ।  
 ଏଥି ହେଲୁ ଏହା ସଖାଙ୍କର ଜ୍ଞେୟ,  
 ଆଜୀବନ ସାଧୁ ନୁହେଁ ଅବଜ୍ଞେୟ ।  
 କୁସୁମ ମଣ୍ଡନେ ବାର୍ଷିକ ଉତ୍ସବ  
 ଅନୁଷ୍ଠାନ କଲେ ଯୁଦ୍ଧ ଲତା ସବ ।  
 ସତେ କି ସଖାଙ୍କ ଚିତ୍ତ-ବିନୋଦନ  
 ନିମିତ୍ତ ନିମିତ୍ତ ସୁରଭ-ସଦନ ।  
 ଘନ-ମାଳାମୁର ଶ୍ରୀବତୀ ରଜନୀ  
 ୧ କରେ ଶିରେ ଧରି ଯୁଥୁକା ରଜନୀ  
 ଉତ୍ସାହୋଇ ସଖା କୁଟୀର-ପ୍ରାଙ୍ଗଣେ  
 ଉଜାଗରେ ଥାଏ ବେଦନା ହରଣେ ।  
 ବଇଦେହୀଙ୍କର ପ୍ରସବ-ଲକ୍ଷଣ  
 ପ୍ରକାଶିତ ହେଲୁ ଆସି କ୍ଷଣ କ୍ଷଣ ।  
 ସଖା କଣ୍ଠ ବହୁ ରାବିଲେ ଅନୁରେ  
 ଅତି ଆର୍ତ୍ତସ୍ୱରେ ବିକଳେ ଦୟାରେ ।  
 ସଖା ତୃଷା ନେଇ ଚୁତକ ଗଗନେ  
 ଘନ ଘନ ଜଳ ଭୃଷା କଲୁ ଘନେ ।  
 ବୃଦ୍ଧା ତାପସୀଏ ସଖା ସନ୍ନ ଧାନେ  
 ଲାଗିଥାନ୍ତୁ କାଳ-ଉଚିତ ବିଧାନେ ।  
 ନିଶୀଥରେ ନିଶାମଣି-ଦୁ୍ୟନ୍ତହର  
 ଜନ୍ମିଲେ ସଖାଙ୍କ ଯମଜ କୁମର ।  
 କୁମାରଙ୍କ ତେଜ ବିଦ୍ୟୁତ ସହିତ  
 ମିଶି ଦଶ ଦଶ କଲୁ ଆଲୋକିତ ।  
 ହରଷେ ବାସବ କଲେ ତୋପଧନ,  
 ୨ ନ ଜାଣିଲୁ ଲୋକେ ବୋଇଲେ ଅଶନ ।  
 ଦିଗଜନାଙ୍କର ହୃଳହୃଳି ସଙ୍ଗେ  
 ଘନ ଘଡ଼ଘଡ଼ି ମିଶିଗଲୁ ରଙ୍ଗେ ।  
 ଶିର ବନ ହେଲେ କୁସୁମ-ବରଣୀ,  
 ନାଗଲେ କେଦାର, ସରତ, ସରସୀ ।

ସଖା-କୁମାରଙ୍କ ଦର୍ଶନଲେଲୁପ  
 ଜାମୁତେ ଖସିଲେ ଧରି ଧାର-ରୂପ ।  
 ଦରଶନ-ଲୁବ୍ଧ-ହୃଦ ଉଦବେଗେ  
 କୁଳକୁ ଉଠିଲେ ନଦୀକୁଳ ବେଗେ ।  
 ୧ ସାଗର ବରଜ ପୃଥ୍ୱୀରୋମାଗଣ  
 ନଦୀ ସଙ୍ଗେ ହେଲେ ନୃତ୍ୟପରାୟଣ ।  
 ହୃଦ-ସରୋବର-କ୍ଷେପ-ଜଳ-ପୃଷ୍ଠେ  
 ଉଠି ମୀନଗଣ ନୃତ୍ୟ କଲେ ହୁଷ୍ଟେ ।  
 ସମସ୍ତଙ୍କୁ ବଳ ଦର୍ଶନେ ଆକୁଳ  
 କେଉଁ ଉଠିଗଲ ତାଳତରୁ ଚଳ ।  
 ବାଲୁକ ମହର୍ଷି ଆସି ତତକ୍ଷଣ  
 କୁମାରପୁତ୍ରଙ୍କୁ କଲେ ସଦର୍ଶନ ।  
 ଭାବିଲେ ଏ ଗୁରୁ-ଶୁକ-ଗହ-ହୟ  
 ଏକତ୍ର ଆଶ୍ରମ-ଆକାଶେ ଉଦୟ ।  
 ମହର୍ଷି ହୃଦୟ ପ୍ରଭାତର ପରି,  
 ଆନନ୍ଦ-କୁସୁମ-ବାସେ ଗଲ ଭରି ।  
 କୁଶଗୁଚ୍ଛ ମୁନି-ବର ହସ୍ତେ ଘେନି  
 ମନ୍ଦ୍ର ଅଗ୍ର ଅଧ କଲେ ଖଣ୍ଡ ବେନି ।  
 ଅନୁକମ୍ପା କରେ କରି ସମର୍ପଣ  
 ବୋଇଲେ, ଶିଶୁଙ୍କୁ କର ସମ୍ମାନନ  
 ଅଗ୍ରଜେ ପ୍ରୟୋଗ ଅଗ୍ରଭାଗ କର,  
 ଅଧୋଭାଗେ ତନୁ ମାଜ ଅନୁଜର ।  
 କଲେ ଅନୁକମ୍ପା ମୁନି ଆଜ୍ଞାମତେ  
 ଭୂତ-ବିନାଶିନୀ ରକ୍ଷା ସେହିମତେ ।  
 ୨ କୁଶ ଲବ ଯୋଗେ ସମ୍ମାନିତ ତନୁ  
 ସମୁଦ୍ଧୂଳ ହେଲ ଶାଣିତ ରତନୁ ।  
 ୩ ଭୃଣ ସହଯୋଗେ ଯଥା ବୃହତ୍ତାନୁ,  
 ଅବା ସିନ୍ଧୁ-ଗଗ-ମୁକ୍ତ ନବ ଭାନୁ ।  
 ଜାନକୀ ଅନାନ୍ଦେ କୁମରଙ୍କ ମୁଖ,  
 ହୃଦେ ଆସି ହେଲେ ସୁଖ ସଙ୍ଗେ ଦୁଃଖ ।

ସୁଖ ବୋଇଲ, ଏ ସୂର୍ଯ୍ୟ ଚନ୍ଦ୍ର ପରି  
 ନନ୍ଦନପୁତ୍ର ସେ ଗର୍ଭେ ଥିଲ ଧରି,  
 ଧନ୍ୟ ଧନ୍ୟ ସେହୁ ଶତ ବାର ଧନ୍ୟ,  
 ଏଥୁଁ ବଳ ଭାଗ୍ୟ ଭବେ ନାହିଁ ଅନ୍ୟ ।  
 ଦୁଃଖ ବୋଇଲ, ଏ ନରେନ୍ଦ୍ର କୁମରେ  
 ଶୋଭାଥାନ୍ତେ ଆଜି ମଣିମୟ ଘରେ ।  
 ହୋଇଥାନ୍ତେ ନୃପ-ହୃଦ-ଆନନ୍ଦନ,  
 ଘନ ଦୁଃଖୀଙ୍କର ଦାରଦ୍ରାଂ-ଖଣ୍ଡନ ।  
 କେତେ ଧନ ରତ୍ନ ବସନ ଭୃଷଣ  
 ପାଇଥାନ୍ତେ ଆଜି ପୁରବାସୀଗଣ ।  
 ପୁର ପୁରୁଥାନ୍ତା ମଙ୍ଗଳ-ନାଦରେ,  
 ନଭ ପୁରୁଥାନ୍ତା ମଙ୍ଗଳ ବାଦ୍ୟରେ ।  
 ଭାଗ୍ୟ-ଦୋଷେ ଆହା ତାପସ-ତନୟ—  
 ରୂପେ ଆଶ୍ରା-କଲେ ତାପସ-ଆଳୟ ।  
 ସଖା-ନେତ୍ର ବେନି-ଧାର ଜଳ ନେଇ  
 ଚାଲିଗଲ ଦୁଃଖ ସୁତ-ସ୍ନେହ ଦେଇ ।  
 କୁମାରଙ୍କ ରୂପେ ସଖାଙ୍କ ହୃଦୟ  
 ହୋଇଗଲ ତହିଁ ଶୁଦ୍ଧ ସୁଖମୟ ।  
 କୁମାରଙ୍କ ବିନା ଅନ୍ୟତ୍ର ନୟନ  
 ଚାଲିବାକୁ ଲେଖେ ହେଲ ନାହିଁ ମନ ।  
 ଜନନୀ-ନେତ୍ର-ସ୍ନେହୋଜ୍ଜ୍ୱଳ ରଙ୍ଗ  
 ରଞ୍ଜି ମୁହୂର୍ତ୍ତେ କୁମାରଙ୍କ ଅଙ୍ଗ,  
 ସେ ନେତ୍ରେ ଆଖିଲ ପ୍ରଜାତ ଏମନ୍ତ,  
 ୪ ସତେ ଆବର୍ତ୍ତ ତ ନବ ପୁଷ୍ପବନ୍ତ ।  
 ମନରେ ଆନନ୍ଦ ସ୍ଥାପି ସିଂହାସନ  
 ୫ ପ୍ରକାଶିଲ ନିଜ ସାବଭୌମପଣ ।  
 କୁମାରଙ୍କ ନାଭି-ଛେଦନ ସଭର,  
 କଲେ ଅନୁକମ୍ପା ହୋଇ ହର୍ଷଭର ।  
 ତଦୁତ୍ତରେ ମନ୍ଦ-ପୁତ୍ର ଜଲେ ସ୍ନାନ  
 କରଇ ବିହଲେ ସକଳ ବିଧାନ ।

୧ । ପୃଥ୍ୱୀରୋମା—ମସ୍ୟା । ୨ । କେଶଗୁଚ୍ଛକୁ ଦୁଇ ଖଣ୍ଡ କଲେ ଅଗ୍ରଖଣ୍ଡକୁ କୁଶମୁଷ୍ଟି ଏବଂ  
 ନିମ୍ନଖଣ୍ଡକୁ ଲବ ବୋଲନ୍ତା । ୩ । ବୃହତ୍ତାନୁ—ଅଗ୍ନି । ୪ । ପୁଷ୍ପବନ୍ତ—ଚନ୍ଦ୍ର, ସୂର୍ଯ୍ୟ ।  
 ୫ । ସାବଭୌମ—ଚନ୍ଦ୍ରବର୍ତ୍ତୀ ।

କୁମାରକୁ ଚାହିଁ ତାପସୀ-ମଣ୍ଡଳ  
 ଆନନ୍ଦଗର୍ଭରେ କଲେ କୋଳାହଳ  
 ଦଳ ଦଳ ମୁନି-କୁମାର ନର୍ତ୍ତନ  
 ଲଗିଲେ ଶ୍ରୀରାମ-ନାମ-ସଂକୀର୍ତ୍ତନ ।  
 ଦୁର୍ଲ୍ଲଭ-ଦୁର୍ଲ୍ଲଭ ଲବଣ-ଅସୁର—  
 ବିନାଶନ ଅର୍ଥେ ଶତ୍ରୁ ଦନ ଶତ୍ରୁ  
 ଯିବା ପଥେ ସେହି ରାତ୍ରେ ଦୈବକ୍ରମେ  
 ରହିଥିଲେ ପତ ବାଲ୍ମୁକି ଆଶ୍ରମେ ।  
 ଆଶ୍ରମର ସେଇ ଆନନ୍ଦ-ନାଦରେ  
 ମକ୍ତଗଲେ ଆପେ ଆନନ୍ଦ-ନଦରେ ।  
 ସଖାଙ୍କ ପ୍ରଶଂସା ବୋଇଲେ ଉତ୍ତମୁଲ୍ଲେ,  
 “ଅଟ ମା, ପାବନା ତୁମ୍ଭେ ରୟୁକୁଲେ ।  
 ୧ ଜନନୀ ତୁମ୍ଭର ଯେଣୁ ସର୍ବସଂସଦା,  
 ୨ ନିଜେ ଅଟ ମା ଗୋ, ତେଣୁ ସର୍ବସଂସଦା ।  
 ବସୁମତୀ-ସୁତେ, ନିଜ ଗର୍ଭେ ବସୁ  
 ଥୋଇଥିଲ ଏକା ଆମ୍ଭ ଭାଗ୍ୟବତୀ ।  
 ଯେଉଁ ବସୁ ଆଜି ଦେଲ ରୟୁକୁଲେ,  
 ଶୋଭିବ ଅଯୋଧ୍ୟା-ରାଜଲକ୍ଷ୍ମୀ-ରୂଲେ ।”  
 ମୁନି-କୁମାରଙ୍କ ଆନନ୍ଦ-ଚନ୍ଦ୍ରଲେ  
 ଯୋଗଦେଲେ ଖଗ ମୃଗ ଦଳେ ଦଳେ ।  
 ଶ୍ରୀବତୀ ବାସିନୀ ଶ୍ରୀମା ବିଭାବତୀ  
 ଶେଷ ହୋଇଗଲ ମୁହୂର୍ତ୍ତକ ପରି ।  
 ଲବଣ ଉଦ୍ଦେଶେ ସୁମିତ୍ରା-ନନ୍ଦନ  
 ବିଜେ କଲେ କରି ମୁନିଙ୍କି ବନ୍ଦନ ।  
 ଦ୍ରବ୍ୟ ତୋଷିବାକୁ ତାପସୀ-ତାପସ  
 ସୁଗ୍ରବେ ବଳଲ ସଖାଙ୍କ ମାନସ ।  
 ସଖାଙ୍କର ମନ-ଅନୁରୂପ ଧନ  
 କାହିଁ ? ସେ ତ ଆସି ଆଣିଛନ୍ତି ବନ ।  
 ଚନ୍ଦ୍ରକା ବାଞ୍ଛିଲ ତୋଷିବ ଜଗତ,  
 କିନ୍ତୁ ଗଗନରେ ମେଘ ଉପଗତ ।

ଯେତେବେଳେ ସଖା ଆସିଲେ ଭବନୁ,  
 ମନେ ଥିଲା ଜବେ ବାହୁଡ଼ିବେ ବନୁ ।  
 ମୁନି-କୁମାରଙ୍କ ପାଇଁ ଉପହାର  
 ଆଣିଥିଲେ କିଛି ବାସ ଅଳଙ୍କାର ।  
 ତା’ କରି ସଲଜ୍ଜେ ବିନୟେ ବଖନ  
 ତୋଷିଲେ ତାପସ-ତାପସୀଙ୍କ ମନ ।  
 ହୃଦ-ସିନ୍ଧୁ ତାଙ୍କ ବିଧୁ-କର ପରି  
 ଲଭି ତା ମେଲିଲେ ଆନନ୍ଦ-ଲହରୀ ।  
 ସଞ୍ଜୁଥିଲ ଯାହା ଫଳ ତୁଣ-ଧାନ୍ୟ,  
 କୁରଙ୍ଗେ ବିହଙ୍ଗେ କଲେ ସମ୍ପ୍ରଦାନ ।  
 ଭୁଞ୍ଜିଲେ ସେମାନେ ଟଣାଟଣି କରି,  
 କେତେ ପକ୍ଷୀ ଉଡ଼ିଗଲେ ଥଣ୍ଡେ ଧରି ।  
 ସାର-ଶାବେ ଥିଲେ ମାଡ଼େ ମେଲି ପାଟି,  
 ଜନନୀ ଆହାର ଦେଲା ତାଙ୍କୁ ବାଣି ।  
 ମୟୂର-ମୟୂରୀ କରି ହର୍ଷ-ରବ  
 ପାଦପ ଉପରେ ରଚିଲେ ତାଣ୍ଡବ ।  
 ଦ୍ଵୀପ-ଦ୍ଵୀପାନ୍ତରେ କୋକିଳ ପ୍ରଭୃତ—  
 କଲ ଯାଇ ସେହି ଶୁଭ-ସମାବୃତ ।  
 କୈଳାସେ ଦେବାକୁ ସେ ଶୁଭ-ସମ୍ପାଦ  
 ରାଜହଂସ ଗଲ କରି ହର୍ଷ-ନାଦ ।  
 ଜନମାଇବାକୁ ଗଉରୀ-ପ୍ରତ୍ୟୟ  
 ୪ ପଦ ଧରିଥାଏ ବିସ କିଶଳୟ ।  
 ସେ ସମ୍ପାଦେ ଭରି ହୃଦୟେ ଉଲ୍ଲାସ,  
 ହରକୁ ଜଣାଇ ତେଜି କଇଳାସ,  
 ସଖା-ହସ୍ତ-ପଜା ଦେନିବା ଲଳସେ,  
 ଶଶିଦେବୀ ରୂପେ ଗୌରୀ ବିହାସୁସେ ।  
 ୫ କାଦମ୍ବିନୀ ସଙ୍ଗେ ଇରମ୍ବଦ-ଛଲେ  
 ବାଲ୍ମୁକି ଆଶ୍ରମେ ଆସିଲେ ଚଞ୍ଚଳେ ।  
 ସପତ ତାପସ କୁମାରଙ୍କ କାୟେ  
 ବିରାଜ ସପତ-ମାତୃକା ପରାଏ ।

୧ । ସର୍ବସଂସଦା—ପୃଥିବୀ । ୨ । ସର୍ବସଂସଦା—ଯେ ସବୁ ସହେ । ୩ । ଭାଗ୍ୟଧାନ୍ୟ—ମାବାର ।  
 । ବିହ—ମୃଗାଳ । ୪ । ଇରମ୍ବଦ—ମେଘଜ୍ୟୋତି ବା ବଜ୍ରାଗ୍ନି ।

ଷଷ୍ଠ ଦିବସରେ ସଖା-ହସ୍ତ-ପୂଜା  
 ସାଗ୍ରହେ ପ୍ରହରୀ କରି ବରଭୃଜା,  
 କୁମାର-ପୁଗଳ-ଅରିଷ୍ଟ ସକଳ  
 ନାଶି ଦେଇଗଲେ ମୃଗରାଜ-ବଳ ।  
 କ୍ଷମେ ହେଲ ଏକବିଂଶତି ବାସର,  
 ନାମ-କରଣେ ଶୁଭ ଅବସର ।  
 ଶୁଣିବାକୁ ସଖା-ସୁତଙ୍କର ନାମ  
 ଅମରେ ଆସିଲେ ତେଜ ସ୍ୱର୍ଗଧାମ ।  
 ଅମର-ମଣ୍ଡଳୀ ସେହି କୁରୁହଳେ  
 ଗୋଡ଼ାଇଲେ ତାଙ୍କ ପଛେ ଦଳେ ଦଳେ ।  
 ଶରତର ଶୁଭମେନ ସକାଶେ  
 ପଥ ଗୁଡ଼ୁଥିଲ ଜଳଦ ଆକାଶେ ।  
 ଚନ୍ଦ୍ର-ରଶ୍ମି ସହ ସହଜେ ସେ ପଥେ  
 ଆସିଲେ ସମସ୍ତେ ଜ୍ୟୋତିର୍ମୟ ରଥେ ।  
 ଆସି ଆଶ୍ରମରେ କୁସୁମ ଉପରେ  
 ମନୋମୁଗ୍ଧକର ସୌରଭ ରୂପରେ  
 ବସିଗଲେ ଦିବ୍ୟ ସୁଷମା ପ୍ରକାଶି  
 ବିକାଶ-ବ୍ୟାଜରେ ହୋଇ ଦରହାସୀ ।  
 କେତେ ବା ତାପସ ତାପସୀ-ହୃଦୟ—  
 ମଧ୍ୟେ ପଶିଗଲେ ହୋଇ ମୁଦମୟ ।  
 ବାଲ୍ମୀକି-ନଦେଶେ ତାପସ ତାପସୀ  
 ଦ୍ୱିଗୁଣ ମୁଦରେ ଉପବନେ ପଶି  
 ବିବିଧ କୁସୁମ ନବପତ୍ରମାନ  
 ଆଣି କଲେ ମଞ୍ଜୁ ମଣ୍ଡପ ନିର୍ମାଣ ।  
 ରଜନୀ ପ୍ରଥମ ପ୍ରହରେ ଆଶ୍ରମ  
 ପ୍ରଦୀପ-ମାଳରେ ହେଲ ମନୋରମ ।  
 ୧ ପ୍ରଦୀପେ ଶିଖୁ ଦ ତରଳ ପ୍ରରୁର  
 ତାପସଙ୍କ କରୁ କରୁଥାନ୍ତି ଜୁର ।  
 ଚୌଦ୍ୱିଶେ ପୁଷ୍ପିତ ପାଦପ-ବଲ୍ଲଭ  
 ହସୁଥାନ୍ତି ପାଇ ଆଲୋକ-ଲହରୀ ।  
 ଥିଲ ସେ ସମୟ ପ୍ରସୂନଙ୍କ ପଦ  
 ୨ ବଡ଼ ଥିଲ ଚନ୍ଦ୍ରବର୍ତ୍ତୀମର ଗଦ ।

ସାଗରସମୁଦ୍ର ଯଥା ଶ୍ରୀରାମ୍ଭବ:  
 ୩ କୃତାରକକୃତେ ଯେମନ୍ତ ବାସବ ।  
 ଅବା ହିମାଚଳ-ସମୁଦ୍ର-ଶିଖର—  
 ମଣ୍ଡଳେ ଯେମନ ଗଉରୀଶଙ୍କର,  
 ମୁନିକୃତ ମଧ୍ୟେ ମହା ତପୋଧନ  
 ବିଶୋଭିଲେ କରି ମଣ୍ଡପେ ଆସନ ।  
 ଅଶ୍ୱିନୀକୁମାରେ ଗୁପ୍ତା ସଞ୍ଜା ପର  
 କୁମାର-ପୁଗଳ କର-ପଦ୍ମେ ଧର  
 ସଖା ଅନୁକମ୍ପା ଆସିଲେ ମଣ୍ଡପେ,  
 ଶୋଭା ତହିଁ ଉଭା ହୋଇଗଲ ଦର୍ପେ ।  
 କୃଷ୍ଣା ସପ୍ତୋଦଶୀ ସୁଧାକର ପାଶେ  
 ପ୍ରସଙ୍ଗ ତାରକା ଉଦ୍‌ଭି ଆକାଶେ,  
 ପ୍ରତିବନ୍ଧୁ ତାଙ୍କ ସରୋବର-ଚର୍ତ୍ତେ  
 ଦେନି ପ୍ରାଚୀ ଯେହ୍ନେ ରହୁଅଛି ଗଦେ ।  
 ସରଳ-ହୃଦୟା ପ୍ରସନ୍ନ-ବଦନା  
 ସଖା ସହଚରୀ ତାପସ-ନନ୍ଦନା  
 ଶରୀର ଆବର ସଖା-ଦତ୍ତ ବାସେ  
 ୪ ସମ୍ପଦରେ ବସିଗଲେ ସଖା ପାଶେ,  
 ଲଭି ଉଷା-ଦତ୍ତ ନିର୍ଦ୍ଦାନ କରଣ  
 ଉଷା ପାଶେ ଯଥା କମଳନା-ବନ ।  
 ବେଦମତେ ହେଲ ଦେବ-ଆରାଧନା  
 ବାଳିଗଲ ଶଙ୍ଖ ଶିଖାର ବାଜଣା ।  
 ଜ୍ୟେଷ୍ଠ କୁମାରକୁ ଦେଇ ଶୁଭାଶିଷ  
 ପ୍ରସନ୍ନେ ବୋଇଲେ ମୁନିକୁଳାଧୀଶ,  
 କୁଶାଗ୍ର ମାର୍ଜିତ ହୋଇଅଛି “କୁଶ”—  
 ନାମେ ହେବ ରଘୁ କର୍ଣ୍ଣ-ଅକ୍ଷଣ ।  
 ସେରୂପେ କନିଷ୍ଠ କୁମାରକୁ “ଲବ”—  
 ନାମ ଦେଲେ ମୁନି ମନାସ-ପୁଞ୍ଜବ ।  
 ମୁନିଗଣ କଲେ ରାମ-ନାମ-ଧ୍ୱନି  
 ବଜାଇ ମୂରଜ ମନ୍ଦର ଶଙ୍ଖମା ।  
 ତାପସ-କୁମାରମାନେ ବାଇ ବାଣୀ  
 ଗାଇଲେ ମଧୁର-ଗୀତି ସୁଧା-କଣା ।

୧ । ଶିଖୁଦ—ଜଳମୟା ଫଳ । ୨ । ଚନ୍ଦ୍ରବର୍ତ୍ତୀମ—ଗଜଦନ୍ତ ପୁଷ୍ପ ।  
 ୩ । କୃତାରକ—ଦେବତା । ୪ । ସମ୍ପଦ—ଆନନ୍ଦ ।

ସୁରଭ-ସୁରପୀ ଅମର-ଅମରା  
 ନୃତ୍ୟ କଲେ ତହିଁ ପ୍ରମୋଦେ ସଞ୍ଚର ।  
 ଚଞ୍ଚୁଦିଗେ ଥାଇ ମୃଗ-ମୃଗୀଗଣ  
 ରୁଦ୍ଧ ଥାନ୍ତି ହୋଇ ଚକିତ-ନୟନ ।  
 ଆଶ୍ରମର ମହା-ଆନନ୍ଦ-ଚନ୍ଦ୍ରଲେ  
 ଯୋଗଦେଲ ବନ ପ୍ରତିଧ୍ବନ-ଛଲେ ।  
 ସର୍ଜାତେ ରତ ବା ତରୁଲତା ସର୍ବେ  
 ହେଲେ ବିଦ୍ୟାଧର ବିଦ୍ୟାଧରୀ ଗର୍ବେ ।  
 ଆଶ୍ରମ ଉଚ୍ଛ୍ଵଳ ହୋଇଗଲ ମୁଦେ,  
 ତମ କିନ୍ତୁ ସଖା ବଦନ-କୁମୁଦେ  
 ରହିଗଲ ଏକା ରାମଚନ୍ଦ୍ର ବନା;  
 ୧ ପରବ ତାଙ୍କର ଅମାବାସ୍ୟା ସିନା ।  
 ତମ ବଢ଼ାଇଲ ମହମା ତାଙ୍କର,  
 ତମ ଯୋଗୁଁ ସିନା ଚନ୍ଦ୍ର-କା-ଆଦର ।

ଦିଶୁଥିଲେ ସୁତ-ରତନେ ସୁନ୍ଦର,  
 ଯଥା ରତ୍ନ-ସାନ୍ତୁ ଗର୍ଭର କନ୍ଦର ।  
 ରୁଷି ଦେବେ ମିଳ ସଖାଙ୍କ ଗୌରବ  
 ବୃଦ୍ଧି କଲେ ବିହୁ ଆନନ୍ଦ-ଉତ୍ସବ ।  
 ମହତଙ୍କ ଏହା ନୈସର୍ଗିକା ଶୁଭ,  
 ସୁପାସେ ସମ୍ମାନ-ଦାନେ ତାଙ୍କ ପ୍ରୀତି ।  
 ଶେଷେ କୁମାରଙ୍କ ମଙ୍ଗଳ-କାମନା  
 କରି ଆଶିଷିଲେ ମୁନି ମହାମନା ।  
 ତାପସଙ୍କ ହୃଦ-କମଳେ ଆସନ  
 କରି ଦେବେ କଲେ ତଥାସ୍ତୁ ଶ୍ରୀଷଣ ।  
 ବନ-ତରୁ-ଲତା ସୁଗନ୍ଧୀର ରବେ  
 ଉଜାରିଲେ ମୁଦେ ତଥାସ୍ତୁ ସରବେ ।  
 ଦିଗ ବିଦିଗରୁ ଦିଗପାଳଗଣ  
 ତଥାସ୍ତୁ ଶବଦ କଲେ ଉଜାରିଣ ।

## ଦଶମ ସର୍ଗ

( କଲ୍ୟାଣ ପଡ଼ତାଳ )

ସଖା ପାଇ ଦୁଇ ପୁତ୍ର-ରତନ  
 ପ୍ରାଣରୁ ଅଧିକ କରି ସତନ  
 ଲଳନ ପାଳନେ ନିହିଲେ ମନ  
 ଲଗିଗଲ ଦୃଢ଼ ସ୍ନେହବନ୍ଧନ,  
 ଗୁଡ଼ିଲେ ନାହିଁ ନିମିଷେ ପାଶ,  
 ମଣିଲେ ଜୀବନ-ଭର ଉତ୍ସାହ । ୧ ।  
 ସ୍ଵାନ ପାଇଁ ଦିନେ ଥରେ ମାତର  
 ହୁଅନ୍ତୁ ସଦ୍ୟପି ପାଶୁ ଅନ୍ତର,  
 ଜଳ-ଜରଜର ବସନେ ବେଗେ  
 ଧାଇଁ ଆସିଥାନ୍ତୁ ଅତି ଉଦ୍‌ବେଗେ,  
 ପରାଣ ହେଉଥାଏ ଚଞ୍ଚଳ  
 ରୁଦ୍ଧିବାକୁ ସୁତ-ମୁଖ-କମଳ । ୨ ।

ଶଶି-କଳା-ଗର୍ବ କରି ମର୍ଦ୍ଦନ,  
 ହେଲ କୁମାରଙ୍କ ଅଙ୍ଗ-ବନ୍ଧନ,  
 ପୂର୍ଣ୍ଣ-ସୁଧାକର ପ୍ରାପ୍ତେ ବଦନ  
 ଦିନୁ ଦିନ ହେଲ ଶୋଭା-ସଦନ;  
 ପାରିଲେ ଚନ୍ଦ୍ରି ଜନନୀ-ମୁଖ,  
 କୋଳେ ଉଠିବାକୁ ହେଲେ ଉନ୍ମୁଖ । ୩ ।  
 ହସନ୍ତୁ ଅନାଇ ମାତା-ବଦନ,  
 କୋଳ ଲେଡ଼ି ସେହିକ୍ଷଣି ହନନ;  
 ସ୍ନେହଭରେ ମାତା ଧଇଲେ କୋଳେ,  
 ଦୋଳୁଥାନ୍ତୁ ତହିଁ ଆନନ୍ଦ ଦୋଳେ;  
 ଥରକୁ ଥର ବଦନ ରୁଦ୍ଧି  
 ହସି ହସି ଦେଉଥାନ୍ତୁ ହସାଇ । ୪ ।

୧ । ଅଷ୍ଟମୀ, ଚତୁର୍ଦ୍ଦଶୀ, ଅମାବାସ୍ୟା, ପୁଷ୍ଟିମା ଓ ସଂକ୍ରାନ୍ତି—ଏମାନଙ୍କୁ ପଞ୍ଚ ବୋଲନ୍ତାଏ ।

ନ ଥିଲ ସଖାଙ୍କ ମନେ ସ୍ବପନେ  
 ହାସ ଅଙ୍କୁରବ ଦଗ୍ଧ-ଲପନେ;  
 ଅପୂର୍ବ ସୁଖର ଅପୂର୍ବ ହାସ  
 ସ୍ବତଃ ଆସି ହେ ଇଥାଏ ପ୍ରକାଶ;  
 ନ ନେଲେ କାନ୍ତ ସେ ସୁଖଭାଗ  
 ବୋଲି ସଖା ନିତ ନିନ୍ଦନ୍ତି ଭାଗ୍ୟ । ୫ ।  
 ବଦନ କମଳେ-ରଦନ-ଛଲେ  
 ବିରାଜି ଭାରତୀ ଦେଖା ଉଚ୍ଛ୍ବଳେ  
 ପ୍ରକାଶିଲେ ନିଜ ନିର୍ଦ୍ଦର୍ଶ-ଜ୍ୟୋତି,  
 ନିନ୍ଦ କୁନ୍ଦ-ଇନ୍ଦୁ-ଭୃଷାର-ମୋତି;  
 ବାଇଲେ ବାଣୀ ଆଦ୍ୟେ ମୃଦୁରେ,  
 ୧ ମା ମା ମା ମା ମା ସ୍ବର ମଧୁରେ । ୬ ।  
 ମଳୟ ରୂପେ ସେ ସ୍ବର୍ଣ୍ଣାୟ ସ୍ବନ  
 ପଲ୍ଲବିତ କରେ ମାତା-ଜୀବନ,  
 ପ୍ରକାଳ-ପାଟଳ-ବର୍ଣ୍ଣ ସଭରେ  
 ପୁଷ୍ପପତ୍ତେ ମାତା-ଓଷ୍ଠ-ଅଧରେ;  
 ତହିଁରେ ଦନ୍ତ-କୁସୁମ-କଢ଼ି  
 କୌମୁଦୀ-କାନ୍ତରେ ଉଠଇ ବଢ଼ି । ୭ ।  
 ଭାସ୍କର ପରାଏ ଭାସ୍କର ମନ  
 ୧ ଅଧିକାର କରି ଇନ୍ଦ୍ର-ଆସନ  
 ୩ ଅଗ୍ରସର ହୋଇ କୁବେର-କୋଷେ  
 ବଦନ-ପ୍ରଭାବ ବଢ଼ାଏ ତୋଷେ,  
 ମଣଇ ନିଜ କରେ ଜଗତ  
 ସୁଖ ସଉଭାଗ୍ୟ ସମୁପାଗତ । ୮ ।  
 ଦର-ବିକସିତ କମଳ ଜାଣି  
 ଭାଷିଲେ କୁମାରେ ଦରୋଟି ବାଣୀ,  
 ୪ ସେ ଭାରତୀ ହାବ ଚୁରୁ-ଚୁହାଣି,  
 ମନୋହର-ବେଶ ଲୁବଣ୍ୟ-ଠାଣି  
 ଦର୍ଶନେ ପ୍ରାଣ ପୁଲକେ ପୁରୁର,  
 ମୋହ ନାଚି ଉଠେ ମାନସ-ପୁରେ । ୯ ।

ହମରେ କୁମାରେ ଅବନୀ ତଳେ  
 ୫ ବସିଲେ ଚାଲିଲେ ଜାନୁ ପ୍ରତଳେ;  
 ଦୂରେ ଥାଇ ତ କ ଆହ୍ଲାଦେ ସଖା  
 ବଢ଼ାଇଲେ ସେହି ଗତି-ଶକତି;  
 କୁମାରେ କୁତୁହଳେ ସହାସେ  
 ବେଗ ବେଗ ଯାନ୍ତି ଜନମା ପାଶେ । ୧୦ ।  
 କେତେବେଳେ କରେ ମୃତ୍ତିକା ଧରି  
 ବିଅନ୍ତ ରସନା ପିଙ୍କଳ କରି  
 ମାତା ଧରଇଲେ ସୁନ୍ଦର ଫଳ,  
 ଫିଙ୍ଗନ୍ତି ହଲଇ ମୁଖମଣ୍ଡଳ  
 ସୁରୁରୁ ରଞ୍ଜିତୁଳ ଚଳି  
 ବିଶେ ଯେହ୍ନେ କଞ୍ଜି-ହୀଡ଼ିତ ଅଳି । ୧୧ ।  
 ଉଭାହେଲେ ଧରି ଜନନୀ-କର,  
 ତହିଁ ନିଜ ପଦେ କରି ନିର୍ଭର  
 ଗତି କଲେ କରି କର ଧାରଣ,  
 ନିଜେ ନିଜେ ପୁଣି ଚାଲି ଚରଣ,  
 ଗମନେ ପଡ଼ି କଲେ ରୋଦନ,  
 ତୋଷନ୍ତି ଜନନୀ ରମ୍ଭି ବଦନ । ୧୨ ।  
 ଡାକନ୍ତି କୁମାରେ ବନ-ବିହଙ୍ଗ  
 କୁତୁହଳେ ଚାହିଁ ସୁରମ୍ୟ ରଙ୍ଗ,  
 ମୟୂର-ପୁଚ୍ଛରେ ମନ ବଳାଇ  
 ଧାଲିଥାନ୍ତି ତାକୁ ଧରିବା ପାଇଁ,  
 ଖେଳନ୍ତି ମୃଗ-ଶାବକ ଧରି  
 କୁସୁମେ ତା' ବେଶ ରଚନା କରି । ୧୩ ।  
 ତାପସ-ତାପସୀ ପ୍ରଫୁଲ୍ଲ ମନେ  
 କୁମାରକୁ ନେଇ ବୁଲନ୍ତି ବନେ,  
 ପୁଷ୍ପମାଳ ମଣ୍ଡି ଶିର କଟପାଳେ  
 ଦୋଳାନ୍ତି ପୁଷ୍ପ ତ-ଲତକା-ଦୋଳେ,  
 ଫୁଟାଇ ପୋଏ ଆନନ୍ଦ କଳି,  
 ଆଉ ଆଉ ବୋଲି କରନ୍ତି ଅଳି । ୧୪ ।

୧ । ସା, ର, ଗା, ମା, ପା, ଧା, ନି ମଧ୍ୟରୁ 'ମା' ସ୍ବର । ୨ । ଇନ୍ଦ୍ରାସନ—ଇନ୍ଦ୍ରଙ୍କ ଆସନ  
 ଓ ପୂର୍ବ ଦିଗ । ୩ । କୁବେର-କୋଷ—କୁବେରଙ୍କ ଭଣ୍ଡାର ଓ ଉତ୍ତରଦିଗ । ୪ । ହାବ—  
 ଅଙ୍ଗୁଳି । ୫ । ପ୍ରତଳ—ବସ୍ତୁତାଙ୍କୁ ଲି ହସ୍ତ (କରତଳ) ।



କୁମାରଙ୍କ ତରୁ ଉଜ୍ଜ୍ୱଳ ଶ୍ୟାମ  
 ପୁଷ୍ପ-ଦୋଳେ ହୁଏ ନେତ୍ରାଭରଣ,  
 ବନଲକ୍ଷ୍ମୀ ଯେହ୍ନେ ସୁରମ୍ୟ ଦଣ୍ଡୀ,  
 ଗେହ୍ନେ ଚାଲେ ହରିନ୍ଦ୍ରଣିରେ ମଣ୍ଡି,  
 ପାଦପ ଶାଖା କମ୍ପେ ଯା' ସଙ୍ଗେ,  
 ଅନ୍ୟଶୋଭା ପ୍ରଭ ହସେ ଭ୍ରୁଭଙ୍ଗେ । ୧୫ ।  
 ୧ ପଞ୍ଚବର୍ଷ ପଞ୍ଚବକ୍ତ୍ର ବିନ୍ଦମେ  
 ସାଜି କୁମାରଙ୍କୁ ଚଳିଲେ ସମେ,  
 ସୁକ୍ଳଦେ କୁମାରେ କଲେ ଭ୍ରମଣ  
 ୨ ସରତ ଶାଦୁଳ ଉଦ୍ୟାନ ବନ,  
 ଶ୍ରୀପଦ ଆପଦକୁ କୁଞ୍ଚିତ  
 ନ ଗଣଇ ତାଙ୍କ ନିର୍ଭୀକ ଚିତ୍ତ । ୧୬ ।  
 କୁମାରଙ୍କ ରୂଢ଼ାକର୍ମୀ ସବିଧ  
 ସମ୍ପାଦି ବାଲୁକ ଜ୍ଞାନ-ବାରଧି,  
 ଆଣି ସୁଦୁର୍ଗମ ବିଦ୍ୟା-କାନନ-  
 ମଧ୍ୟେ କରିଦେଲେ ପଞ୍ଚ-ଆନନ,  
 କୁମାରେ ଚହିଁ କରି ସଞ୍ଚାର  
 ଅଜ୍ଞାନ-ମାତଙ୍ଗ କଲେ ସହାର । ୧୭ ।  
 ରସ-ରସ-ମୟ କାବ୍ୟ-ଶିଖରୀ,  
 ବିରଜନ୍ତ୍ର ଯହିଁ ରାମ-କେଶରୀ,  
 ରାବଣ-ବାରଣ-ରକତ-ଧାର  
 ଝରଇ ଝରଇ-ନିର୍ଭରକାର,  
 କାନ୍ଦନ୍ତ ସିଂହା କନ୍ଦରେ ରହି  
 ଦନ୍ତ-ଦନ୍ତାଦାତ-ବେଦନା ସହି । ୧୮ ।  
 କୁମାରଙ୍କୁ ସେହି ଗିରି-ଶିଖର  
 ଚଢ଼ାଇ କୌଶଳେ ରୁଷି-ଶେଖର  
 ଖେଳାନ୍ତେ ହରିଣ-ଶାବକ କରି,  
 ଖେଳିଲେ କୁମାରେ ଶାଢ଼ୁଳ ପରି;  
 ରାମଙ୍କୁ କଲେ ମୃଗେନ୍ଦ୍ର ଜ୍ଞାନ,  
 ଜନକ ନ ଚିହ୍ନି ସିଂହ-ସନ୍ତାନ । ୧୯ ।  
 କରନ୍ତୁ ଜନନୀ-ପାଶେ ଗାୟନ  
 ମହର୍ଷି-ରଚିତ ସେ ରାମାୟଣ,

ତାନ-ଲୟ-ସ୍ୱରେ ଶାଶା ବଜାଇ,  
 ରାମ-ଉକ୍ତ-ରସେ ମନ ମଜ୍ଜାଇ,  
 ଦିଅନ୍ତି ଚାଲି ନୟନ ଶିର,  
 ପ୍ରେମ-ତରଙ୍ଗରେ ହୋଇ ଅସ୍ଥିର । ୨୦ ।  
 ତର୍କନ, ଗର୍ଜନ, ବିଳାପ, ହାସ  
 ଗାନେ ଗାନେ ହେଉଥାଏ ପ୍ରକାଶ,  
 ଫୁଲିଉଠେ ବସ ବାହୁ-ଯୁଗଳ,  
 ବେଳେ ବେଳେ ବହେ ନୟନ-ଜଳ;  
 ପ୍ରାଣରେ କାବ୍ୟ-ଭାବ ତଡ଼ିତ  
 ହୋଇଯାଉଥାଏ ଗାତ୍ରେ ଜଡ଼ିତ । ୨୧ ।  
 ବାଳ-ରସନାରେ ନବ୍ୟା ଭରଣ  
 ନିର୍ମଳା ଉଜ୍ଜ୍ୱଳା ମଞ୍ଜୁ ମୂରତି  
 ବିରଚି ବିଚିତ୍ର ମଧୁର ଲବ୍ୟ  
 ବିଚରଣ କରୁଥାନ୍ତି ଉଲ୍ଲାସ,  
 ଉଲ୍ଲାସ ହୋଇ ଜାମୁତାକାର  
 ପ୍ରାଣେ ପ୍ରାଣେ ମୁଖେ ଅନୁଭାସାର । ୨୨ ।  
 ଜାନକୀ ସହଚ ତାପସୀମାନେ  
 ବିଶୁଦ୍ଧ ସଙ୍ଗୀତ-ପ୍ରୀୟୁଷ-ପାନେ  
 ହରଷ, ବିଷାଦ, ଶାନ୍ତି, ସନ୍ତାପ,  
 ସୁଖ, ଦୁଃଖ ଲଭୁଥାନ୍ତି ଅମାପ;  
 ଆନନ୍ଦ, ଶୋଭେ ହୃଦୟ ଦ୍ରବ  
 ଲେଚନୁ ଲେଚକ ପଡ଼ଇ ସୁବ । ୨୩ ।  
 ଯେଉଁ ସୀତା ରାମାୟଣ-ନାୟକ—  
 ୩ ରାବଣ-ହୃଦୟ-ହାର-ନାୟକ,  
 ସେ ଯେ କୁମାରଙ୍କ ଗର୍ଭ-ଧାରଣୀ,  
 ଭଗୀରଥୀ-ଘର-ବନ-ଗୁଣ୍ଡଣୀ,  
 କୁମାରେ ଚାହା ଜାଣନ୍ତି ନାହିଁ,  
 ମହର୍ଷି-ନିଷେଧ ଥିଲୁ ଲୁଚୁଇ । ୨୪ ।  
 ରାମ-ସୀତା-ଗୁଣ-ଗୌରବମାନ  
 ଅତି କୃତ୍ୱଲେ କରନ୍ତି ଗାନ,  
 ଶୁଣି ସପ୍ତମଣି ହୋଇ ଲଜ୍ଜିତ  
 କରୁଥାନ୍ତି ସୁଖେ ମନ ମଜ୍ଜିତ;

୧ । ପଞ୍ଚବକ୍ତ୍ର—ସିଂହ । ୨ । ଶାଦୁଳ—ନବତୃଣଦ୍ୱାରା ହରିଦ୍‌ବର୍ଣ୍ଣ ସ୍ଥାନ ।  
 ୩ । ନାୟକ—ହାର-ମଧ୍ୟ ମଣି ।


ସତକେ ଆତ୍ମଗୋପନ କରି  
 ହରନ୍ତି ସମୟ ତାପସୀ ପର । ୨୫ ।  
 ରମ୍ୟ ରାମାୟଣ କରି ଶ୍ରବଣ  
 ମୁଗଧ ମୃଗେ ଥାନ୍ତି ଡେରି ଶ୍ରବଣ,  
 ୧ ନିଶ୍ଚଳ ଲୋଚନେ ଡବିରୁଥ ପର  
 ଆହାର ବିହାର ତୃଷା ବିସ୍ମର  
 ବିହଙ୍ଗଦ୍ୱୟ ହୋଇ ନୀରବ  
 ହୃଦେ ଭରୁଥାନ୍ତି ଶୁଭ-ବିଭବ । ୨୬ ।  
 ବିଟପିଏ ପଶ୍ଚି-କୁଣ୍ଡ-କବଚ—  
 ଗରଭେ କୁସୁମ-ସ୍ରବକ ଭର  
 ଅନୁଗାନେ ହେଉଥାନ୍ତି ନରତ,  
 ଅଭିନୟେ ଚାଲି ବଲ୍ଲୀ-ହସ୍ତ;  
 ପ୍ରମୋଦେ ଗଢ଼ିଯାଏ ତମସା,  
 ଅପୂର୍ବ ପ୍ରମୋଦେ ହୋଇ ବିବଶା । ୨୭ ।  
 ବହିଯାଏ ମସ୍ତକ-ଉରେ ଅମୃତ  
 କରି ଧନ୍ୟବାଦ-ନାଦରେ ନୃତ୍ୟ;  
 ଆସି ଚଉଦିଗ କାନନବାସୀ  
 ଯାନ୍ତି ସେ ଅମୃତ-ସ୍ରୋତରେ ଭାସି,  
 ଅଶେଷ ଶୁଭ-ବିବରେ ପୂର  
 ସ୍ରୋତ ପ୍ଳାବିବିଏ ଅମର-ପୁଷ୍ପ । ୨୮ ।  
 ବ୍ରହ୍ମା, ଇନ୍ଦ୍ର, ରୁଦ୍ର ଶୁଣି ସେ ଗାନ  
 କରୁଥାନ୍ତି ଧନ୍ୟବାଦ ପ୍ରଦାନ;  
 ୨ ଉଦାତୀ ପ୍ରଗତୀ ପ୍ରାଚୀ ଅବାଚୀ  
 ଦିଗ-ସୀମନ୍ତନା ଉଠନ୍ତି ନାଚ;  
 ପକାଇ ଗାନ ଗଦ-ପସର  
 ନାଚନ୍ତି ଗରବ ସଙ୍ଗେ ଅପସର । ୨୯ ।  
 ଲୋକେ ଲୋକେ ଭ୍ରମି ଭ୍ରମି ନାରଦ  
 ମୁକ୍ତକଣ୍ଠେ ବ୍ୟକ୍ତ କଲେ ଆନନ୍ଦ,  
 ପ୍ରଶଂସି ବାଲ୍ମୁକି କବିତା-ରସ,  
 ଶ୍ରୀରାମ-ଜାନକା-ବିଶ୍ୱା-ସଖି;

ଗାୟନ ତାଙ୍କ କୁମରଙ୍କର  
 ୩ ପ୍ରୀୟୁଷ-ବରଣୀ ବଲ୍ଲୀ-ସ୍ୱର । ୩୦ ।  
 ନିଜ ବାଣୀ ଯାର ବିଶ୍ୱ-ବିଦତ  
 ବାଳକ-ବାଣୀରେ ହୋଇ ମୋଦତ,  
 ପ୍ରଭୃତଲେ ତାକୁ ବୋଲି ଉତ୍ତମ,  
 ଧନ୍ୟ ଧନ୍ୟ ସେହି ମୁନି-ସତ୍ତମ,  
 ପ୍ରଫୁଲ୍ଲେ ପର-ପ୍ରଶଂସା ଗାଇ  
 ସୁଖପୁ ମହିମା ଦେଲେ ବଡ଼ାଇ । ୩୧ ।  
 ନିଜ ଗୁଣ ଥାଉଁ ପର ସଦଗୁଣ—  
 ପ୍ରଶଂସାରେ ଜନ ହୋଇ ନିୟୁଣ  
 ନିଜ ଗୁଣ ଭରୁ କରେ ଫଳତ,  
 ଧନୁଗୁଣେ ସିନା ଶର ଚାଳତ;  
 ପବନ ବହି ପ୍ରସ୍ତନ-ବାସ  
 ଜଗତେ ଅଧିକ ଦିଏ ଉଲ୍ଲାସ । ୩୨ ।  
 କୁମାରଙ୍କ ଏକାଦଶ ହାୟନ  
 ବୟସରେ ହେଲ ଉପନୟନ  
 ତହିଁ ପରେ କରି ବେଦାଧ୍ୟୟନ  
 ଲଭିଲେ କୁମାରେ ଜ୍ଞାନ-ନୟନ,  
 ବେଦଜ୍ଞ ପୁତ୍ର-ପ୍ରତିଭା-ଦେଖି  
 ବୈଦେହୀ ଦିଅନ୍ତି ଦୁଃଖ ଉପେକ୍ଷି । ୩୩ ।  
 ୪ ତପନ-ତନୟା-ଜଳେ ଅରୁଣ—  
 କରଣ ପରାୟେ ନବ ତରୁଣ—  
 ମନୋହର ଛବି, ଆଖି ବରୁଣ—  
 ୫ ଭଣ୍ଡାର-ରତନ-ମୟୁଖ ରୁଣ,  
 କୁମାରପୁତ୍ର ଶ୍ୟାମ-ଶରୀରେ  
 ବିଚିତ୍ର କୌଶଳେ ମଣ୍ଡିଲି ଧୀରେ । ୩୪ ।  
 ଜ୍ଞାନ-ସମ୍ପାଦିତ ଭାଷା ତାଙ୍କର  
 ହେଲ ଶୁଭ-ହୃଦ-ପବିତ୍ର-କର,  
 ବ୍ୟବହାର ହୋଇ ଭାଷାକୁଗତ  
 ଚରିତ୍ର ରଚିତ ହେଲ ଦେବଭୃ;

୧ । ଡବିରୁଥ—କାଷ୍ଠମୟ ମୃଗ । ୨ । ଉଦାତୀ—ଉତ୍ତର ଦିଗ । ପ୍ରଗତୀ—ପଶ୍ଚିମ ଦିଗ ।  
 ପ୍ରାଚୀ—ପୂର୍ବଦିଗ । ଅବାଚୀ—ଦକ୍ଷିଣ ଦିଗ । ୩ । ବଲ୍ଲୀ—ବାଣୀ । ୪ । ତପନତନୟା  
 —ସମୁଦା । ୫ । ମୟୁଖ—କରଣୀ ।

ପ୍ରଫୁଲ୍ଲ ମନ-ବଚନ-ଅଙ୍ଗ,  
 ସୃଜିଲେ ଶୀର୍ବନେ ପ୍ରଭା-ତରଙ୍ଗ । ୩୫ ।  
 ଜନନୀ-ଜୀବନ ସୁଖ-ଆଲୋକେ  
 ପୂର୍ଣ୍ଣଯାଏ ପୁଣ୍ୟ-ପଠିତ-ଶ୍ଳୋକେ,  
 ଅଧିକୁ ଅଧିକ ମନୋରଞ୍ଜନୀ  
 ହେଉଥାଏ ଶୋକ-ସ୍ଵତ୍ଵ-ରଜନୀ;  
 ବୁଝଇ ଦୁଃଖୀ ସୁଖର ମୂଲ୍ୟ,  
 ଚିତ୍ତ-ସୁଖ-ସୁଖ ତହିଁ ଅଭୁଲ୍ୟ । ୩୬ ।  
 କୁମାରଙ୍କ ନବ ପ୍ରୟତ୍ନ ରୂପ  
 ମାତା-ନେତ୍ର ମତେ ରତନ-ସ୍ଵପ୍ନ,  
 ପୁତ୍ର-ପରଶଂସା ମାତା-ଶ୍ରବଣେ  
 ୧ ପରଶତ ହୁଏ ସୁଧା-ସ୍ରବଣେ;  
 ତହିଁକି ସ୍ଵାମୀ-ସୁଯଶଃ-ଶ୍ରେଣୀ  
 ସଙ୍ଗ-ପକ୍ଷେ ହେଲୁ ସ୍ଵର୍ଗ-ନିଶ୍ରେଣୀ । ୩୭ ।  
 ଯେଉଁ ଦିନୁ ସୁତେ ଜନନୀ-ଅଙ୍କ  
 ତେଜ ବିହରିଲେ ହୋଇ ନିଃଶଙ୍କ,

ସେହିନୁ ଜାନକୀ ଚପସ୍ୟା-କ୍ରତ  
 ଅନୁଷ୍ଠାନ କଲେ ଅନବରତ,  
 ସମର୍ପି ମନ ସ୍ଵାମୀ-ଚରଣେ  
 ଲାଗିଲ ଶୀବନ ଶେଷ କରଣେ । ୩୮ ।  
 ନିଦାଘ ସରିତ-ସ୍ରୋତ-ସଦୃଶ  
 ସଙ୍ଗ-ପ୍ରାଣ ହୋଇ ଆସିଲୁ କୃଶ,  
 ଅସିତ ପକ୍ଷର ଶଶାଙ୍କ ପରି  
 ଲକ୍ଷ୍ୟ କଲୁ ମୃତ୍ୟୁ ଅମା-ଶବ୍ଦୀ,  
 ସ୍ଵାମୀଙ୍କି ମଣି ବିନେଶ ସମ,  
 ୨ ଆଶା କଲୁ ତହିଁ ହେବ ସଙ୍ଗମ । ୩୯ ।  
 ଭବୁଥାନ୍ତୁ, “ଥରେ କେଉଁ ଉପାୟେ  
 ଦୃଷ୍ଟି ଦେଇ ସ୍ଵାମି-ପକ୍ଷ-ପାଏ  
 ସମର୍ପଣ କରି ପୁତ୍ର-ସୁଗଳ  
 ଦିଅନ୍ତୁ ଭାଙ୍ଗି ମୋ ତନୁ-ଅର୍ଗଳ;  
 ପରଶ-ମୃଗ ଯାଇ ସଭର  
 ସେ ମୁକ୍ତି-ବିଧିନେ କରନ୍ତା ଘର” । ୪୦ ।



### ଏକାଦଶ ସର୍ଗ

ଏକ ଦିନ ଦିନନାଥ ପୃଥ୍ଵୀ-ପ୍ରଦକ୍ଷିଣ-  
 ଶ୍ରମ-କ୍ରମେ ଅବସୃକ-ତେଜ କରି ଶ୍ରୀଣ,  
 ପଶ୍ଚିମ-ଜଳଧି-ମାଳ ସଲିଳରେ ସ୍ଵାନ—  
 ଲଳସାରେ ଯାଇ ଗାଡ଼େ ହେଲେ ମଜ୍ଜମାନ ।  
 ମୁରୁଛି ନ ପାରି ନାଥେ ହୋଇ ଅତି ଦାନ,  
 ମୁହୂର୍ତ୍ତେ ନ ରହି ତାଙ୍କ ପଛେ ଗଲୁ ଦାନ ।  
 ନ ଜାଣଇ ପତି ଦିନା ପତ୍ନୀର ଯେ ଦଶା,  
 ସରଳା ନଳିନୀ ବାଳା ନ ଛୁଡ଼ିଲୁ ବସା ।  
 କ୍ଷଣମାତ୍ରେ ଲୁଚି ତାର ରଙ୍ଗବାସ କୋଷ  
 ରଜନୀ ପାଇଡ଼ା କଲୁ ଗଗନେ ପ୍ରଦୋଷ ।  
 ସୁକୁମାରୀ ନଳିନୀର ଶୁଣି ଅପମାନ  
 ୩ ସପାରେ ଶିଂଷ-ତରୁ ହେଲୁ ମି-ସୁମାଣ ।

ଭବୁ-ଅସ୍ତେ କୃତ୍ଵଭାନୁ କରି ଆରାଧନା  
 ସୁରଲେ ମହେଶ-କୃପା ମୁନି ମହାମନା  
 ବସିଥାନ୍ତୁ ଆଶ୍ରମରେ ମଣି କୁଶାସନ,  
 ଭବୁଥାନ୍ତୁ ମନେ ମନେ ରାମ-ସୁଶାସନ ।  
 ତହିଁ ସଙ୍ଗେ କୁମାରଙ୍କ ଯୋଗ୍ୟତା ବିଷୟ,  
 କରୁପେ ଘଟିବ ପିତା-ପୁତ୍ର-ପରତପ୍ତ ।  
 ଧନୁବେଦ ରାଜଧର୍ମ ଶିକ୍ଷାର ଦୁଆରେ  
 ଉପଗତ ହୋଇଛନ୍ତୁ ଏକାଳେ କୁମାରେ ।  
 ତାପସଙ୍କ ସଙ୍ଗେ ଯେବେ ବନେ ଥିବେ ରହି  
 ମୂଲ୍ୟମୟ ସମୟଟି କୃପା ଯିବ ବହି ।  
 ରାଜପୁତ୍ର ରାଜଧର୍ମେ ନ ହେଲେ ନିପୁଣ,  
 ବନ୍ଧ୍ୟ ତରୁ ପରି ବ୍ୟର୍ଥ ହେବ ସର୍ବଶୁଣ ।

୧ । ସ୍ରବଣ—ଝରଣ । ୨ । ଅମାବାସ୍ୟାରେ ସୂର୍ଯ୍ୟ-ଚନ୍ଦ୍ରର ସଙ୍ଗମ ହୁଏ, ଏହେତୁ ତାକୁ ସୂର୍ଯ୍ୟୋଦ୍ଧୁ ସଙ୍ଗମ କହନ୍ତୁ । ୩ । ବ୍ରତା—ଲଜ୍ଜା ।

ଖରପୁତ୍ର ନ ଲଭିଲେ ଖରଭା-ଭୂଷଣୀ,  
 ଖରବଂଶ ପ୍ରତି ହେବ ଦୁଃସହ ଦୁଷଣୀ ।  
 କେ କହିବ କୋଶଳର ରାଜସିଂହାସନ  
 ନ ଲୋଡ଼ିବ ଦିନେ ରାମ-ଦାୟାଦ-ରତନ ।  
 ତେତେବେଳେ ରାଜମାନ ରକ୍ଷଣ-କ୍ଷମତା  
 ନ ଥିଲେ ପଡ଼ିବ ଫୁଟି ମାତ-ଅଧମତା ।  
 ଆଦର୍ଶବିହୀନେ ତହିଁ କେମନ୍ତେ କୁଶଳ  
 ହେବେ ଥାଇ କାନନରେ କୁମାରପୁଗଳ ?  
 ବିଶେଷତଃ ରଘୁବଂଶ-ନୃପେ ଦାନ-ଗାର,  
 ସେ ଆଦର୍ଶ ଦେବ କାହିଁ ରଖିବ କୁଟୀର ?  
 ଅବକଳ ରାମରୂପ, ପ୍ରତିବନ୍ଧୁ ପରି  
 କୁମାରପୁଗଳ ଛନ୍ଦୁ ଅବଧୂକ ଧରି ।  
 ରୁହିଲେ ଚିହ୍ନିବେ ରାମ ନିଜର ନନ୍ଦନ,  
 ଶବ୍ଦୁଦନ କରିଦେବେ ସ୍ୱୟନ୍ଦ୍ର ଖଣ୍ଡନ ।  
 କୁମାରକୁ ନେଇ ଦେଲେ କରିବେ ଗ୍ରହଣ,  
 ତା' ହେଲେ ନ ହେବ ଆଉ ଆତ୍ମର ଗର୍ହଣ ।  
 କିନ୍ତୁ ସେ ତ ଏକମାତ୍ର ଅପବାଦ ଭୟେ  
 ପତିବ୍ରତା ଜାଣି ଜାଣି ନିଷ୍ଠୁର ହୃଦୟେ  
 ୧ ଦୋହଦମା ଦୟିତାକୁ ବିପିନେ ପ୍ରେରଣ  
 ୨ କରୁଛନ୍ତି ଛଳ କରି ଦୋହଦ-ପୁରଣ ।  
 ୩ ସନ୍ତାନ-ମମତା ତାଙ୍କ ହୃଦୟେ ସମ୍ଭବ  
 ବାର ବର୍ଷ ପରେ ହେବା ନୁହଇ ସମ୍ଭବ ।  
 ପୁତ୍ର-ସ୍ନେହ ଅପିଛନ୍ତି ପ୍ରକୃତକ ପ୍ରତି,  
 ନିଷ୍ଠୁୟ ଲୋଡ଼ିବେ ତାଙ୍କ ସମ୍ମତି ସମ୍ପ୍ରତି ।  
 ନିଜର ବିଶ୍ୱାସ ପ୍ରତି ଆସ୍ଥା ନାହିଁ ଯାର,  
 କି ହେବ ବୁଝାଇ ଆମ୍ଭେ କହିଲେ ହଜାର ।  
 ୪ ଏ ବିଷୟ ବିଧିସୂତ ଲକ୍ଷ୍ମଣ ସହିତ  
 ପରାମର୍ଶ କରିବାର ଅବଶ୍ୟ ବହିତ ।  
 ଏ ସମୟେ ରାଜଦୂତ ଯୋଡ଼ି କରମନ୍ତ୍ର  
 ପ୍ରଣମି ବାଲ୍ୟାକ କରେ ଦେଲ ଏକ ପଦ ।

ପାଠ କରି ମୁନିବର ହେଲେ ଅବଗତ  
 ଆବଶ୍ୟକ ହୋଇଅଛି ବାଞ୍ଛା ସିଦ୍ଧି-ପଥ ।  
 କରୁଛନ୍ତି ରାମଚନ୍ଦ୍ର ରାଜା ନିମନ୍ତଣ  
 ଅନୁଷ୍ଠିତ-ଅଶ୍ରମେଧ-ଯଜ୍ଞର କାରଣ ।  
 ଭବିଲେ ମୁନୀନ୍ଦ୍ର, ବିଧି ହୋଇ ଅନୁକୂଳ  
 ଭବନା-ସାଗର ପାଶେ ଦେଖାଇଲେ କୂଳ ।-  
 ଯଜ୍ଞ-ଦରଶନ ପାଇଁ ମୁନିପୁତ୍ର ବେଶେ  
 କୁମାରକୁ ଯେନିଯିବା ଶିଷ୍ୟ ବ୍ୟପଦେଶେ !  
 କୁଶ ଲବ ଯଜ୍ଞକ୍ଷେତ୍ରେ ବୁଲି ସ୍ଥାନ ସ୍ଥାନ  
 କରିବେ ନବୀନ କାବ୍ୟ ରାମାୟଣ ଗାନ ।  
 ରାମ-କଥା କରି ପ୍ରୀତି-ପ୍ରୀୟୁଷ-ବର୍ଷଣ  
 ନିଷ୍ଠୁୟ କରିବ ଜନ-ମନ ଆକର୍ଷଣ ।  
 ଶ୍ରୀରାମ ସଦୃଶ ଦେଖି କୁମାରକୁ ଜନେ  
 ରାମ-ପୁତ୍ର ବୋଲି ନିଶ୍ଚେ ବିରୁଚିତକ ମନେ  
 ନିଜେ ରାମଚନ୍ଦ୍ର ନିଜ ପ୍ରତିବନ୍ଧୁ ରୂପେ  
 ହୃଦୟ ମଜ୍ଜାଇ ଦେବେ ପ୍ରୀତି-ସୁଧା-କୂପେ ।  
 ରାମ ହେଲେ କୁମାରକୁ ଗ୍ରହଣେ କୁଣ୍ଡିତ,  
 କଉଶଲ୍ୟା ନ ହେବେ କି ଅବମାନୁଣ୍ଡିତ ?  
 କରି ନାହିଁ ବୈଦେହ୍ୟଙ୍କ ରାବଣ ପୁରଣ,  
 ରାମାୟଣେ ଶୁଣି ସବେ ଲଭିବେ ହରଷ ।  
 ଅନଳରେ ହୋଇଛନ୍ତି ସଖା ପଶ୍ଚିତ,  
 ଶୁଣିଲେ ନ ହେବ କାହା ତନୁ କଣ୍ଠକିତ ?  
 ପ୍ରକାଶିବ ରାମାୟଣ ଭାରତୀ-ଆଲୋକ,  
 ଅପବାଦ-ତମ ଗୁଡ଼ି ଦେବ ତନି ଲୋକ ।  
 ଏହିରୂପେ ମନେ ମନେ ଭାବ ମୁନିବର,  
 ଅଖିବ ହରଷେ ହେଲେ ପ୍ରଫୁଲ୍ଲ-ଅନ୍ତର ।  
 ବିଶ୍ରାମ ଆଦେଶ ଦେଇ ଦୂତେ ମିଷ୍ଟୁଭାଷେ  
 ଶିଷ୍ୟଗଣେ ନିୟୋଜିଲେ ତରୁ ସକାଶେ ।  
 ଜନନୀ ନିକଟ ଯାଇ ହର୍ଷେ ମୁନିବର  
 ଜଣାଇଲେ ଅଶ୍ରମେଧ-ଯଜ୍ଞର ଖବର ।

୧ । ଦୋହଦମା—ଗର୍ଭବତୀ । ଦୟିତା—ରାମ୍ୟା । ୨ । ଦୋହଦ—ଗର୍ଭିଣୀର ସ୍ତନ୍ଧା ।

୩ । ସମ୍ଭବ—ଜାତ । ୪ । ବିଧିସୂତ—ବଶିଷ୍ଠ ।

ଆସିଅଛୁ ରାମଦୁର୍ ଧର ନିମନ୍ତଣ,  
 ଶିଷ୍ୟଗଣ ଦେନ କାଲି କରବି ଗମନ ।  
 ତହିଁ ସଙ୍ଗେ କୁଣ ଲବ ଯିବେ ଯଥାଶିଷ୍ୟ  
 ଦେଖିବେ ବହୁତ ମୁନି ଲଭିବେ ଆଶିଷ ।  
 ମହର୍ଷି ପ୍ରସାଦ ସଙ୍ଗେ କର ସମର୍ଥନ,  
 କୁମାରଙ୍କ ଭାର ଗାଡ଼େ କଲେ ସମର୍ପଣ ।  
 ୧ ତହୁଁ ରକ୍ଷି ଅନ୍ତେବାସୀମାନଙ୍କୁ କହିଲେ,  
 ଅଶ୍ୱମେଧ ଦେଖିଯିବା ଯାମିନୀ ପାହିଲେ ।  
 ୨ କୁଣ ଲବ ସହିତରେ ସଙ୍ଗର୍ଥ ସକଳ  
 ସଜ ହୋଇ ଧରୁଥିବ ପାଥେୟ ସମ୍ବଳ ।  
 ବାବା କୁଣ ଲବ ଗଣା ସଙ୍ଗେ ଥିବ ଧର,  
 ସଫଳ କରିବ ଶିକ୍ଷା ସୁସଙ୍ଗୀତ କର ।  
 ଯେଉଁ ରାମ ରାମାୟଣ-କାବ୍ୟର ନାୟକ  
 ହୋଇଛନ୍ତି ତୁମ୍ଭ ହୃଦ-ଆନନ୍ଦ-ଦାୟକ,  
 ସେହି ରାମ କରୁଛନ୍ତି ଏହି ମହାଯାଗ,  
 ଆସିବେ ବହୁତ ଦେଶୁ ବହୁ ମହାଭାଗ ।  
 ଆସିଥିବେ ବିଶ୍ୱାସୀ ଲଙ୍କା-ଅଳଙ୍କାର  
 ଧୂର-ସହଜ ସହ ସିରୁ ହୋଇ ପାର ।  
 ୩ ଭଲ ଭଲ ଭଲ କପି ଅଙ୍ଗଦ-ପ୍ରମୁଖ,  
 ଆସିବେ ସୁଗ୍ରୀବ ସଙ୍ଗେ ହର୍ଷେ ମାଜ ମୁଖ ।  
 ମଶନ୍ତ ଯେ ଲେଷୁଖଣ୍ଡ ସମ ସାନ୍ତମାନ  
 ଅମିତ-ବିହମ-ଶାଳୀ ଗର ହନୁମାନ ।  
 ମୁଦେ ହୃଦେ ଦେନ ସୀତାଦତ୍ତ ମୋଡ଼ହାର  
 କରୁଥିବେ ତହିଁ ସିଂହ ସଦୃଶ ବିହାର ।  
 ୪ ବିବିଧ-ପାଳକ-ମାଳେ ମଣ୍ଡି କଲେବର  
 ଆସିଥିବେ ଗୁରୁ ସଙ୍ଗେ ଅସ୍ୟ ୫ ଶବର ।  
 ଯେ ଦୁର୍ଲଭ ରାଜଲକ୍ଷ୍ମୀ-ପ୍ରେମ ଆଲିଙ୍ଗନ  
 ଭ୍ରାତୃଭକ୍ତି ବଳେ ହେଲେ କରି ଉଲ୍ଲସନ  
 ଅଗ୍ରଜ-ପାଦୁକା ଥୋଇ ରାଜ-ସିଂହାସନେ  
 ଯାପିଲେ ଚଉଦ ବର୍ଷ ଫଳମୂଳାସନେ,

ଜୀବନ ଉନ୍ନତ କଲେ ବାନ୍ଧି ଜଟାକୂଟ,  
 ଉଦ୍ଧୃ ମୁଖେ ଚାହିଁ ଯାହା ହିମାଚଳକୂଟ,  
 ସେ ଭରତ ଥିବେ ତହିଁ ରାମେ ଅନୁସରି,  
 \* ବିଷ୍ଣୁ ପଦେ ବଧୂରୁଲ୍ଲ ଜାଉଁକାନ୍ତ ଧର ।  
 କ୍ଷଣଜନ୍ମା ଲକ୍ଷ୍ମଣଙ୍କୁ ଦେଖିବ ତହିଁରେ,  
 ଯା' ସମ ଦ୍ୱିତୀୟ ଜଣେ ନାହାନ୍ତି ମହାରେ ।  
 ନିଜେ ବଜ୍ରଧର ଯାର ଭୟରେ ଚଳିତ,  
 ତା' ଦର୍ପ ସେ କରିଛନ୍ତି ପୟରେ ଦଳିତ ।  
 ମେଘନାଦ-ବଧ-ବାଉଁ ହୋଇ କାଳାନଳ  
 ରାବଣ-ହୃଦୟେ ପଶି ଜଳିଲ ପ୍ରବଳ ।  
 ତହିଁ ସଙ୍ଗେ ଅଙ୍ଗ-ବଳ ଆହୁତ ପ୍ରଦାନ  
 କରି ଉଗ୍ରତର କଲ ରାକ୍ଷସ-ପ୍ରଧାନ ।  
 ତହିଁ ତପ୍ତ କରି ତାର ପ୍ରତାପ୍ତ ଶକତି  
 ନିକ୍ଷେପିଲ ଧର କୋପେ ସଉମିତ୍ର ପ୍ରତି ।  
 ୬ ଶକତି-ଆଦାତ-ଜାତ କ୍ଷତର ଲକ୍ଷଣ  
 ବକ୍ଷେ ପୃଷ୍ଠେ ବହୁ ସାର୍ଥନାମା ସେ ଲକ୍ଷ୍ମଣ ।  
 ଅକ୍ଷିରେ ଦେଖିବ ଯାହା ଦେଖିଛ ଅକ୍ଷରେ,  
 ଗାଇବ ସଭଙ୍କ କଥା ସବସମକ୍ଷରେ ।  
 ସଙ୍ଗୀତ ଶୁଣିବେ ଶତ ଶତ ନରପତି,  
 ତପଃପ୍ରଭାପୂର୍ଣ୍ଣତନୁ ଶତ ଶତ ଯତି ।  
 କେହି ପଚାରିଲେ ତହିଁ ତୁମ୍ଭ ପରିଚୟ,  
 ବୋଲିବ, “ବାଲ୍ମୁକି-ଶିଷ୍ୟଆମ୍ଭେ ଭ୍ରାତୃଦ୍ୱୟ”  
 ରାଜା ରାମଚନ୍ଦ୍ର ଯେବେ କରିବେ ଆହ୍ୱାନ  
 କରିବ ଗୁମ୍ଫାରେ ତାଙ୍କ ରାମାୟଣ ଗାନ  
 ପଚାରିଲେ ପରିଚୟ ଦେନ କୌତୁହଳ  
 ବୋଲିବ, “ବାଲ୍ମୁକି-ଶିଷ୍ୟ ସୋଦରଦ୍ୱୟଗଲା”  
 ଧନ ଦେଲେ ଲୋଭଭେଜି ବୋଲିବ ବିନୟେ,  
 “କି କରିବୁ ଧନ ନେଇ ତାପସ-ନିଳୟେ?”  
 ତେଣେ ଶୁଣି ମୁନି-ମୁଖୁ ଅଶ୍ୱମେଧ-କଥା  
 ବୈଦେହୀ-ହୃଦୟେ ହେଲୁ ଆକର୍ଷିକ ବ୍ୟଥା ।

୧ । ଅନ୍ତେବାସୀ—ଶିଷ୍ୟ । ୨ । ସଙ୍ଗର୍ଥ—ସହାୟତା । ୩ । ଭଲ —ଭଲ୍ଲୁକ ।

୪ । ପାଳକ—ପକ୍ଷିଲୋମ । ୫ । ବିଷ୍ଣୁ ପଦ—ଅକାଶ । ୬ । ଲକ୍ଷଣ—ଚିହ୍ନ ।

ଭାବିଲେ ନିଶ୍ଚୟ ରଘୁକୁଳ ରଞ୍ଜାମଣି  
 ଅଙ୍କେ ବସାଇଲେ ଆଣି ଦ୍ବିତୀୟା ରମଣୀ ।  
 ଧନ୍ୟ ସେହି ଭାଗ୍ୟବତୀ, ଫଳିଲେ ତା' ତପ  
 ପାଦପେ ସଗର-ବଂଶ-ସିନ୍ଧୁ-ସୀତାତପ ।  
 କାହିଁ କେଉଁରୂପେ କଲୁ କି ଘୋର ତପସ୍ୟା,  
 ତପସ୍ୟାକୁ ତାର ମୋର ବଳୁଛି ଲଳସା ।  
 କିଏ କହିଦେବ ସେହି ତପର ନିୟମ,  
 ନିଶ୍ଚୟ କରବ ତହିଁ ତପ ଗୁ ରୁତମ ।  
 କେ ଜାଣିବ ତାହା ପୂର୍ବତପ ବିବରଣ,  
 ଜାଣିଥିବେ ବଣିଷ୍ଠାଦି ମହାରଞ୍ଚିଗଣ ।  
 ନହେଲେ କିଲେ ତାକୁ ରାଜ୍ଞୀ ମନୋମାତ ?  
 ତାଙ୍କ ମତେ ହୋଇଥିବେ ପ୍ରଭୁ ପରିଣୀତ ।  
 ଉପାୟେ ଆଣିବ ସେହି ନିଗୂଢ଼ ମନ୍ତ୍ରର,  
 ବିରୁଦ୍ଧି ଲେଖିଲେ ସଖା ବିନୟ ପତର ।  
 “ଶରଣ-ବସଲ-ଧ୍ବଜ ଶ୍ବପ୍ନ-ଗଜାଙ୍କୁଶ,  
 ୧ ଦୁଃଖ-ଗିର-ବଜ୍ର ଯହିଁ ଦେଖନ୍ତୁ ବିଦୁଷ,  
 ରାଜାରାଜେଶ୍ବରଙ୍କ ସେ ପଦପଦ୍ମଦ୍ବନ୍ଦେ  
 ଧାନ ଭଣ୍ଡାରଣୀ ଦୁରୁ ନଚଣିରେ ବନ୍ଦେ ।  
 କରବାକୁ ମଧୁ-ଆଶା-ଉମିର-ଭେଦନ  
 କାତରେ କାନ୍ତାରେ ଥାଇ କରେ ନିବେଦନ ।  
 ମହାରାଜ ମହାଯଜ୍ଞେ ହୋଇଛୁ ପାଶିତ,  
 ୨ ନବ-ବାମା ହେଉଥିବ ବାମାଙ୍କେ ବାଶିତ ।  
 ମୁଗ୍ଧ-ବଧୂ ମୁଗ୍ଧ ହେବ ବୋଲି ଶତ ଗୁଣ  
 ବଢ଼ିଯାଉଥିବ ତୁମ୍ଭ ସକଳ ସଦ୍ଗୁଣ ।  
 ଆଚରଣ ମହାଯଜ୍ଞେ କରିବ ପ୍ରଦାନ  
 ୩ ଅଶେଷ ରତନ ଧନ ଯୌମ ବହୁମାନ ।  
 ସିଦ୍ଧ-କାମ ହେବେ ତହିଁ ଅର୍ଥୀ ସମୁଦୟ,  
 ମୋ ମାନସେ ଭକ୍ଷା ଏକ ହୋଇଛି ଉଦୟ ।  
 ଏ ଗୁରୁ ଭକ୍ଷାରେ ନାଥ, ନ ହେବ କୃପଣ,  
 ଦୟା-ରହମୟ-ଦାନ-ବାରଧି ଆପଣ ।

ମୁଁ କିଏ, ତା' ଜାଣିବାର ନୁହେଁ ଆବଶ୍ୟକ  
 ସଦା ଭ୍ରମେ, ତାପସଙ୍କ ଅଶାନ୍ତ-ନାଶକ ।  
 ତାପସଙ୍କୁ କିଛି ତୁମ୍ଭ ନ ଥାଏ ଅଦେୟ,  
 ମୁହିଁ ତପସ୍ବିନୀ ମୋତେ ନ କରବ ହେୟ ।  
 ଯେ ହୋଇଛି ଆଜି ତୁମ୍ଭ ଅଙ୍କର ଭଜନ,  
 ଭକ୍ତିଭରେ ଦେଖୁଥିବେ ଜଗତର ଜନ ।  
 ପୂର୍ବେ ସେହୁ କରୁଥିଲେ କେଉଁ ଘୋର ତପ,  
 କେଉଁଠାରେ କେତେ କାଳ କେଉଁ ମନ୍ତ୍ର ଜପ,  
 ଏହା ମାତ୍ର ପ୍ରଭୋ, ମୋତେ ଦେବଟି ଜଣାଇ  
 ଅନ୍ୟ କିଛି ଧନେ ମୋର ପ୍ରୟୋଜନ ନାହିଁ  
 କୋଟି ଅଶ୍ବମେଧେ ଯେତେ ଧନ ହୁଏ ଦାନ  
 ତହିଁରୁ ଅଧିକ ତାହା ହେବ ମୋର ଜ୍ଞାନ ।  
 ଆଉ ଏକ କଥା ମାତ୍ର ଅଛି ଅନୁରୋଧ,  
 ଦୁଃଖିନୀର ପୁତ୍ରପୁତ୍ର ଅତ୍ୟନ୍ତ ଅବୋଧ ।  
 ନାହିଁ ତାଙ୍କ ପିତୃ-କୋଳ-ଆରୋହଣ ଭାଗ୍ୟ,  
 ନ ଜାଣନ୍ତୁ ଜନ୍ମକାଳୁ ପିତୃ-ଅନୁରାଗ ।  
 ଜାଣିଛନ୍ତି ଜନମାର ଜୀବନ କଦାଇ  
 ଶାଶା-ତନ୍ଦ୍ରୀ-ସହକାରେ ରାମାୟଣ ଗାଇ ।  
 କିଏ ନ କାନ୍ଦିବ ବହି ମାନବ-ହୃଦୟ ?  
 ତରୁଲତାତପ୍ତ ଯହିଁ ହୁଅନ୍ତୁ ଅଥୟ ।  
 ତୁମ୍ଭର ଚରିତେ ନିଜେ ହୋଇ ବିମୋହିତ  
 ଯାଉଛନ୍ତି ଶିଶୁଦୟ ମହର୍ଷି ସହିତ ।  
 କରବାକୁ ତୁମ୍ଭ ପଦ-ପଙ୍କଜ-ଦର୍ଶନ  
 ମନ ତାଙ୍କ ନେଉଅଛି କରି ଆକର୍ଷଣ ।  
 ଶୁଣାଇବେ ତୁମ୍ଭ ଗତ ଦୁଃଖର କାହାଣୀ,  
 ଯା' ଶୁଣିଲେ ଦୁଃଖିନୀର ହୃଦ ହୁଏ ହାଣି ।  
 ନ ଶୁଣିଲେ ତହିଁ ପ୍ରତି ଧାଉଁଥାଏ ମନ,  
 ନ ହୁଅଇ କରି ତାର ଔସ୍ବକ୍ୟ-ଦମନ ।  
 ଧୀରବର, ସେ କଥାକୁ ଘେନି ତୁମ୍ଭ ଶ୍ରୁତି  
 ଆଣିବ ଯଦ୍ୟପି ଧନା ବୈଦେହୀର ସ୍ବୃତି,  
 ବୈଦେହୀର ପ୍ରଣୟକୁ ମଣିବ ସ୍ବପନ  
 ରହିଁ ନବ-ପ୍ରଣୟିନୀ-ପ୍ରଫୁଲ୍ଲ-ଲପନ ।”

୧ । ବିଦୁଷ-ପଣ୍ଡିତ । ୨ । ବାଶିତ-ଦୃଷ୍ଟ । ୩ । ଯୌମ-ପଟ୍ଟବସ୍ତ୍ର ।

ଲେଖୁଥାନ୍ତି ପସ ଯେଉଁ ହୃଦୟ-ବିକଳେ,  
 ପସ ଯେତେ ହେଉଥାଏ ନୟନର ଜଳେ ।  
 ଆଉ କି ଲେଖିବି ବୋଲି ଭାବୁଥିଲେ ବସି  
 ଆସିଗଲେ କୁଣ ଲବ ମୁଦେ ହସି ହସି ।  
 ବୋଇଲେ, “ଗୋ ମାତଃ, ଧନ୍ୟଧନ୍ୟ ରଘୁପୁତ୍ର  
 ଧନ୍ୟ ତାଙ୍କ ପ୍ରଣୟିନୀ ସଖା ଭାଗ୍ୟବତୀ ।  
 ଅଶ୍ରୁମେଧ କରୁଛନ୍ତି କୌଶଲ୍ୟା-ନନ୍ଦନ,  
 ଦୁଇ ଏକ ଆସିଅଛି ଧର ନିମନ୍ତଣ ।  
 ଦୁଇକୁ ପରୁର ଯାହା ହେଲୁ ଅବଗତ,  
 ରାମଚନ୍ଦ୍ର ଯୋଗୁଁ ଆଜି ଧନ୍ୟ ଏ ଜଗତ ।  
 ଜନ-ଅପବାଦ ରାମ କଲେ ବିରଞ୍ଚନ  
 ପ୍ରାଣ-ପ୍ରଣୟିନୀ ସୀତା କରି ବିସର୍ଜନ ।  
 ଅଶ୍ରୁମେଧ-ଯଜ୍ଞେ ସହଧର୍ମିଣୀ ସକାଶେ  
 ୧ କାନକା ଜାନକା ରାମ ରଖିଛନ୍ତି ପାଶେ ।  
 ଥିଲୁ କି ଜନନି, ତାଙ୍କୁ ଦୟିତା ଦୁର୍ଲଭ ?  
 ଅନ୍ୟ ଜାୟା ନ ଇଚ୍ଛଲେ ଜାନକା-ବଳିଭ ।  
 କାହିଁ ଗଲେ ଜାନକା ମା, ନ ଥିବେ ଜୀବନେ  
 ନ ପାରିଲୁ ଜାଣି ସେହି କଥା ରାମାୟଣେ ।  
 ଯିବୁଁ ମା, ଦେଖିବୁଁ ରାମ କମଳ-ପୟର,  
 ସଙ୍ଗେ ନେବି ବୋଲି କହୁଛନ୍ତି ମୁନିବର ।”  
 କୁମାରଙ୍କ ବାଣୀ-ସୁଧା-ସାଗର-ଲହରୀ  
 ସଖା-ଜୀବନକୁ ଦେଲୁ ନିମଜ୍ଜିତ କରି ।  
 ହୃଦ ହୋଇଥିଲୁ ସେହ୍ନେ ତପ୍ର ବାଲିମୟ  
 ପ୍ଲାବଦେଲୁ ରାମ-ପ୍ରୀତି-ପୟୋଦର ପୟ ।  
 ମନେମନେବୋଇଲେ, “ହା ! ମୁଁ ଚିରପାପିନୀ,  
 ଲେଖୁଥିଲି ଭାଷା ପ୍ରଭୁ-ହୃଦୟ-ତାପିନୀ ।  
 ମୁଁ ସିନା ଅବଳା ଅତି ଦୁର୍ବଳ-ହୃଦୟା,  
 ଅନନ୍ତ ଅଗାଧ ମୋର ପ୍ରଭୁଙ୍କର ଦୟା ।  
 ଅପରାଧ କ୍ଷମ ନାଥ, କ୍ଷମାର-ସାଗର,  
 ଯଦ୍ୟୁ କଲୁ ମୋତେ ତୁମ୍ଭ ହୃଦୟର ଗର ।”

ବୋଇଲେ ଲୁଗୁଇ ପସ ପ୍ରକାଶି ହରଷ,  
 “ଯାଅ ବସେ, ଦେଖି ରାଜ-ପୟର-ସାରସ ।  
 କହୁଥିଲେ ତାତ, ତହିଁ କରିବ ସଙ୍ଗୀତ,  
 ୩ ସ୍ଵରାବେ ଅଟଇ ତା’ ତ ପ୍ରୀୟୁଷ-ସମ୍ମିତ  
 ପୁଣ୍ୟମୟ ଯଜ୍ଞ-କ୍ଷେତ୍ର ହୋଇ ସୁଧା-ସ୍ଵେତ  
 ୪ ହୃଦୟେ ହୃଦୟେ ହୋଇଯିବ ଓତପ୍ରୋତ ।  
 ଭାକିଲେ ରାଗବ ଯିବ ତାଙ୍କ ସନ୍ଧ୍ୟାଧାନେ,  
 ବନ୍ଦବ ଚରଣେ ଭକ୍ତିପୂର୍ଣ୍ଣ ପ୍ରଣିଧାନେ ।  
 \* ଦେଖିବ ତହିଁରେ ତାଙ୍କ ଅବରଜସୟ,  
 ତାଙ୍କ ପଦେ ପ୍ରଣମିବ ଦେଖାଇ ବିନୟ ।  
 ରାଜମାତାଙ୍କର ପୂତ-ଚରଣ-କମଳ—  
 ରଜ ଶିରେ ଘେନି ପ୍ରାଣ କରିବ ସଫଳ ।  
 ଜାନକା-ଭଗିନୀ ତନି ଥିବେ ତାଙ୍କ ପାଶେ,  
 ବନ୍ଦବ ଚରଣ ତାଙ୍କ ଜାନକା-ବିଶ୍ଵାସେ ।  
 ପରୁରବେ କେହି ସେବେ କାହାର ନନ୍ଦନ,  
 ଉତ୍ତରେ ବୋଲିବ, “ଆମ୍ଭେ ତପସ୍ଵିନୀ-ଧନ” ।  
 କୁମାରଙ୍କୁ ହୁଷ୍ଟ କଲୁ ମାତାଙ୍କ ବଚନ,  
 ନବ କୌତୁହଲେ ତାଙ୍କ ପୂର୍ଣ୍ଣ ହେଲୁ ମନ ।  
 ଭୋଜନେ ଶୟନେ ଆଉ ନ ହେଲୁ ଆଦର,  
 ହୃଦେ ନୃତ୍ୟ ହେଲୁ ରାମ-ପ୍ରଣାସା-ବାଦର ।  
 ରାମ-କଥା କୁହାକୁହ କରି ପରସ୍ପର  
 ନିଦ୍ରା-ଅଭିଭୂତ ହେଲେ ଉଭୟ ସୋଦର ।  
 ୬ ଜାନକା-ଜୀବନ ପତ-ଭକ୍ତିନୟା-ରସେ  
 ଭାସୁଥାଏ, ଭ୍ରମୁଥାଏ ଆବର୍ତ୍ତେ ଅଥୟେ ।  
 କୋଳେ ଆଖିବାକୁ ତାକୁ ନିଦ୍ରାର ଶକତ  
 ନ ହେବାରୁ ଜଣାଇଲୁ ଯୋଗମାୟା କତ ।  
 ବୋଇଲୁ, “ଦେବ ଗୋ, ଆଜି ଜାନକାଜୀବନ  
 କରନ୍ତୁ ମାନସ-ହୃଦ-ସୀମାକୁ ଲଘନ ।  
 ବାର ବର୍ଷ ହେଲୁ ଶଯ୍ୟା ପ୍ଲାବ ନେତ୍ରମରେ  
 ଥରେ ହେଲେ ଆସୁଥିଲୁମୋକୋଳକୁଧୀରେ ।

୧ । କାନକା—ସ୍ଵର୍ଣ୍ଣମୟୀ । ୨ । ଗର—ବସ । ୩ । ସମ୍ମିତ—ସମାନ । ୪ । ଓତପ୍ରୋତ—  
 ସମ୍ପୂର୍ଣ୍ଣ ବ୍ୟାପ୍ତ । ୫ । ଅବରଜ—କନକଭ୍ରାତା । ୬ । ରସ—ସ୍ଵୋତ ।

ଆଜି ଯେତେ ସୁମଧ୍ୟରେ କରୁଛି ଆହ୍ୱାନ,  
 ନ ଶୁଣି କରୁଛି ସ୍ୱର୍ଗ-ରାଜ୍ୟକୁ ପ୍ରୟାଣ ।  
 ନୟନ-ପ୍ରଭା ତାର ସେ ବେନି କୁମର,  
 ଏହୁକ୍ଷଣି ହୋଇଯିବେ ନୟନୁ ଅନ୍ତର ।  
 ଦଶ ଦିଗ ହେବ ତାକୁ ଅନ୍ତକାରମୟ,  
 ଏ ଜୀବନେ ନାହିଁ ତାର ସୁଖ-ସୂର୍ଯ୍ୟୋଦୟ ।  
 ପତି-ପ୍ରାଣୀ ହୋଇ ତାର ହେଲ କେଉଁ ଫଳ?  
 ଦେଖୁ ତ ଦୁଃଖିନୀ କର ଭବିଷ୍ୟ ଉଚ୍ଚଳ ।  
 ପ୍ରାଣ-ଆଳବାଳେ ନେତ୍ର-ଜଳ କର ଦାନ  
 ଅବଳା ରଗଲ ପତି-ଉକତି-ଉଦ୍ୟାନ ।  
 ନ ଫୁଟିଲ ଫୁଲ ତହିଁ ନ ଫଳଲ ଫଳ,  
 କହ ତ ଜୀବନ ହେବ କି ଘୋର ବିକଳ ?”  
 ଯୋଗମାୟା ଆଜ୍ଞାଦେଲେ, “ରୁଲଲେ ସଜନ,  
 ଶେଷ ହୋଇ ଆସିଲୁଣି ଶୀତଳା-ରଜନୀ ।  
 ଏବେ ଯାଉଁ ବେଗେ ଦୁହେଁ ସଖା-ସନ୍ନିକଟ,  
 କରଦେବା ତା’ ଭବିଷ୍ୟ ରହସ୍ୟ-ପ୍ରକଟ ।”  
 ନିଦ୍ରା ସହ ଯୋଗମାୟା ଆସିଲ ସଭରେ  
 ପଶିଲେ ଜାନକୀ-ପଶ୍ଚି-କୁଟୀର-ଭିତରେ ।  
 ସ୍ୱର୍ଗୀୟ-ଜ୍ୟୋତିରେ ହେଲ କାନନ ଉଚ୍ଚଳ,  
 ସ୍ୱର୍ଗୀୟ ସୌରଭେ ପୂର୍ଣ୍ଣ ହେଲ ମହାତଳ ।  
 ସୌରଭେ ଜାନକୀ-ପ୍ରାଣ ହେଲ ପୁଲକିତ,  
 ପ୍ରଭା ପ୍ରସବରେ ହେଲ ନେତ୍ର ନିର୍ମଳିତ ।  
 ଦିଶିଲ ଜାନକୀ ହୋଇଛନ୍ତି ଜ୍ୟୋତ୍ସ୍ନାୟୀ,  
 ତାଙ୍କ ଜ୍ୟୋତି ଆଲୋକିତ କରୁଅଛି ମୟା ।

ଜ୍ୟୋତ୍ସ୍ନାୟୀ ସୁମତୀ ରତ୍ନ-ସିଂହାସନେ  
 ବସିଛନ୍ତି ଘେନି ତାଙ୍କୁ ପ୍ରସନ୍ନ ଆନନେ ।  
 ସୁମତୀ-କୋଳେ କୁଣ୍ଡଳୀକୋଳେ ଲବ,  
 ଛବି ଧରି ପାଶେ ଉଭା ଉର୍ମିଳା-ବଳିଭ ।  
 ଚନ୍ଦ୍ରକା-ଧବଳ-ରୁରୁ-ରୁମର ରୁଲନ  
 କରନ୍ତି ଭରତ କର ସ୍ୱଧର୍ମ-ପାଳନ ।  
 ଶିଖଣ୍ଡ-ଶିଖଣ୍ଡ-ଜାଲେ ରଚିତ ବ୍ୟଜନ  
 କରେ ଧରି ଶସ୍ତ୍ର ଘନ କରନ୍ତି ବାଜନ ।  
 ସଭାଙ୍କ ଜୀବନ-ଜ୍ୟୋତି ଭବିଷ୍ୟ-ମୁଖରେ  
 ସ୍ୱୋତସ୍ୱଜ୍ଞା-ସ୍ୱେତାରୁପେ ବହୁଛି ପ୍ରଖରେ ।  
 କେଟି କୋଟି ନର-ନାରୀ ମହାଶର୍ପ ଜ୍ଞାନ  
 କର ସେ ପବିତ୍ର-ସ୍ତୋତେ କରୁଛନ୍ତି ସ୍ତାନ ।  
 ରୁଲିଛି ସୁଦୁର-କାଳ-ସିନ୍ଧୁ ପ୍ରତି ଧାର  
 ବେଳୁ ବେଳ କର ନିଜ ଆକାର ପ୍ରସାର ।  
 ଉପରୁ ଅମରଗଣ ବିଦ୍ୟାଧରଗଣ  
 କରୁଥାନ୍ତି ମନୋହର କୁସୁମ ବର୍ଷଣ ।  
 ଅମର ଅସୁର ନାଗ ନର ଅପସରା  
 “ଜୟ ସୀତା-ରାମ” ନାଦେ ପୁରୁଇଲେ ଧରା ।  
 ଘରେ ଘରେ ପ୍ରାଣେ ପ୍ରାଣେ ନଗରେ ନଗରେ  
 ନଦୀ-ନାଦେ ସିନ୍ଧୁ-ପୋତେକଦରେକଦରେ,  
 ରଜନୀ ବାସରେ ସନ୍ଧ୍ୟା ପ୍ରଭାତ ସମୟେ,  
 ସୁଖେ ଦୁଃଖେ ଧନୀ ଧନ-ହୀନର ହୃଦୟେ ।  
 ଉଚ୍ଚାରିତ ହେଉଅଛି “ଜୟ ସୀତା ରାମ”,  
 ଗୁଣ୍ଠି ମୁଗ୍ଧ ହେଲେ ସଖା-ଲଳନା-ଲଲମ ।

